
बेदानुद्धरते जगन्निवहते भूगोलमुद्विभ्रते दैत्यं दारयते बलिं छलयते क्षत्रश्षयं कुर्वते । 
पौलस्त्यं जयते हूं कलयते'कारुण्यमातन्वते म्लेच्छान्‌ मूछंयते दशाकृतिकृते कृष्णाय तुभ्यं नमः ॥ 


प £) 
वषं ५८ | गोरखपुर, सौर आपाढ़, श्रीकृष्ण-संवत्‌ ५२१०, जन १९८४ ई० | , संख्या ६ 

गो ९ वर्धन 

आर्थना | 
विनती करत नंद कर जोरें, पूजा कह हम जाने नाथ। 
हम है जीव सदा माया-वस, द्रस दियो मोहि,कियो सनाथ ॥ 
महा पतित मै, तुम पावन प्रभु, सरन तुम्हारी आयो तात। 
तु ३ देव आओ हि दूः जौ > . _ ~ 
तुमत देव ओर नहि दूजो, कोटि ब्रह्मंड रोम प्रति गात ॥ 
तुम दाता, अझ तुमहिं भोगता, हरता-करता तुमही सार। 
'खूर' कहा इम भोग लगायो, तुमही भुले दियो संसार ॥ 

लरी देवी सम्पत्तियोंका मूल स्रोत है | जहाँ 
प्रेम हैहा त्याग, सद्भावना, सहिष्णुता, क्षमा, 
प -वदान्यता, मंत्री, अहिंसा, सेवा, सरलता, 


र; दि रीज जहाँ स्वार्थ है, वहीं भय है ओर 
है, वहाँ परिग्रह, दुर्भाव, असहिष्णुता, कामना, 
पगता, अनुदारता, दंभ, वर, कपट, दम्भ, 
रवास, तरणा, लोभ, प्रतारणा, कायरता और 
“आदि नीच वृत्तियाँ अपने-आप उत्पन्न हो 


सम्पत्ति है, वहाँ सहज सुख, उल्लास, 
आनन्द ह्यातमीयता रहते हैं, ओर जहाँ आसुरी सम्पत्ति 
६ हॐ, विषाद, दुःख, परायापन रहते हैं । 
्थजेतना शुद्र होगा, उतना ही भगत्रद भिमुखी 
होगा और जहाँ भगवत्प्रेम होगा, वहाँ मनुप्यमें निर्भयता 
और निश्चिन्तता इतनी अधिक बढ़ जायगी कि 

व्यबिनमें, सत्यभाषणमें, दूसरोंका उपकार करनेमें, 
अपना-सत्रस्त्र देकर भी सेवा करनेमें और जीत्रनकी 
महाम कटिनाइयोंमें जरा भी नहीं डरेगा | वह दढप्रतिज्ष, 
रमली, तजी, साहसी और वीर होनेके साथ ही 
अत्यन्त विनम्र आदरा, विनयी, मधुरभाषी, समझकर 
करनेत्राला और शान्तिप्रिय होगा । उससे किसीका 
अपकार /ती होगा ही नहीं । वह सर्वथा निःखार्थ, 
भगवद्विक्षह्ली, भगवत्कृपापर निर्भर करनेवाळा और सदा 
आनन्दमें,-निमग्न रहनेवाला होगा | 


भगवह्मेमी या तो सारे संसारमें भगवानको देवता 
है या सारे संसारको भगवानूमें देखता है | इसलिये बह 
खाभाविक ही निर्भय, नमनशीळ, विद्धप्रेमी, विखसेवक 


कॅ 


[ भाग ५८ 


कल्याण 


और त्रिशालह्ृदय होगा | उसका न तो कोई बेरी रहेगा 
और न उसकी किसी वस्तुविशेषमें आसक्ति ही होगी । 


वह नित्य भगवत्‌-कर्म-रत, भक्तिरसाप्ठुतठृदय और 
भगवत्परायण होगा । 


किसी भी भयमें इतनी शक्ति नहीं है जो भावत्कृपाकी 
अपार शक्तिक सामने ठहर सके | 

किसी भी पापमें इतनी शक्ति नहीं है जो भगवद्धक्तिके 
सामने टिक सके । 

किसी भी तापमें इतनी शक्ति नहीं है जो भगवत्पेमकी 
शीतलताके सामने रह सके । 

तुमपर भगवानूकी अनन्त कृपा है, इसलिये 
भगवान्‌की भक्ति तुम्हारे हृदयमें लहरा रही है और 
भगवस्प्रेममें तुम डूबना ही चाहते हो | फिर भय, 
पाप, ताप कहाँ रहेंगे ? उनको तो नष्ट हुए ही समझे । 
जबतक तुम्हें पाप-ताप तथा भय सताते हैं, तबतक 
तुमने सचमुच भगवत्क्रपापर विश्‍वास ही नहीं किया । 
भगवानूने स्वयं घोषणा की है---जो मुझमें विश्‍वास 
करता दै, वह मेरी कृपासे सारी कठिनाइयोंसे तर 
जाता है | 

तुम भगवानके हो, भगवान्‌ तुम्हारे हैं | उनसे 
अधिक निकटस्थ आत्मीय तुम्हारा और कोई नहीं है । 
वे तुम्हारी जितनी ओर जहाँतक संभाळ करते हैं, उतनी 
ओर वहाँतककी तुम कल्पना भी नहीं कर सकते । 

भगवान्‌ तुम्हारे दोषोंको तुरंत क्षमा कर देंगे और 
तुम्हें सदाके लिये अपना लेंगे | तुम एक बार उनकी 
सुद्दयता और आत्मीयतापर पूर्ण विश्वास करके उन्हें 
मुक्तहदयसे पुकार तो ळे | 

अभय-वाणी 


६१५ 


Too 
अभय-वाणी 
( महात्मा श्रीसीतारामदास ओङ्कारनाथजी महाराज ) 
[ प्रसिद्ध संत श्रीसीतारामदास ओङ्कारनाथजीको नीलाचलमें साधनाके समय श्रीभगत्रान्‌से यह प्रेरणा 
प्रात्त हुई थी कि वे लोक-कल्याणके लिये नाम-माहात्म्यका प्रचार करे । तबसे श्रीठाकुर जनगणके 
हितार्थ 'अभय-वाणी'का प्रचार करते रहे । यहाँ कल्याण-पाठकोंके लामार्थ उसका कुछ अंश प्रकाशित 


किया जा रहा है ।--सं० ] 

हरे कृष्ण हरे कृष्ण कृष्ण कृष्ण हरे हरे । 

हरे राम हरे राम राम राम हरे हरे॥ 

मा भैः 

प्यारे | मुझमें सम्मव-असम्मवकी कुछ भी कल्पना 
न कर । मैं कमळ-नालसे हाथी बाँध सकता हूँ, 
गोष्पदमें पर्वत डुबा सकता हूँ । मेरी गतिका निर्णय कर 
सके, ऐसी शक्ति किसीमें भी नहीं है । तू देह-चिन्ता, 
अर्थचिन्ता---सबका त्याग कर । मैंने सबकी व्यवस्था 
कर दी है । पुकार, मुझे पुकार, तेरी सब ज्वालाएँ दूर 
होंगी । मा मेः, मा मे, मा मैं: | 

तू नाम ले---जबतक स्थिर नहीं हो पाता, तबतक 
नाम ले । तेरे पैरोंके नीचेसे प्रथ्वी खिसक जाय, सिर- 
पर आकारा टूट पड़े अथवा तेरा सर्वनाश ही क्‍यों न 
हो जाय, तू किसी ओर न देखकर दिन-रात नाम ले | 
तू यह निश्चित जान--तू मेरी गोदमें है, मैं तुझे 
छातीसे लगाकर तेरी रक्षा कर रहा हूँ । नाम ले- 
नाम ले। 
सर्वे नश्यन्ति ब्रह्माण्डे प्रभवन्ति पुनः पुनः | 

न मे. भक्ताः प्रणश्यन्ति निःदाङ्काश्च निरापदः ॥ 

डर किस बातका | मेरा भक्त कभी भी नष्ट नहीं 
होता । सब कुछ चला जायगा, पर मेरा भक्त निःशङ्क 
एवं निरापद बना रहेगा | मा भे; | मा भे; | मा भे: | 

में सत्य कह रहा ह---जो मेरा नाम लेते हैं, 
पाषाण-काष्ठसद्श होनेपर भी में उन्हें मृत्युकाळमें अभीष्ट 
प्रदान करता हुँ | नाम ले, अविराम नाम ले--में सब 


भार ग्रहण करूँगा । तू एकदम. निश्चिन्त हो जायगा | 
आ संसार-पीडित, साधन-भजनहीन ! आ संतत, तृषित, 
मोगछन्ध ! दौड़ आ, आ रोग-शोक्न्त्रणासे व्याकुल ! 
आ बालक, वृद्ध, युवक, युवती | आओ, आओ; पापी- 
पुण्यवान्‌, ब्राह्मण-चाण्डाल ! आओ; आओ रे मूखे-ज्ञानी, 
धनवान्‌-निर्धन |---सब मेरा नाम लो, नाम लो, नाम 
लो । तुम्हारे सब दुःख दूर होंगे | तुम सब आनन्द- 
सागरमें इब जाओगे | 

नस-नस रक्त-प्रवाहमें होय नामःघुनि नित्य । 

राम-नाम अङ्कित रहें अस्थि-अस्थिमें सत्य ॥ 

नस-नसमें रक्तप्रबाहके साथ नाम-ध्वनि संचार करे । 
हडी-हडीमें राम-नाम-महावाणी अङ्कित हो जाय | 

जितना ले सकते हो, नाम लो, जितना सुन 
सकते हो, नाम सुनो; मेरा चेतन्यमय नाम सुनना, 
लेना व्यर्थ नहीं जाता; जितना नाम उतना ही आनन्द ! 

श्रद्धया हेलया नाम रटत्ति मम जन्तवः। 

तेषां नाम सदा पार्थ वर्तते हृद्ये मम ॥ 

हे पार्थ ! श्रद्धा या अवद्देलनासे भी जो मेरा नाम 
रटते हैं, उन मनुष्योके नाम मेरे हृदयमें सदा वर्तमान 
रहते हैं । 

येन केन प्रकारेण नाममात्रस्य जल्पकाः । 

श्रमं बिनेव गच्छन्ति परे धाम्नि समाद्रात्‌ ॥ 

जिस-किसी भी तरह केवळ नाममात्रका जप 
करनेवाले बिना ही श्रमके बढ़े आदरके साथ परमधामको 
चले जाते हैं । 

अरे प्रियतम | मेरा नाम ले, निर्भय हो जायगा \ 
मा भेः! मा भै ! मा भैः ! 


— eID 

( ब्रह्मलीन परमश्रद्धेय श्रीजयदयालजी गोयन्दकाके पुराने प्रवचनसे ) 


आपलोगोंको ऐसी दामी ( मूल्यवान ) बार्ते 
बतलाते हैं, जिनमें आप लोगोंका न तो एक पसा खच 
होगा, न समय अधिक लगेगा, न विशेष परिश्रमकी ही 
आवस्यकता पड़ेगी । हाँ, इन्हें प्रयोगमें लानेसे बहुत 
ज्यादा लाभ होकर निश्चय ही कल्याण हो सकता है । 
इनको कोई भी कर सकता हैं--गृहस्थ, ब्रह्मचारी, 
वानप्रस्थी या संन्यासी; ब्राह्मण, क्षत्रिय, वेद्य या झूदर 
चारों ही आश्रम एवं वर्णवाळे उनको कर सकते 
हैं और चारोंका ही उनसे कल्याण हो सकता है । 
अपने कल्याणमें, मुक्तिमें मनुष्यमात्रका अधिकार है। 
जो लोग इस प्रकार कहते हैं कि मुक्ति किसी वण- 
विशेष या आश्रम-त्रिरेष अथवा देदा-काल-विदोषमें ही 
होती है, उनकी बातें कभी सुननी-माननी नहीं चाहिये; 
वे अपना सिद्धान्त अपने पास ही रकखें। ऐसे झूठे 
बन्धनोंमें जकड़कर एवं सिद्रान्तोंको बनाकर वे अपना 
ओर मुक्तिका मी पतन कर देते हैं | इसलिये उन 
लोगोंके बन्धनमें नहीं आकर खुळा होकर त्रिचरना 
चाहिये | वे सत्र झूठे बन्धन हैं और भगवानके बनाये 
इए नहीं हैं। कुछ मी हो, मुक्तिकें लिये सभीका दायरा 
खुळा एवं विस्तृत है, फिर इस कलिकालमें तो भगवानकी 
उदारताकी सीमा ही नहीं है | इस प्रकारका मोका 
पाकर भी अगर हमळोग मुक्तिसे वञ्चित रह जाते हैं तो 
समझना चाहिये कि हमारा बड़ा भारी दुर्भाग्य है । 
किसी भी मनुष्यका कल्याण होना वस्तुतः बहुत कठिन 
बात नहीं है, बल्कि बहुत ही साधारण-सी बात है । 
आपलोगोंने जो अपनी आत्माके कल्याणको बहुत ही 
कठिन एवं असम्भव तथा जो इतना अधिक जटिल मान 
रक्खा है, वस्तुतः ऐसी बात नहीं है। यह तो केवळ मात्र 
भापरेगोंके इदयकी कमजोरी दे कि जो मुक्तिका दोना 


इतना कठिन मान लिया है । यही सबसे हानि करने- 
वाळी बात है | इसलिये यह सिद्रान्त रखना चाहिये 
कि परमात्माकी प्राप्ति करना मनुष्यके लिये कोई कठिन 
काम और चीज नहीं है। मनुष्य चाहे जेसा भी 
पापी-से-पापी एवं मूख-से-मूर्ख क्यों न हो, उसका बहुत 
ही शीघ्र-सेीत्र उद्धार हो सकता है । आपलोगोंको रुपया 
कमानेमें. जितना परिश्रम करना पडता है, मावान्‌की 
प्राप्ति करनेमें उस प्रकार उतना परिश्रम नहीं करना 
पड़ता । भगवानकी प्राप्ति न होनेपर आपलोग जो 
अज्ञानवश ऐसा मान बेठते हैं कि हमलोगोंपर 
भगवान्‌की दया नहीं है, भगवानका हमपर कोप है, 
तो यह भगवानूपर कलंकका आरोप करना है । भगवान्‌की 
दयाकी तो कोई सीमा ही नहीं है, उनकी आपलोगोंपर 
बड़ी भारी दया है | यह भगवानूकी बड़ी भारी दयाका 
ही परिणाम है कि जिससे आपलोगोंके लिये इस 
प्रकारके देश, काल, स्थात एवं बुद्विकी व्यवस्था हुई है । 
फिर भी अगर आप भगवानको गाली निकालते हैं, 
उनको कोसते हैं तो आपकी मरजी है, लेकिन फिर भी 
भगवान्‌ उन बातोंपर ध्यान नहीं देते; क्योंकि वे समझते 
हैं कि आपलोग पापी हैं--इस प्रकारसे जिस प्रकार 
आपलोग भगवान्पर कलंक और लाञ्छन ळगाते हैं। 
माता-पितापर कलंक और लाञ्छन या उनका अन्य कोई 
अपराध करनेपर माता-पिता तो अपने पुत्रको घरसे 
निकाल भी सकते हैं या उसका त्याग कर सकते हैं, 
लेकिन भगवान्‌ तो आपलोगोंको न तो घरसे हदी 
निकाळेंगे और न आपलळोगोंपर कृपाका त्याग ही करेंगे । 

महात्मा, धर्म ओर भगत्रान्‌--इन सबका यद्दी 
नियम है कि ये ळोगोंसे, पापियांसे भी सबसे सम्बन्ध 
जोड़ना जानते हैं, तोड़ना नहीं । लेकिन भगर 

कोई स्वयं उनसे सम्बन्ध तोड़ना चाहे तो उसका ये 
क्या उपाय करें और क्या कर सकते हैं । महात्मा, 
धर्मराज और ईश्वर--ये तीनों ही महापुरुष हैं । इसलिये 
जो उच्चकोटिके पुरुष होते हैं, वे कमी भी किसीका 
अनिष्ट नहीं चाहते, सबका वे हर प्रकारसे हित ही 
चाहते हैं | बालक चाहे जितना भी कुपात्र क्यों न 
हो, लेकिन माँ-बाप कभी कुपात्र नहीं होते । फिर 
भी माँ-बापमें तो कभी-कभी स्वार्थ-बुद्धि हो जानेके 
कारणसे दोष पाया भी जा सकता है, लेकिन ईश्वर, धमे 
और महापुरुषॉमें ये बातें नहीं पायी जा सकतीं । 
सबसे बढ़कर दामी बात यह है कि हर समय जो 
भी चीज आपकी दृष्टिके सम्मुख पडे, उसको परमात्मा दी 
समझना चाहिये, जो भी कुछ वस्तु है सब परमात्माका 
ही स्वरूप है । ऐसा समझकर खूब आनन्दमें मुग्ध 
होना चाहिये | जो भी कुछ है वह सब भगवानका ही 
स्वरूप है, इस बातको भगवानूने गीताके जिस इलोकमें 
बतलाया है उसको कण्ठस्थ कर लेना चाहिये । यह बात 
भगवानूने गीता अध्याय ७ शलोक १९ में बतलायी है-- 
बहूनां जन्मनामन्ते क्षानवान्मां प्रपद्यते । 
वासुदेवः सर्वमिति स महात्मा सुदुर्लभः ॥ 
और जो बहुत जन्मोंके अन्तके जम्ममें तत्त्वज्ञानको 
प्राप्त हुआ ज्ञानी सब कुछ वासुदेव ही है, अर्थात्‌ 
वासुदेवे सिवाय अन्य कुछ है ही नहा, इस प्रकार 
मुझको भजता है, वह महात्मा अति दुर्लभ है । 


सबको बासुदेव भगवानूका स्वरूप समझना यह 
खास बात है; महापुरुषोंमें तो स्वभावसिद्ध है । इसका 
हमलोगोंको साधन बना लेना चाहिये । इस स्लोकका 
अर्थ क्या है ! बहुत-से जन्मोके अन्तके जन्ममें 
जो भी कुछ है वह वासुदेवका स्वरूप है---इस प्रकारसे 
मुझको ज्ञानवान्‌ भजता है । इस प्रकारसे समझनेवाला 
महात्मा बहुत ही दुलभ है ) इस प्रकारकी महिमा 


सबमें भगवानूको देखनेवाले महापुरुषकी बतलायी गयी 
है । आपलोगोंको इस जन्मको. तो बहुत-से जन्मोका 
अन्तिम जन्म मान लेना चाहिये; समझ लेना चाहिये कि 
यही हमारा अन्तिम जन्म है | इसके बाद और जन्म 
हमलोगोंको नहीं लेना पड़ेगा, इस प्रकारका विश्‍वास कर 
लेना चाहिये; क्योंकि विश्वास ही फलदायक होता है । 
इस प्रकारका विश्‍वास करनेमें आपलोगोंको लगता ही 
क्या है ? ऐसा माननेमें आपलोगोंकी कोई हानि तो है 
ही नहीं । एक पुरानी बात याद आ गयी जो कि आप- 
लोगोंको बतलायी जाती है । एक जातिका परिवर्तन हो 
गया--यह इस बातसे स्पष्ट हो जाता है । 


हमलोगोंके देश मारवाडमें राजपूत लोग थे । उन 
ळोगोंको फतेहपुरके नवाबने अपने पास बुलाया और 
कहा---'तुम सब लोग मुसलमान बन जाओ।? उन छोगोंने 
मुसलमान बननेसे इनकार कर दिया । तब नवाबने 
राजपूतोंसे कहा--“यदि तुम वोग सुसलमान होना नहीं 
चाहते हो तो मत बनो, लेकिन मदुमशुमारी यानी 
मचुष्य-गणनामें तुम मुसळमानोंके साथ अपना नाम 
लिखवा दो, इतनी बात तुम हमारी मान लो | तुम 
लोगोंका जो धमे है, उसका तुम लोग उसी प्रकारसे पालन 
कर सकोगे । उसमें किसी प्रकारकी रोकटोक नहीं 
होगी । वे बीकानेर एवं जोधपुरके राजपूत थे। समझे कि 
मुसलमानोंकी लिर्टमें नाम लिखवा देनेमें हमलोगोंको 
आपत्ति ही क्या है. १ हमलोग अपना हिन्दू राजपूत- 
धर्मका पालन करेंगे । उन लोगोंने नवाबकी बात 
मान ली और अपना नाम मुसलमानोंकी लिस्टमें ळिखवा 
दिया और वे अपने धर्मका पालन भी करते रहे । वह 
जाति अब हमारे देशमें क्यामखानी नामसे प्रसिद्ध हो 
गयी और अब वे ही कद्र मुसलमान बन गये हैं । 
थोड़े दिनोके पहिलेतक तो उन लोगोंके विवाह-शादी 
आदि शुभ कायोंमे ब्राहमणोंका उनके घर आना-जाना होता 

था | अब यह भी धीरे-धीरे बन्द होकर सब काम चौपट 
हो गया। वे लोग अपनेको केवळ मुसळमान कहने 
ळगे | यद्यपि उन्होंने मुसलमानी धर्म खीकार नहीं 
किया था, किंतु धीरे-धीरे मुसलमानोंके सब मजइवी 
मामळोंको स्वीकार करके वे कट्टर मुसळमान हो 
गये । केवळ मान लेनेका ऐसा परिणाम हुआ । 
ऐसी ही वात गङ्गाजीके सम्बन्धमें भी समझनी चाहिये । 
गङ्गाजीकी शरणमें जानेपरं बहुत शीघ्र उद्धार हो 
सकता है । गङ्गाजी भगवानके चरणोंका जळ हैं। 
गङ्गाजीमें स्नान करनेसे पापोंका नाश होकर मनुष्योंकी 
मुक्ति हो जाती है, ऐसा माना जाता है । आपलोग 
गङ्खाजीके जळका स्नान एवं पान तो करते ही हैं, इस 
बातमें तो कोई कमी या कहनेकी बात है ही नहीं 
और न कोई ऐसी आवश्यकता ही है | कमी क्या 
है ? केवळ मात्र मानना ही वाकी है कि गङ्गा-स्नानसे 
मुक्ति हो जाती है, तो निश्चय ही मुक्ति हो सकती 
है | इसलिये अब आपलोगोंको ऐसा दृढ़ विश्वास करके 
मान लेना चाहिये कि हमने तीर्थ-स्नान कर ळिया, अब 
हमारे उद्धार होनेमें किसी प्रकारकी शंकाकी गुंजाइश 
नहीं है । इस प्रकार मान लेनेमें आपळोगोंकी कोई हानि 
तो होगी ही नहीं | केसी दामी बात है। इसमें 
किसी प्रकारसे पेसोंका भी खर्च नहीं है | 

आपको ये दो प्रकारके साधन बतळाये गये हैं । 

पहला साधन तो है संसारमें सब लोगोंमें परमात्माका 
स्वरूप समझना, दूसरा साधन जो परमात्माकी प्राप्त 
करानेव्ाला है वह है इसी जन्मको अन्तिम जन्म समझ 
लेना और भगवानूकी प्राप्तिके लिये प्रयत्न करना | 
भगवान्‌ गीतामें कहते हैं कि--- 

बहूनां जन्मनामन्ते श्ञानवान्मां प्रपद्यते । 

वासुदेवः सर्वमिति स महात्मा सुदुलभः ॥ 

(७।१९) 

वहुत-से जन्मोंके अन्तिम जन्मर्मे ज्ञानवान्‌ मुझको 

प्राप्त होता है, तो यहाँ अन्तिम जन्म कद्दनेका क्या 


मतळब है ! ८४ ळाख योनियोंके बादमें जो यह मनुष्य- 
शरीर आपको मिला है, यही अन्तिम जन्म समझना 
चाहिये । इस मनुष्य-जन्मको पाकर भी यदि आप- 
छोगोंका कल्याण नहीं हो तो बड़ी ळण्जाकी बात 
है । अगर आपलोग इस मनुष्य-जन्मके योग्य ही 
नहीं होते तो भगवान्‌ने आप ळोगोंको क्यो मनुष्य 
जन्म दिया ! भगवान्‌ चाहते तो हमळोरगोको बन्दर, 
गधा या कुत्ता किसी भी तिर्यक योनिमें जन्म 
दे सकते थे । उन्हें हमलोगोंको जन्म देनेमें स्रतन्त्रता 
थी । चाहे जेसा शरीर हमलोगोंको भगवान्‌ दे देते-- 
हमलोगोंकी तरफसे तो कोई एतराज था नहीं । 
भगवान्‌ने अपनी इच्छासे हमलोगोंको जो भी जन्म 
दिया वेसी ही योनि हमळोगोंको मिल गयी । अगर 
जन्म लेनेमें सबकी इच्छा व तन्त्रता होती तो फिर 
सभी ळोग मनुष्य-जन्म ही लेना पसन्द करते । चाहे 
मनुष्य-जन्म लेकर भूखों ही मरना पड़े, लेकिन गधा, 
कुत्ता आदिकी योनिको तो कोई भी नहीं चाहता । 
८४ वाख योनियोंमें केवळ इस मनुष्य-शरीरसे ही 
भगवानूकी प्राप्ति दो सकती है । इसळिये इस मनुष्य- 
जन्मको तो सब जन्मोंका अन्तिम जन्म समझ लेना चाहिये । 
इस प्रकारका विश्वास कर लेना चाहिये । ऐसा विश्वास 
करनेपर बहुत शीघ्र काम बन सकता है । 


इसलिये यह मनुष्य-रारीर ही सब जन्मोंका अन्तिम 
जन्म है | और यह जन्म ही आगेके बहुत-से जन्मोंका, 
जो हो सकते हैं उन सबका, अन्त करनेवाला है । बस, 
ऐसा विश्वास कर लेना चाहिये । इसमें कुछ भी परिश्रमका 
काम नहीं है । मान लें कि हृमलोगोंने ऐसा विश्वास 
कर लिया करि हमलोगोंपर ' भगवान्‌की कृपा है, हमारा 
कल्याण हो सकता हे तो निश्चय ही हमारा कल्याण 
हो सकता है, इसमें किसी प्रकारकी शङ्का दोनी ही 
नहीं चाहिये । 

संख्या ६ ] 


सब प्रकारकी चेट्टाएँ तथा क्रियाएं भगवानको 
ळीळाएँ ही हो रही हैं, इस प्रकार समझनेमें आपको न तो 
किसी प्रकारका परिश्रम है ओर न रुपये-पेसोंका ही 
खर्च है | जड़-चेतनकी जो भी क्रियाएं हैं--उन सबको 
देख-देखकर खुश होना चाहिये और समझना चाहिये, 
यह जो कुछ भी हो रहा है, सव भगवानकी लीला हो 
रही है । आपलोग जो सिनेमा, थियेटर, नाटक आदिमें 
जाकर लीला देखा करते हैं, वह तो मनुष्योंकी बनायी 
गयी लीला यानी बनावटी लीळा है । लेकिन जो कुछ 
यह सब देवेच्छासे हो रहा है, यह मनुष्यकी बनायी 
हुई लीला नहीं है । यह सब भगवानूकी लीला है । 
इसको असली लीला समझकर आनन्दमग्न होना 
चाहिये । इस प्रकारका भाव हो जानेपर राग-द्रेषका 
अभाव होकर ही रहेगा और राग-द्रेष न रहनेपर काम 
एबं क्रोधका अपने-आप ही नाश हो जाता है; क्योंकि 
राग-द्वेषके ही कारणसे काम एवं क्रोधकी उत्पत्ति होती 
है । इसलिये सबको भगवानकी माया समझ लेनेपर 
राग-द्रेषका अभाव होकर उनसे काम एवं क्रोधका नाश 
ही केरल हो जाता हो, इतनी ही बात नहीं है। 
इनके नाश होनेके साथ-साथ जो आपलोगोंके मनमें 
ईष्या और जो मनमें वेर आदिकी भावना है, इन सबकी 
भी साथ-ही-साथ समाप्ति हो जाती हैं | इसलिये यह 
जो भी कुछ चेश होती है, वह सब भगवानूकी ही 
लीला है, ऐसा मानना और भाव रखना बढुत ही दामी 
( मूज्यवान्‌ ) चीज है । 

अपने-आप जो कुछ हो रदा हे, उसको ऐसा समझ 
लेना अथवा मान लेना है कि यह सब भावानूकी 
लीला हो रही है । ऐसा मान लेनेपर आपलोगोंको 
उस सुख, शान्ति एवं आनन्दकी निश्चितरूपसे प्राप्ति 
होगी जो आजतक नहीं मिली है । इसमें किसी प्रकार- 
का संशय नहीं है । यह शान्ति तबतक मिलती 

रहेगी ! जबतक आप सब चेष्टाओको भगवानूकी लीळा 
मानते रहेंगे । अगर आपगेगोंको इस बातका विरोध ही 
करना है कि यह सब प्रकारकी चेष्टाएँ भगवानकी लीळा 
वास्तवमें नहीं हैं, कैसे मान लें ? तो आप इसंकी विरोध 
कर सकते हैं । परंतु आपळोगोंको अपने कल्याण कर्नेंकाँ 
कितना सीधा उपाय बतलाया है, इसपर ध्यान देनों 
चाहिये एवं इस प्रकारकी मान्यता कर लेनेमें आपलोगोकी 
किसी प्रकारका परिश्रम या पेसोंका खच नही हे १? 
तीन प्रकारकी बातें आपलोगोंको केवल माननेकी 
बतलायी गयी हैं, करनेकी नहीं बतलायी कङ्क 
माननेमें किसी प्रकारका परिश्रम नहीं है; करॅनेमे ती 
परिश्रमका काम हो सकता है । इस प्रकार येतीन 
बातें जो आपको माननेके ळिये बतळायी गर्मी, "उनकी 
फिरसे बतलाया जाता है । गए YS 
१-यह जो भी कुछ दै सो सब परमत्मावी: 
खरूप है । त Pe 
२-यह मनुष्यजन्म सब जन्मौका अन्तिमं "जस्स 
है । इस जन्मके बाद आपलोगोंको दूसरा जन्मे नहीँ 
लेना पड़ेगा । यह मानव-शरीर हमलोगोंको भावात की, 
दयासे मिला है । जब भगवानूकी हमलोगोपर इतनी 
बड़ी मारी दया है तो क्या अब भी हमारा कल्या 
होनेमें किसी प्रकारका संशय है ? कमी तहो त्त 
ऐसा मानना चाहिये । ल 
३-जो भी कुछ चेष्टाएँ हो रही हैं, सत्र भ पावकी, 
लोला हो रही हैं--ऐसा समझकर आपलो खेळले 
रहें । सिनेमा, थियेटर, नाटक, रामलीला, कृष्णूरेला 355 
ये सत्र तो लोगोंकी बनायी हुई नकली छळ. है, 
असली लीला नहीं है । असली लीला तो वही;दैन जो? 
मगत्रान्‌की बनायी हुई है । इस प्रकारसे यह तीला जावे 
बतल।यी गयी हैं, जो माननेमात्रसे मनुप्यको कल्यांगःप्राता£ 
करा देनेवाली हैं । ६ मछ 

कुण्डलिनी शक्तिका रहस्य 


( लेखक--स्वामी भीजझानन्दजी ) 


गोळाकार गेइर मारे रहनेसे सपको कुण्डली कहते 
हैं । उसीकी तरइ गेडुर मारे रद्दनेसे प्राणशक्ति भी 
कुण्डलिनी कही जाती है ! यह साढ़े तीन कुण्डल 
ळपेटे इए मूलाधारके ऊपर सोयी रहती है, परंतु जाग्रत्‌ 
होनेपर सीधी हो जाती है । मानव-देहमें मेरुदण्डके 
नीचे मूलाधार चक्र है। यहीं एक त्रिकोण स्थानमें 
दुर्गारूपिणी कुण्डलिनीराक्ति सुप्तावस्थामें स्थित है । 
साधनाद्वारा इसे ही जाग्रत्‌ करना होता है । 

मानव-देहमें मेरुदण्डके मध्य एक सुक्ष्म ज्योतिर्मय 
मार्ग है, जिसे सुपुम्ना कहते हैं । सुषुम्ना-मागके नीचे 
और ऊपर दो छिद्र होते हैं। निचले छिद्रको सुप्त 
कुण्डछिनी अपने मुँहसे बंद किये रहती है । इसका 
ऊपरी ठिद्र ब्रह्मरंध्र है । सुपुम्ना-पथमें नीचेसे ऊपरतक 
कुल सात चक्र होते हैं। उन चक्रोके नाम और स्थान इस 
प्रकार हैं-- 

१-मूलाधारचक्र-मेरुदण्डके नीचे, २- 
स्वाधिष्ठानचक्र-मूलाधारके उपर, ३-मणिपूरचक्र-- 
नाभिमें, ४-अनाहतचक्र-ट्ृदयमें, ५-विधुद्धि- 
चक्र-न्ोग्रीवासंधिमें, ६-आज्ञाचक्र--दोनों भौंहोंके 
बीच, तथा ७-सहस्रारचक्र-सिरके ऊपरी भागमें |# 

सामान्यतया कुण्डळिनी सोयी रहती है | अपान तथा 
प्राणवायुके सम्मिलित योगसे वह जाग्रत्‌ होती है और 
प्राणतरायुके साथ सुपुम्ना-पथसे ऊपरकी ओर यात्रा 
करती हैं | 

अपान-वायु नाभिसे नीचेके भागोंमें पहलेसे ही 
प्राकृतिक रूपमें विद्यमान रहती है, केरळ प्राणवायुको 
श्राशाबालद्रारा खींचकर अपान-वायुसे मिछाया जाता है 
और इसके सम्यक्‌ प्रयोगसे कुण्डलिनी जाग्रत्‌ होकर 
ऊपर उठना प्रारम्भ कर देती है | 


कुण्डलिनी-जागरणका उद्देश्य 

कुण्डळिनी-जागरणद्वारा ही आत्मसाक्षात्कार सम्भव 
है | जवतक यह शक्ति जाग्रत्‌ नहीं होती, तबतक सभी 
दिव्य शक्तियाँ भीतर सोयी रहती हैं | बिना कुण्डलिनी- 
जागरणे किसी भी तत्त्र-मन्त्र-यन्त्र अथवा पूजा- 
भनुष्ठानमें सिद्धि प्राप्त नहीं होती | कुण्डळिनी-जागरणसे 
अनेकों पूर्वजन्मोका ज्ञान हो जाता है। भूत और 
भविष्यकी सारी घटनाएँ पहले ही ज्ञात हो जाती हैं | 
मूक्म लोकोंके दृश्य दिखायी पड़ने छाते हैं | एकके 
बाद एक अनेकों त्रह्माण्डके रहस्य खुलने प्रारम्भ हो 
जाते हैं | इसके जागरणसे भौतिक एवं आध्यात्मिक 
दोनों ही प्रकारकी सफळताएं' प्राप्त होती हँ | 

कुण्डलिनीका स्वरूप 

कुण्डलिनी विद्युत-आभायुक्त सुनहली एवं लचकदार 
होती है, उसकी पूँछ मूलाधारसे जुड़ी रहती है । 
यह दुर्गारूपी शक्ति संकोचन और प्रसारणशक्ति-सम्पन्न 
होती है | कुण्डल्नीकी पूछमें दो तत्त होते हैं और 
सिरमें तीन तत्त होते हैं | 
क्था कुण्डलिनी स्वतः भी जाग्रत्‌ हो सकती है ? 

यदि पिछले जन्मोमें किसीकी कुण्डलिनी जाग्रत्‌ हो 
चुकी है तो इस जन्ममें भी वह जाग्रत्‌ अवस्थामें ही 
रहती है ओर कभी-कभी अचानक ही खत: जागकर 
सहस्रारतक पहुँच जाती है और ब्यक्तिको आत्म- 
साक्षात्कार हो जाता है । 

कुण्डिनीजागरण एवं पर्वजन्मोकी स्मृतियाँ 

र यदि किसीकी कुण्डलिनी जगी हो तो उसकी चेतना 
माके गर्भमें भी बनी रहती है । महाभाएतमे कि गमे भी बनी रहती है । महाभाततमें एक कधाका 


® इनके चित्र योगाइके पृ७ ३८८-३ ९१में, शक्ति-अङ्कुके पृष्ठ ४५३ आदिं द्रष्टव्य दै 

उल्लेख है कि जब अर्जुन अपनी पत्नी सुभद्राको चक्रव्यूह- 


भेदनकी विधि बता रद्दे थे तो व्यूह छः द्वारोंतक तोड़ नेकी 
विधि उन्होंने बतायी । उस समय पुभद्राके गर्भमे 
भभिमन्यु था, जिसकी कुण्डलिनी जगी हुई थी और 
उसने छः द्वारोको तोड़नेकी विधियाँ छु्नीं, जो उसे गर्भसे 
बाहर आनेके बाद भी स्मृतिमें बनी रहीं । 

बहुतसे छोटे बालकोंको अचानक उनके पूवेजन्मकी 
कुछ स्मृतियाँ याद आ जाती हैं, यह केवल कुण्डळिनी 
जागरणसे ही सम्भव है । अचानक उनकी कुण्डलिनी 
किसी चक्रको भेदती है, जहाँ पूर्वजन्मकी स्मृतियोँ 
इकट्टी रहती हैं और बालकको अपना पूर्वजन्म याद आ 
जाता है । 

अनेक साधकोंको कुण्डळिनी-जागरणके दौरान 
उनके पूर्वजन्मकी बहुत-सी घटनाएँ दिखायी पड़ती हैं । 
क्या कुण्डलिनी अहरन्प्रमें प्रवेशके बाद फिर नीचे 

उतर सकती है ९ 

कुण्डलिनी त्रह्मरन्ध्रमें प्रवेशके बाद फिर नीचे नहीं 
उतर सकती और ऐसे समयमें उसकी पूँछ मूलाधारसे 
छूट जाती है | उस समय अपानवायु निक जाती 
है और प्राणवायुको नीचे शरीरके अन्दर नहीं खींच 
पाती । ऐसे विलक्षण समयमें शरीरसे दो तत्त्व गिर जाते 
हैं और सृक्ष्म शरीर कुण्डलिनीसहित व्योममें तीन 
तत्त्वद्वारा बने शरीरमें रह जाता है । 

आत्मसाक्षात्कार केसे ! 

जब कुण्डलिनी सहक्षारके त्रह्मस्प्रमें प्रवेश करती है 
तब वह सहस्तारसे निरन्तर गिरते हुए अमृतका पान 
करने लाती है । वह अपनी पूँछको मूलाधार चक्रसे 
खींचने लगती है | इस समय साधकको कुछ कष्ट भी 
अनुभव हो सकता है । कुण्डलिनी कभी-कभी एक ही 

झटकेमें और कमी-कमी धीरे-धीरे अपनी पूँछ मूलाधारसे 
खींच लेती दै । अब वद्द सर्पिणी सिकुड़कर छोटी-सी 
हो जाती है और सहस्तारसे चिपक जाती है। ऐसे 
समयमें मूलाधारसे उसका सम्पर्क छूट जाता है । उसकी 
पूंछके दो तत्त्व पृथ्वी और जळ विलीन हो जाते हँ । 
पृथ्वीतत्त्व विलीन द्ोनेके कारण कुछ साधक प्ृथ्वीके 
गुरुत्वाकर्षणका उल्लंघन कर सकते हैं और उनका 
शरीर पृथ्वीसे ऊपर उठ सकता है । यदि इस स्थितिमें 
साधना आगे जारी रखी जाय तो आकारामें शरीरके 
उड़नेकी क्षमता भी प्राप्त हो सकती है । 


अब शरीरकी तत्त्वकी संस्चनामें तेजीसे परिवतेन 
होने लगता है । शरीरमें सक्ष्म शक्तियाँ जागृत हो जाती 
हैं । शरीरकी स्थूलता दिनोंदिन घटने लगती है । शरीर 
इर समय ऊर्जासे भरा रहता है । आनन्द पळपळ 
बढ़ता ही जाता है । मन सदेव ग्रफुछित रहता दै । 


परमात्माक्की ओर सहज ही निरन्तर ध्यान आकृष्ट 
रहता है । विचार जन्य हो जते हैं। कभी-कभी क्षणिक 
समाधि छगने लाती है । तन्द्रा जेसी स्थिति भी कभी- 
कभी आ जाती है और साधक आनन्दमें लीन हो जाता 
है । अनेक सुक्ष्म लोकोंके दृश्य अन्तदेष्टिमें दिखायी देने 
लगते हें । मन शान्त और विचारझून्य हो जाता है. तथा 
ब्रह्माण्डका प्रत्येक द्य प्रत्यक्ष हो जाता है ओर खयंको 
जानकर इतने बड़े ब्रह्माण्डमें अपने कुछ न होनेका या 
सबमें अनुस्यूत होनेका बोव होने लगता है । अहंकार 
अपनेको जानते ही विलीन होने लाता है । फिर स्वरूप 
सर्वव्याप्त परमात्मामें प्रवेश प्रारम्भ होता है। यहाँसे 
अब महादून्यकी यात्रा प्रारम्भ होती है और साधक 
निर्वणकी ओर चल पड़ता है ।# 


me 


न्‍तततत तक दा नर उपाय सतत मलिक ही... 
४ योगशिख, योगकुण्डलिनी उपनिषद्‌, योगवासिष्ट, शिवसंहिता, वरिवस्यारहस्य, रुद्रयामल आदिमें कुण्डलिनी 
विवेचन बहुत विस्तारसे है । समग्र रुद्रयामलमे कुण्डलिनीका वर्णन है, उसे देखकर ही पूरी प्रक्रिया समझना ठीक है ।(-सं०) 

w *_ हें 
भगवान्‌ कहाँ रहते है ! 
( नित्यलीलालीन परम श्रद्धेय भाईजी श्रीहनुमानप्रसादजी पोद्दार ) 
[ गताळू ५, एष्ट-संख्या ५८० से भागे ] 


(२) 


हरिने कहा, 'जो क्षी पुत्रकी अपेक्षा सौ गुने स्नेहसे 
पतिकी सेवा करती है ओर शासनमें उसे राजाके समान 
मानती है, वही छ्ली पतिव्रता है-- 
कायें दासी रतौ रम्भा भोजने जननीसमा। 
विपत्छु मन्त्रिणी भर्तुः सा विज्ञेया पतित्रता ॥ 
“जो छी काय-काळमें दासी, रतिकालमे रम्भा, 
भोजन करानेमें जननी और विपत्तिकालमें सत्परामर्श 
देनेवाली होती है, वही पतित्रता है |! जो ल्ली मन, 
बाणी, शरीर और कर्मसे कभी पतिके विरुद्ध आचरण 
नहीं करती, वही पतित्रता है, जो केवळ अपने पतिकी 
शय्यापर ही सोती दै, नित्य पतिकी सेवा करती है, 
कमी मत्सरता, कृपणता या अभिमान नहीँ करती, मान- 
भपमानमें पतिको समानमावसे ही देखती है, वही 
साक्षात्‌ पतिव्रता दै । जो सती क्षी सुन्दर बन्नाभूषण- 
घारी पिता, भ्राता और पुत्रको देखकर भी उन्हें पर- 
पुरुष समझती है वही यथार्थ पतिव्रता है । हे द्विजवर | 
तुम उस पतित्रताके पास जाकर अपनी मन:कामना 
उससे कहो । तुम जिसके धर जा रहे हो, उस ब्राह्मणके 
आठ ह्षियाँ हैं, उनमें जो रूपयौवनसम्पन्ना, यशाखिनी 
और दयावती है उसीका नाम शुभा है; वह प्रसिद्ध 
पतिव्रता है | तुम उसके पास जाकर अपने हितकी 
बातें उससे पूछो । इतना कहकर भगवान्‌ हरि 
अन्तर्वान हो गये | नरोत्तमको उनके अन्तर्धान होते 
देखकर बड़ा आश्चर्य हुआ । उन्होंने उस पतित्रताके 
घर पहुँचकर उससे अपने हितकी बात पूछी । पतित्रता 
सती अतिथिकी बात सुनकर घरके बाहर आयी ओर 
ब्राह्मणको देखकर दरवाजेपर खड़ी रह गयी | प्राह्मणने 


पतित्रताको देखकर हर्षके साथ कहा---'साध्वी ! 
आपको जो कुछ माळूम है सो मेरे हितके लिये कहिये ? 
पतित्रताने कहा--- इस समय तो मुझे पतिकी सेवा करनी 
है, मुझे अमी फुरसत नहीं है, पीछे आपका काम करूंगी! | 
ब्राह्मणने कहा-'मुझे आज भूख, प्यास या थकावट. कुछ 
भी नहीं है। में जिस विषयको जानना चाहता हं 
वह मुझे बतला दो, नहीं तो मैं तुम्हें शाप दूँगा!” इसपर 
पतित्रताने कहा कि 'हे द्विजोत्तम | मुझे आप वह 
बगुळा न समझें। आप धर्मतुळाधारके पास जाकर 
उससे अपने हितकी बात पूछें, वे आपको हितो- 
पदेश करेंगे |? 


महाभागा शुभा इतना कहकर घरके अंदर चळी 
गयी । इसके बाद नरोत्तमने उसके घरमें जाकर देखा 
कि वही ब्राह्मण जो मूक चाण्डाळके घरमें था और 
बहुत दूरतक मेरे साथ-साथ आया था, यहाँ भी बैठा 
हुआ है । नरोत्तमको इससे बड़ा अचम्भा हुआ । उसने 
म्राह्मणरूपी विष्णुके पास जाकर कहा कि “देशान्तरमें 
मेरे सम्बन्धमें जो घटना हुई थी, माळूम होता है आपने 
ही इन लोगोंसे उसे कह दिया है, नहीं तो चाण्डाल 
और इस पतित्रताको मेरी उस घटनाका हाल केसे 
माठूम होता ? हरिने कहा--“भूतभावन महात्मागण 
अपने पुण्य और सदाचारके बल्से सभी बातें जान 
सकते हैं | पतित्रताने तुमसे क्या कहा है सो मुझे 
बतलाओ |? नरोत्तमने कदा-_मुज्ते पतित्रताने धर्म- 
तुळाधारके पास जाकर प्रश्‍न करनेका आदेश किया 
है |? हरिने कहा--अच्छी बात है, तुम मेरे साथ 
चळो, मैं भी वहीं जाऊँगा |! इतना कहकर हरि 

क न ससल्ल्सल्ल्ल्लल्ल्ल्ल्ल्ल््ल्स्त 


चळनेको तैयार हो गये । नरोत्तमने पूछा---'उस धर्म- 
तुलाघारका मकान कहाँ है ? हरि बोले--“जहापर 
रोग बहुतःसी चीजें खरीदते-बेचते हैं, उसी 
बाजारमें तुळाधार रहते हैं। सभी छोग धान, 
रस, तैछ, अन्न आदि वस्तुएँ उनके धर्मकॉटेपर तोलकर 
देते-लेते हैं। वे नशश्रष्ठ प्राण जानेपर भी कभी झूठ 
नहीं बोलते । उनके इसी कामसे उनका नाम धर्म- 
तुळाधार पड़ गया दै ।? हरिके इतना कहते-कहते ही 
नरोत्तम तुळाधारके पास पहुँच गया । देखा कि तुलाधार 
बहुत-सा रस बेच रहा है । उसका शरीर मेळा-कुचेळा 
हो रहः है । वह लेन-देन-सम्बन्धी अनेक प्रकारकी 
बातें कर रहा है । अनेक प्रकारके नर-नारियोंने उसे 
चारों ओरसे घेर रखा है । तुळाधारने ब्राह्मणको देखते 
ही कह्दा-क्यों-क्यों ! क्या. काम दवै ? यों उसकी 
बात सुनकर ब्राह्मणने मधुर वाणीसे कहा--भाई ! मैं 
तुम्हारे पास धर्मोपदेश ग्रहण करने आया हूँ, तुम मुझे 
उपदेश करो |” तुलाधारने कहा--'महाराज ! भमी तो 
मेरे ग्राहकोंकी भीड़ छग रही है, एक पहर राततक 
मुझे फुरसत नहीं मिलेगी । आप मेरे कहनेसे धर्माकरके 
पास जाइये । बगुलेकी हिंसाका दोष और आकाशमें 
धोती न मूखनेका कारण आदि सभी बातें वे आपको 
बतळा सकते हैं । उनका नाम अद्रोहक है । वे बड़े ही 
सज्जन हैं । उनके उपदेशसे आपके सम्पूर्ण काम सफल 
हो सकेंगे ।? ब्राह्मणसे इतना कहकर तुलाधार फिर 
अपने लेन-देनमें छा गया । तत्र नरोत्तमने ब्राह्मण-वेष- 
धारी हरसे कहा--“महाराज ! में तुलाषारके उपदेशसे 
अद्रोहकके पास जाऊंगा । परंतु में उनका घर नहीं 
जानता, क्या आप बतला देंगे ?? हरिने कहा--'आओ, 
आओ | मैं भी तुम्हारे साथ उनके घर चळूंगा । रास्तेमें 
नरोत्तमने हरिसे पूछा--'महाराज ! यह तुलाधार समयपर 
स्नान या देव-पितृतर्पण कुछ भी नहीं करता । इसका 
सारा शरीर मैला हो रहदा है, कपड़ोंमें गन्ध आ रही है । 


यह मेरी देशान्तरमें होनेवाडी घटनाओंको कैसे जान 
गया १ यह सब देखकर मुझे बड़ा ही आश्चर्य हो रहा दै, 
आप इसका कारण बतळाइये |! हरिने कहां-- सत्य 
और समदडीनके प्रभावसे तुलाधारने तीनों लोकोंको जीत 
लिया है । इसीसे देव-पितर और मुनिगण भी इससे तृप्त 
हो गये हैं और इसी कारणसे यह भूत, भविष्यत्‌ तथा 
वर्तमानकी सब कुछ जानता है--- 


नास्ति सत्यात्‌ परो धमो नान्तात्‌ पातक परम्‌ । 
विशेषे समभावस्य पुरुषस्यानघस्य च ॥ 
अरौ मित्रेऽप्युदाखीने मनो यस्य समं ब्रजेत्‌। 
सर्वपापक्षयस्तस्य विष्णुसायुज्यतां बजेत्‌ ॥ 


“सत्यसे बढ़कर परम धर्म नहीं है ओर झूठसे 
बढ़कर बड़ा पाप नहीं है | जो निष्पाप समदशौ पुरुष 
हैं, शत्रु, मित्र और उदासीन सभी जिनके मनमें समान हैं, 
उनके समस्त पाप नष्ट हो जाते हैं और वे विष्णुभगवानूके 
सायुज्य- ( मोक्ष- )को प्राप्त होते हैं ।' जो मनुष्य सदा 
ही ऐसा व्यवहार करते हैं वे अपने कुलोंका उद्धार 
करनेवाले होते हैं । सत्य, दम, शम, धेय, स्थिरता, 
अलोम, अनेश्वय और अनाळस्य सभी उनमें रहते हैं । वह 
धर्मज्ञ देवलोक और परळोकके सभी विषयोंको जानते हैं, 
'उनकी देहमें साक्षात्‌ श्रीहरि निवास करते हैं, जगत्में 
उनके समान कोई नहीं होता । जो सत्य, सरल और 
समदर्शी हैं, वे साक्षात्‌ धर्ममय हैं | वास्तवमें इस 
जातको वे धारण करते हैं |? इसपर नरोत्तमने कहा- 
“आपकी कृपासे मैने तुलाधारका रहस्य तो जाना; अब 
यदि आप उचित समझें तो अद्रोहवका भी इतिडास 
बतला दे ।? हरिने कहा--“फिसी एक राजकुमारके 
सुन्दरी नामकी एक परम सुन्दरी नवयुवती भार्या थी । 
वह अपने पतिको बड़ी ही प्यारी थी । राजकुमारको 
किसी खास कामसे अकस्मात्‌ बाहर जानेकी आवश्यकता 
पड़ी । वह अपने मनमें चिन्ता करने लगा कि “इस 

प्रार्णाकी पुतली प्रियाको किसके पास छोड़कर जाऊँ, 
कहाँ इसकी रक्षा हो सकेगी ? 


अन्तमें उसने भद्रोइकके पास जाकर कहा कि 
भें बाहर जाता हूँ, जबतक लौटकर न आऊँ तबतक 
मेरी इस नवयुवती सुन्दरी छ्लीकी रक्षाका भार तुम ग्रहण 
करो |? राजकुमारके इस प्रस्तावसे अद्रोइकने आश्षरयमे 
पड़कर कहा कि 'में तो आपका पिता, भाई या मित्र 
नही हूँ, न आपके माता-पिताके कुछसे ही मेरा सम्बन्ध 
है । आपकी पत्नीसे भी मेरा कोई कौटुम्बिक सम्बन्ध 
नहीं दै, इस अभस्थामें मेरे घर अपनी क्लीको रखकर 
आप केसे खस्थ रद्द सकेंगे !” राजकुमारने कहा, 
“संसारमें आपके समान धर्मज्ञ और जितेन्दिय पुरुष दूसरा 
कोई नहीं है |? अद्रोइकने कहा---'आप बुरा न मानें, 
देखिये, त्रैलोक्यमोहिनी भार्याकी कौन पुरुष रक्षा कर 
सकता है १ राजकुमार बोले--'मैं अच्छी तरह सोच- 
समझकर हो आपके पास आया हूँ । मेरी ल्लीको आप 
ही रखिये, मैं अपने घर जाता हूँ ।? राजपुत्रके ऐसा 
कड्नेपर अद्रोहकने फिर कहा--ईस रोभायुक्त नगरीमें 
कामी पुरुर्षोकी भरमार है | मैं कैसे आपकी खीकी रक्षा 
कर सकूँगा ?? राजकुमारने कहा--'आप जैसे टीक 
समझें; वेसे ही रक्षा करें, मैं चलता हूँ |? गृहस्थ अद्रोहकने 
धर्म-संकरमें पड़कर राजकुमारसे कहा-हे पिता ! मैं 
इस अरक्षिता त्रीकी रक्षाके निमित्त जो देखनेमें 
अनुचित होगा, ऐसा कर्म भी उचित और हितकर 
समझकर करूँगा । मैं इसे रातको अकेली नहीं रख 
सकता, अतएव मैं अपनी भार्याके साथ जिस शय्यापर 
सोता हूँ, उसीपर इसे भी सोना पड़ेगा । आपको इसमें 
आपत्ति हो तो अपनी क्लीक वापत ले जाइये, नहीं 
तो छोड़ जाइये |? राजवुमारने कुछ देरतक सोचकर 
कहा--'अच्छी बात हैं, आप जेसा उचित समझें वैसा 
ही करें !! तदनन्तर राजकुमारने अपनी पलनीसे कहा--- 

सुन्दरि | इनके आज्ञानुसार सब काम करना, इसमें 
तुम्हें कोई दोष नहीं लगेगा |? राजपुत्र इतना कहकर 
अपने पिता नरेशके आज्ञानुसार वहाँसे चला गया | 
भद्ोहकने रातको वही किया । वह धार्मिक पुरुष रातको 
अपनी ल्ली और राजपुत्रकी पत्नीके बीचमें एक झाय्यापर 
सोने लगा, परंतु धर्मपथसे कभी नहीं डिगा । राजकुमार- 
पत्नीका नौंदर्मे कभी रपश होता तो उसे अपनी जननीके 
समान प्रतीत होता । वह इस प्रकार मन-इन्द्रियोंको 
जीतकर रहा कि उसकी छ्लीसङ्ग-प्रवृत्ति ही जाती रद्दी । 
इस प्रकार छः महीने बीतनेपर राजकुमार विदेशासें 
लोटकर घर आया । बरावरीवालोंने उससे पूछा--- 
“तुम्हारी ब्ली तुम्हारी अनुपस्थितिमें कहाँ रद्दी है !' उसने 
वढा-'अद्रोहकके घर |! कुछ युवकोंने व्यङ्गसे कहा- 
अच्छा किया जो अपनी छी अद्रोहकको दान कर गये, 
बह रातको उसके साथ सोता था । छ्ली-पुरुषके एक 
साथ सोनेपर भी क्या कभी संयम रह सकता है १? इस 
तरह लोग तरह-तरहके दोष लगाने लगे । अद्रोहकको 
इस बातका पता लगा, तब उसने इस जनापवादकी 
निवृत्तिके लिये काठकी एक चिता वनाकर उसमें आग 
छा दी | इतनेमें ही राजपुत्र वहाँ आ पहुँचा। 
राजकुमारने अपनी ख्रीको प्रसनमुख और अद्रोहकको 
व्रिषादयुक्त देखकर अद्रोहकसे कहा---भाई | मैं आपका 
मित्र बहुत दिनों वाद बिदेरासे लोटकर आया हूँ, आप 
मुझसे बोलते क्यों नहीं हैं १ 

अद्रोहकने कहा---'मैने आपकी ल्लीको घर रखकर 
बदनामी मोल ले ली, उसे दूर करनेके लिये मैं आज 
अग्निमें प्रवेश करूंगा, सम्पूर्ण देवता मेरे कृत्यको 
देखें |! इतना कहकर अद्रोहक धधकती हुई अग्निमें 
कूद पड़ा, परंतु आश्चर्यं कि उसका एक बाल भी 
नहीं जळा ! देवतागण आकारासे 'साधु-साधु? कहने 
लगे । चारों ओरसे पुष्पवृष्टि होने ळगी | जिन लोगोंने 

अद्रोहकपर दोष लगाया था, उनके मुखोंपर कुष्ठ रोग 
हो गया । देवताओंने आकर उसको अग्निसे निकाला । 
मुनियोंने विस्मित होकर सुन्दर पुप्पासे उसकी पूजा 
की । फिर महातेजखी अद्रोहकने भी उन सबकी 
पूजा की । सुरअसुर और मनुष्योंने मिलकर अद्रोहकका 
नाम सजनाद्रोहक रक्‍खा । उसकी चरण-रजसे पृथ्वी 
हरी-भरी हो गयी । तब देवताओंने राजकुमारसे कहा 
कि 'तुम अपनी खीको ग्रहण करो, अद्रोहकके समान 
जगतमें दूसरा कोई नहीं है । जगतमें सभी लोग 
कामके वश हैं । काम, क्रोध, लोम समी प्राणियोंमे हैं, 
कामसे संसारमें बन्धन होता है, यह जानकर भी लोग 
अकामी नहीं होते । इस अद्रोहकने कतेब्यपालनके 
लिये कामको जीतकर मानो चौदह भुवनोंको जीत 
लिया है । इसके हृदयमें नित्य वासुदेव विराजमान हैं | 
यों कहकर सब लोग और अपनी पत्नीसहित राजपुत्र 
अपने-अपने घर चले गये | उस समय अद्रोहकको 
कामजयके प्रतापसे दिव्यदि प्राप्त हो गयी । वह तीनों 
छोकोंकी समी बातोंको अनायास देखने और जाननेमें 
समर्थ हो गया ! 
इस प्रकार बातें होते-होते ही नरोत्तम ब्राह्मण 
अद्रोहकके घर आ पहुँचा । नरोत्तमने अद्रोहकसे धमका 
तत्त पूछा । अद्रोहकने कहां--हें धर्मज्ञ विप्र | आप 
पुरुषोत्तम वैष्णवके धर जाइये, उनके दरशनसे ही आपकी 
मनःकामना पूण हो जायगी । बगुलेकी मृत्यु और धोती 
मूखने आदिके सभी भेद वे आपको बता सकते हैं ।' 
नरोत्तम यह सुनकर ब्राह्मण-वेषधारी विण्णुके साथ 
पुरुषोत्तम वेष्णवके घर आया । नरोत्तमने देखा कि 
वेष्णब परम शुद्ध, शान्त, समस्त उत्तम लक्षणेसे युक्त 
और अपने तेजसे देदीप्यमान हो रहे हैं । धर्मात्मा 
नरेत्तमने उन ध्यानस्थ भगवद्धक्तसे कहा--भें बहुत 
दूरसे आपके पास आया हूँ, आप मुझे उएदेश कीजिये |? 

पुरुषोत्तम बोळे--'देवश्रेष्ठ भगवान्‌ हरि सदा ही तुमपर 
प्रसन्न हैं | हे ब्राह्मण ! आज तुम्हें देखकर मेरे मनमें 
बड़ा आहाद हो रहा है । मेरे घरमें भगवानके दरोनसे 
तुम्हारा अतुलनीय कल्याण होगा । तुम्हारा मनोरथ 
पूण होगा ।? नरोत्तमने कहा--'आपके घरमें विष्णु- 
भगवान्‌ कहाँ विराजमान हैं! कृपाकर मुझे दिखला 
दें ।? वेण्णवने कहा--“इस रमणीय देवमन्रिरिमे प्रवेश 
करते ही तुम भगवानूके दर्शन बर घोर पाप और 
जन्म-कर्मके बन्धनोंसे छूट जाओगे ।! वेण्णवके इन 
वचनोंको सुनकर नरोत्तमने मन्दिरमें प्रवेश करके 
देखा कि भगवानकी मूर्तिकी जगह वही ब्राह्मण-वेषधारी 
विष्णु उसी रूपमें पद्मासनसे बेठे हुए हैं । नरोत्तमने 
उनको देखते ही नतमस्तक हो प्रणामकर उनके चरण 
पकड़ लिये और कहा---'हे देवेश | मैं आपको पहले 
पहचान न सका । अव आप मुझपर प्रसन्न होये । दे 
प्रभो ! में इस लोक और परलोकमें आपका दास बना 
रहूँ । हे मधु्तदन | सुझपर इपाइष्टि कीजिये । यदि 
वास्तवमें आपकी सुझपर कृपा है तो अपने खरूपका 
मुझे दर्शन कराइये |! भगवानूने कहा-'े भूदेव ! तुम्हारे 
प्रति सर्वदा ही मेरा स्मेह दै। स्तेहके वश होकर 
ही में मत्तोंको दर्शन दिया करता हूँ । पुण्यात्मा पुरुषोके 
एक बारके दर्शन, स्पर, ध्यान, कीतेन और सम्भाषणसे 
ही पुण्य-डोककी प्राप्ति होती है । उनके नित्य-सङ्गसे 
तो सारे पाप छूट जाते हैं ओर अन्तमें वह उनका सङ्ग 
करनेवाला मुझमें मिल जाता है | तुम मेरे भक्त हो, 
बक-वधसे तुम्हें जो पाप हुआ है उसकी निदृत्तिके 
लिये तुम फिर उसी मूकके पास जाओ । मूक चाण्डाल 
पुष्पात्माओंमें प्रधान तीर्थरूप है । उसके दर्शन और 
मेरे साथ सम्भाषण होनेके कारण ही तुम मेरे मन्दिरमे 
आ सके हो । जो करोड़ों जन्मोंतक निप्पाप रहते हैं, 
वे ही धर्मात्मा पुरुष मेरा दर्शन करनेमें समर्थ झो सकते 
हैं, अतएव अब तुम अपना इच्छित वर मागो |! 

ब्राह्मणने कहा---'हे सवलोकेश्वर ! मैं यही चाहता 
हैँ कि मेरा मन सर्वथा आपमें लगा रहे, आपके सिवा 
और किन्ही भी पदार्थोमें मेरा प्रेम न हो | भगवानने 
कहा --“जव तुम्हारी बुद्धिका ऐसा विकास हो गया है, 
तब तुम्हारी इच्छा जरूर पूर्ण होगी । परंतु तुम्हारे माता- 
पिता अबतक तुम्हारी सेवासे बञ्चित हैं | तुम अपने 
माता-पिताकी सेवा कर चुकनेके बाद मुझमें विलीन 
हो सकोगे । तुम्हारे माता-पिताके दुःखभरे लंबे-लंबे 
श्रासोकी वायुसे तुम्हारा तप नष्ट होता रहता है । 
अतएव तुम पहले उनकी पूजा करो । जिस पुत्रपर 
माता-पिताका कोप पड़ता है उसको नरकगामी होनेसे 
मैं, शिव या ब्रह्मा--कोई नहीं बचा सकते । इसलिये 
तुम अपने मा-वापके पास जाकर बड़े यत्नसे उनकी 
पूजा करो । तदनन्तर उनके प्रसादसे तुम. मुझे प्राप्त कर 
सकोगे |? भगवानूके ये वचन घुनकर ब्राह्मणने फिर 
हाथ जोड़कर कहा--'हें नाथ ! हे अच्युत! आप यदि 
मुझपर प्रसन्न हैं तो एक बार अपने दिव्यरूपका दर्शन 
कराइये |? उसके बाद प्रसन्न-हृदय भगवानूने प्रेमवश 
ब्राह्मणको अपने खरूपका दर्शन कराया | ब्राह्मणने 
देखा--“पुरुषोत्तम हरि शङ्क, चक्र, गदा, पदूम धारण 
किये इए हैं | उनके तेजसे समस्त जगत्‌ परिपूर्ण हो 

रहा है | वे ही सम्पूर्ण लोकोंके कारण हैं | उसने 
दण्डवत्‌ प्रणाम करके गद्गद वाणीसे कहा--'हे अच्युत | 
आज मेरा जन्म सफल हो गया । मेरे नेत्र प्रसन्न और 
दोनों हाथ इलाष्य हो गये | में आज धन्य हो गया । 
आज मेरे कुलके लोग सनातन ब्रह्मलेकको चले गये | 
मेरा समस्त मनोरथ आज पूर्ण हो गया । परंतु नाथ ! 
मेरा एक आश्चर्य अभी दूर नहीं हुआ है कि मूकादि 
सजनोंने मेरा पूर्व वृत्तान्त केसे जाना और आप सुन्दर 
विप्ररूप धरकर मूक, पतिव्रता, तुलाधार, अद्रोहक और 
इस वेष्णवके घरमें क्यों नित्य निवास करते हैं ?? 
भगवानूने कहा--“्राह्मण | मूक चाण्डाल सर्वदा 

अपने माता-पिताकी सेवामें रत है, शुभा नामकी खी 
अनन्य पतित्रता है, तुलाधार सत्यवादी और सर्वत्र 
समदर्शी है, अद्रोहक काम, .लोभको जय कर चुका है 

तथा यह वैष्णव मेरा अनन्य भक्त है । इनके इन गुणोंसे 

प्रसन्न होकर ही में आनन्दपूर्वक इनके धर सदा ळ्क्ष्मी 

और सरखतीसहित निवास करता हूँ और इन्हीं गुणोंके 

प्रतापसे ये लोग सब बातें जाननेमें समर्थ हैं | यदि 

हमळोग भगवानूका अपने घरमें निवास चाहते हैं. तो 
हमें भी ऐसा बनना चाहिये । [ यह आख्यायिका पदूम- 

पुराणके आधारपर छिखी गयी है । ] 


— ore 


भगवन्‌ तेरे श्रीचरणोमे, 
जीवन यह अर्पित हो जाये । 
इच्छाएँ अब शेष रहे न, 
मेरापन मुझसे मिट जाये ॥ 
तेरे भाव 
तुझम 


"न्े<<€ << <<< <<< 


मुझमें तेरी ही परिभाषा 


( रचयिता--श्रीश्यामजी निगम ) 


तिहारी भाषा, 
मिळनेकी 
मेरा मुझमें रहे न कुछ भी, 
मुझमें तेरी ही परिभाषा॥ 
—epe— 


तेरा रूप, तिहारा दर्शन, 
तुझमे मेरा पन हो अर्पण। 
तू ही तू मुझमें दि जाये, 
तेरी शक्ल, तिहरा दर्पण ॥ 


अभिलाषा । 


| 
छू 
छू 


८८-७0. Nanaji Deshmukh Library, BJP, Jammu. An eGangotri Initiative 


संख्या ६ ] 


I TRIN RPI 


शाव्यत्पैईैकीं अकिर्यवीसॉ? Vani Trust Donations 


सत्सड़की आवश्यकता 


६२७ 


TS ज 


( एक संतका प्रसाद ) 


[ गताङ्क ५, पृष्ठसंख्या ५७३ से आगे ] 


प्र०-परीक्षा करनेके लिये सत्सङ्ग करनेसे भी लाम 
है या नहीं ? 

उ०-परीक्षा करनेके लिये सत्सङ्ग करनेसे भी 
लाभ है; क्योंकि इस निमित्तसे वह सत्सङ्गमें आता 
है और महात्मा भी उसके लिये भगवानसे प्रार्थना कर 
सकते हैं कि इसकी आपमें प्रीति हो । यदि ऐसा न 
हो तो भला, सत्सङ्गकी महिमा ही क्या रहेगी ! 

ग्र०-दम्भ या मानवृद्विके लिये सत्सङ्ग करनेसे 

- भी लाम होता है या नहीं ? 

उ०-इससे भी लाम ही है | पहले-पहल यह 
सब नकली होता है, पीछे धीरे-धीरे सब दोष दूर हो 
जति ह तहे धनल होती हैं? पीछे वह नसके हो 
जाती है । परंतु दम्भ ओर मानबृद्विकी इच्छाको त्याग 
कर ही सत्सङ्ग करना चाहिये । 

प्र०-सत्सड़ किनका करना चाहिये ? 

उ०-जो पुरुष मगवानूके गुणानुवाद तो करता 
दै, किंतु खयं कामी, क्रोत्री अथवा लोभी है उसके 
बिषयमें पहले मेरा ऐसा विचार था कि उसका सङ्ग 
न करें, किंतु एक महात्माने मुझसे कहा, 'इळवाईकी 
मिठाई खानेवाळा उस हल्याईके गुण-दोष नहीं 
देखता |? परंतु यह बात ऊँची कोटिके लिये है, 
साधारण साधकके लिये नहीं । अतएव साधकके लिये तो 
सवेसदूगुणसम्पनन भगवद्भक्तका ही सङ्ग करना लाभप्रद 
है, नहीं तो दोष देखकर उसकी सत्सङ्गसे अरुचि हो 
जायगी, या बह दोषोंका अनुकरण करने लगेगा । 

प्र०-क्या सत्सड़से बढ़कर भी कोई सुलभ ओर 
सर्वोत्तम साधन दै ! 


उ०-सत्र साधनोंका सर्वेश्च मूल कारण सत्सङ्ग 
है । यह बीजरूप है और सब शाखा-प्रशाखा हैं । 
सत्सङ्ग सबसे सुलभ साधन है | 

ग्र०-सत्सङ्गके अभावमें सत्‌-शात्र विचार करनेके 
लिये प्रधान ग्रन्थ कोन-कोन-से हैं ! 

उ०-मैंने तो चार ग्रन्थ प्रधान मान रखे हैं--- 
उपनिषद्‌, गीता, रामायण और भागवत । विनयपत्रिका 
तो रामायणमें ही अन्तगत आती है | यों तो और भी 
अनेक उत्तम सदृग्रन्थ हैं । 

म्र०-सत्‌-शाख्नके विचारसे भी सत्सङ्गके समान ही 
लाभ हो सकता है या नहीं ? 

उ०-जो सत्‌-राका विचार कर लेगा वही सत्सङ्गसे 
अधिक लाभ उठावेगा । यद्यपि सत्‌-शास्न-विचारकी 
अपेक्षा सत्सङ्गका महत्त्व बहुत बड़ा है, किंतु सत्सङ्गके 
साथ-साथ शाख्-विचार भी करना अवश्य चाहिये । 
जो. अद्वेतत्रादी हैं, उनके लिये भी उपनिषदोंमें और 
श्रीमद्भागवतमें सब सामग्री मिल सकती है । 

प्र०-महाराजजी, यदि सत्सङ्गमें जाकर चुपचाप 
बेठा रहे, कुछ भी न करे तो भी अच्छा हे या नहीं १ 

उ०-अरे, चुपचाप बेठना तो बहुत अच्छा है, 
परंतु चुपचाप बेंठता कोन है ? मन तो काम करता 
ही रहता है । फिर भला चुपचाप बेठना कहाँ हुआ १ 

्र०-सत्सङ्ग किन्दे करना चाहिये ! 

उ०-सल्सङ्गेके अधिकारी तो सभी जीब हैं । 
मुख्यतया सत्पुरुषोंको तो सदा ही सत्सङ्ग करते रहना 
चाहिये । सत्पुरुषोंकी दो कोटियाँ हैं-साधक और 
छिद्र । इन दोनोंको ही निरन्तर सत्सन्न करनेकी 

आवश्यकता है | इनमें साधकको तो सत्सङ्ग करनेसे 
भगवानूकी प्राप्ति होती है ओर सिद्धको अपने प्यारेका 
गुणगान सुननेसे आनन्द होता है । अतः दोनोंको ही 
सत्सङ्ग करते रहना चाहिये । 

प्र०-सत्सड़ न करनेसे क्या हानि है ? 

उ०-बिना सत्सङ्गके भगवत्प़ाप्रि नहीं हो सकती | 
जो एकान्तमें रहकर भजन-साथन तो करता है, किंतु 
सत्सङ्ग नहीं करता, उसके आचरणमें यदि कोई त्रुटि 
होगी तो वह निवृत्त नहीं हो सकेगी | अतः सत्सङ्गमे 
चुपचाप बेठकर सत्पुरुषोंके वचन सुनते रहना--यह 
उत्तम पुरुषोंका लक्षण है, सत्सङ्ग प्रस्न करना मध्यम 
कोटिके सत्सङ्गियोंका लक्षण है तथा तर्क या वाद-विवाद 
करना निकृष्ट पुरुषोंका खभाव हे | जो बिलकुल मूर 
हैं उन्हें सत्सङ्गसे ओर कोई लाभ न होगा तो सत्पुरुषोमें 
प्रीति तो होगी ही और फिर प्रेमवश उनसे तदूरूपता 
भी प्राप्त हो जायगी | 

्र०-सत्सङ्गका अधिकारी कौन है ! 

उ०-हर-एक जीव सत्सङ्गका अधिकारी है । यहाँ- 
तक कि पशु-पक्षी भी सत्सङ्ग कर सकते हैं । देखो, 
हरिदासके सत्सङ्गसे गणिकाका भी उद्धार हो गया था | 
फिर किसी सत्पुरुषका उद्वार होनेमें तो सन्देइ ही 
क्या है ! 

१-सन्त और भगवान्‌में अनुराग हो तो तीनों ताप 
मिट जाते हैं । 

२-सच्छात्र ओर सन्त-महात्माओंका सङ्ग हो तो 
फिर किसी वातकी कमी नहीं रहती | 

३-सत्सङ्गका फळ तो यही है कि संसार धोखेकी 
ट्टी जान पढ़े | वेटा-ेटी तथा धन-माल सब झूटा 
दिखायी पड़े | एक दिन मृत्यु अवश्य होगी, केवळ चार 
दिनकी जिन्दगी है । 


४-अघिक लाभ उन्हीं लोगोंके सत्सड़से होता है 
जिनसे अपने इष्ट, साधन-क्रम और मनका मेल होता 
हैं | दूसरी निष्ठाके साधकोंका सङ्ग करनेसे कई बार 
अपने साधनोंमें सन्देह उत्पन हो जाता है | अतः 
उन्हीं सत्पुरुषोंका सङ्घ करना चाहिये, जिनसे अपना 
इष्ट मिले, क्रिया मिले ओर मन मिले । 

५-जिस मनुष्यको कुत्तेमें अधिक प्रेम हो और 
वह अपना सारा समय ओर ध्यान उसीमें ळाये रहे तो 
उसे कुत्तेकी योनिमें ही जाना पड़ता है अर्थात्‌ अगले 
जन्ममें वह कुत्ता बनता है । इसी प्रकार जो पहरेदार 
स॒अरोंका पहरा देते हैं और जिनका ध्यान हर समय 
उन्हीमें लगा रहता है, वे फिर स॒अरकी योनिमें ही 
जन्मते हैं । इसी प्रकार जिन मनुण्योंका साधुओंसे अधिक 
प्रेम होता है ओर जो अधिक साधुसेत्री होते हैं वे 
अगले जन्ममें अवश्य साधु बनते हैं । 

६-जिस प्रकारके पुरुषोंका सङ्ग होता है उनमें 
वैसी ही बातें हुआ करती हैं, जेसे व्यापारियोमें ब्यापार- 
की, साधुओंमें परमार्थकी तथा भक्तोंमें भगवानकी चर्चा 
होती है | अतः ऐसे लोगोंका ही सङ्ग करना चाहिये, 
जिनसे अपने पश्चकी विशेष पुटि हो । 

७-सत्सङ्गमे धसे प्रेम और अमर्मसे त्रृणा करनेकी 
तथा भगवानूसे अनुराग और संसारसे वेराग्य करनेकी 
बातें कही जाती हैं | इसीपे सत्सक्ष्की इतनी महिमा 
है | मनुष्यको अपने छोटे-से-छोटे दोष सत्सङ्गसे प्रतीत 
तो हो जते हैं, किंतु उन्हें त्यागनेकी प्रतिज्ञा करनी 
चाहिये, तभी उनसे छुटकारा मिल सकता है । (हम 
किसीसे मजाक नहीं करेगे, '्रोव नहीं करेगे, अथवा 
“निन्दा नहीं करेंगेः--ऐसी प्रतिज्ञाएँ करनेपर ही 
दोषांका अन्त होता है । ओर, सच पूछा जाय तो 
दोषोंकी निबृत्तिका प्रधान साधन तो गुरुकृपा ही है-- 
यद्द मेरा अपना अनुभव हवै । ( समाप्त ) 


— ese 

साधकोंके प्रति-- 


( श्रद्धेय स्वामी श्रीरामसुखदासजी महाराज ) 


तत्त्वकी प्राप्ति हो जाय, और होते ही वह इढ़ हो 
जाय, ऐसी बात वतायी जाती है | विल्कुल सबके 
अनुभवी बात है । जड़ प्रकृति परिवर्तनशील है, और 
चेतन परमात्मतत्वमें कभी परिवर्तन नहीं होता । वह 
सदा ज्यों-का-त्यों रहता है । न बदळनेवालेका 
निरन्तर बदलनेवालेका--दोनोंका हमें अनुभब है । 
बचपनसे लेकर अभीतक मैं वही हूँ--इसमें “मैं बही 
हूँ! यह अनुभव न बदलनेवालेका है | संसार, शरीर, 
मनोवृत्ति, भाव, घटना, परिस्थिति, अवस्था आदि बदलने- 
वाळे हैं | यह सबका अनुभव है | परन्तु उन बदलने- 
बालेको जाननेवाले हम नहीं बदलते । बदलनेवालेमें 
जब हम स्थित रहते हैं, तब हमें सुख और दुःख होता 
है---'पुरुषः सुखदुःख्वानां भोक्तृत्वे हेतुरुच्यते’ 
( गीता १३।२० ) अर्थात्‌ पुरुष सुख-दुःखके भोगनेमें 
हेतु होता है । कौन-सा पुरुप? “पुरुषः प्रकृतिस्थो हि? 
(गीता १३ | २१ ) अर्थात्‌ प्रकृतिमें स्थित पुरुष ही 
भोक्ता बनता है | जो हमारी मनोवृत्ति बदलती है, 
हमारी अवस्था बदलती है, हमारी दशा बदलती है, 
हमारे भाव बदलते हैं, हमारी क्रियाएं बदलती हैं, हमारी 
परिस्थितियाँ बदलती हैं--इन बद्लनेवालोमें जब हम 
स्थित होते हैं, तब हम प्रकृतिमें स्थित होते हैं । मनमें 
जो काम-क्रो०, ह्ष-शोक, राग-हेष आदि बृत्तियाँ पेदा 
होती हैं, उनमें जब हम स्थित होते हैं, तब हम 
पराधीन होते हैं और खुख-दुःक्षका भोग करते हैं । 

वास्तवमें एक दुःखके ही दो नाग सुख ओर दुःख 
हैं । जेसे दादवी बीमारी एक है, पर उसीके दो नाम 
खुजली ओर जलन हैं । खुजळी अच्छी लगती है भौर 
जलन बुरी लगती है | तो जो अच्छी लाती है, वह 
भी बीमारी हे और जो बुरी लगती है, वह भी बीमारी 
है । ऐसे ही बदलनेनालेके साथ मिलकर जो हम सुखी 


जून ३-४-- 


और दुःखी होते हैं, यह भी एक बीमारी है । बीमारीका 
मतलव यह कि हम अपने खरूपमें स्थित ( स्वस्थ ) 
नहीं हैं, प्रकृतिमें स्थित हैं | जब बदळनेत्राली बृत्तियोंमें, 
भाषोंमें, क्रियाओमें स्थित नहीं होते, इनसे अळग रहते 
हैं, तब हम खस्थ रहते हैं। तव हम सुख-दुःखमें समान 
रहते हैं--'समदुःखरुखः स्वस्थः” (गीता १४।२४)। 
सम्पूणै अत्रस्थाओं, दशाओं, परिस्थितियों और घटनाओंमें 
हम रहते हैं, यह हमारा अनुभव है | अगर ऐसा नहा 
हो, तो सम्पूर्ण अत्रस्थाओं, दशाओं आदिका ज्ञान हमें 
केसे होता ? हमें इनका ज्ञान होता है, इससे सिद्व 
होता है कि हम रहते हैं । हमें जाग्रत, खप्न, सुषुतं, 
मूर्च्छा, समाधिका ज्ञान होता है । सुख-दुःखका भी ज्ञान 
होता है । शोक, मोह, चिन्ता, राग, द्वेष आदिका भी 
हमें ज्ञान होता है । तो हम शोक, मोह, चिन्ता, भय, 
उद्वेग आसे रहित हैं । अगर ऐसा नहीं है, तो हमें 
सुखका अनुभव होगा, दुःखका अनुभव नहीं होगा; 
हम शोकमें ही रात-ऱिन रहते हैं, तो प्रसनताका हमें 
अनुभव नहीं होगा। परंतु ऐसा है नहीं। अनुकूलता-प्रति- 
कूलताको लेकर ठीक और बेडीक--दोनोंका ज्ञान हमें 
होता है, तो वास्तवमें हम ठीक-ेढीकसे ऊँचे हैं । इस- 
निइन्द्रतामें हग स्थित हो जाये तो छुगमतासे मुक्त हो 
जाय--'निद्वन्दो हि महाबाहो सुखं बन्धात्पसुच्यते? 
( गीता ५ । ३ ) । वास्तवमें तो मुक्त ही हैं, पर 
इन्दोंको अपना मान करके हम फँस जाते हैं--- 
इच्छाउेषसमुत्थेन दत्द्मोदेन भारत । 
सर्वभूतानि सम्मोहं सगे यान्ति परंतप ॥ 
( गीता ७ | २७) 
इच्छा ( राग ) और द्वेष, हर्ष और शोक---इन 
दन््मोहसे मोहित होकर इनसे परे उस परमास्माको 
नहीँ जानते । “सगे यान्ति'का मतल्ब---आरम्मभे ही 

यह जीव मोहको प्राप्त हो जाता है और बार-बार जन्मता- 
मरता रहता है | बदळनेवालेमें न स्थित होकर अपने 
खरूपमें, जो कि सम्पू्णको जानता है, स्थित द्दो जायें 
ओर जाननेमें आनेवाली तथा बदलनेवाली वस्तुके 
साथ न बदले अर्थात्‌ उसके साथ अपनी एकता 
न मानें, तो हमारी स्थिति खतः खरूपमें हैं खतः 
स्वरूपमें स्थितिका नाम है--जीवन्मुक्ति | पर स्वतः 
रहनेतालेके साथ न रहकर बदलनेवालेके साथ मिल 
जाते हैं, इसका नाम है---बन्धन । बन्धनको हम जब 
चाहें तब छोड़ दे और जब चाहें तव पकड़ लें। 
इसमें हम पराधीन नहीं हैं, स्वाधीन हैं | बन्धन 
पकड़कर बन्धनमें कभी स्थित रह नहीं सकते और 
स्वरूपसे विमुख होकर स्वरूपसे अलग कभी रह नहीं 
सकते; क्योंकि बन्धन तो मिटते रहते हैं, हम नये-नये 
पकडते रहते हैं और हमारा जो स्वरूप है, वह -ष्यों- 
का-त्यों ही रहता है, कभी बदलता नहीं । स्वरूपमें 
हमारी स्थिति स्वतःसिद्ध है । स्वतःसिद्द स्थितिका 
आदर न करके परतः स्थितिका, जो बदलती रहती है, 
आदर कहते हैं--महत्त्व देते हैं; इसीसे जन्म-मरणमें 
भटकते हैं ओर दुःख पाते हैं । 

जब हम बदलनेवालेके साथ न रहकर, जो सम्पूर्ण 
बदलनेवाळेको जानता है, उसमें स्थित हो जाये, तो 
हम अभी मुक्त हैं । मुक्तिके लिये भविष्य नहीं होगा । 
अमुक चीज नहीं है, अमुक अवस्था नहीं है, अमुक 
परिस्थिति नहीं है, तो वह समय पाकर होगी । परन्तु 
यह समय पाकर नहीं होगा । यह समयसे अतीत है 
और सत्र समयमें है, किसी देशमें नहीं है और सम्पूर्ण 
देशोंमें है, किसी वस्तुमें नहीं है और सम्पूर्ण वस्तुओंमें 
है । देश, काल, वस्तु, व्यक्तिसे सर्वथा अतीत होते 


हुए भी सबमें परिपूर्ण है | उसमें स्थित होना खरूपमें 
स्थित होना है। 

बृत्तियाँ तो बदलती रहती हैं । ज्ञानीकी भी 
ृत्तियाँ बदलती हैं---'प्रकाशं च प्रबृत्ति च मोहमेव 
च पाण्डव (गीता १४ । २२ ) अर्थात्‌ तत्तज्ञ 
जीवन्मुक्त महापुरुषमें भी प्रकाश, प्रवृत्ति और मोहकी 
वृत्तियाँ होती हें । बृत्तियाँ तो बदलती रहती हँ । 
बदलना इनका खभाव है और न बदलना हमारा 
खभाव है। उस खरूपमें हम खतः-खाभाविक स्थित 
हैं । केवल प्रकृतिमें स्थित नहीं होना है । 

अव कोई प्रन करे कि यह बात समझमें तो आती 
है, पर टिकती नहीं । तो उसका उत्तर यह है कि 
वास्तवमें यह बात मिटती ही नहीं, प्रत्युत निरन्तर 
रहती हे; क्योंकि यह बात टिकती नहीं--इसे तो हम 
जानते ही हैं | 'टिकती नहीं? यह प्रकृति है और 
“जानते हैं? यह खरूप है । प्रक्ृतिके साथ मिले नहीं, 
इतनी ही बात है । वह तो मिटती ही है और खरूप 
टिकता ही है | 

यह टिकती नहीं--इसे जानेवाला भी मिटता है 
क्या १ यदि मिटता है तो जानता कौन है? मिटनेको 
जाननेवाला न रहे, तो मिटनेको जानेगा कौन ? प्रकृति 
परिवर्तनशील है | वह तो बदलेगी ही । जाग्रत्‌ होगा, खप्न 
होगा, सुषुप्ति होगी, टीक होगा, बेठीक होगा, अनुकूल 
होगा, प्रतिकूल होगा--यह तो सदा ही होगा । पर इसे 
जाननेवालेमें क्या फर्क पड़ा ? हम बदलनेवालेमें स्थित 
न हों; बद्लनेवालेकी परवाह न करें । हम अपने 
खरूपमें ही स्थित रहें । अपने खरूपकी परवाह 
करनी है, उससे च्युत नहीं होना है । यह निश्चय 
हम पक्का रखें । फिर इसमें गलती नहीं होगी । इसपर 
जितना टिक जाये, उतना ही लाभ होगा । 


—~—s 

शारणागति-रहस्य 


दर्पणान्तर्गत प्रतिविम्चको हम माळा, तिलक, वख्नादि- 
से विभूषित करना चाहते हैं; किंतु कर नहीं पाते । 
। भाव यह है कि हमारी दृष्टि बाहरकी तरफ देखती 
है । यदि हमारी दृष्टि संसारसे हटकर अन्तर्मुखी हो 
| जाय तथा अपने-आपको देखने ळा जाय, अपनेको 
तिलक आदिसे अलंकृत करने ळा जाय तब तो शीघ्र 
ही दर्पणस्थ प्रतिबिम््र अलंकृत हो जाय, अन्यथा जन्म- 
जन्मान्तर प्रयत्न करनेपर भी व्यक्ति अपने प्रतिबिम्बको 
| मण्डित नहीं कर सकता है । प्रह्मादकी भी यही 
प्रार्थना है | वे कहते हैं---'जीव प्रतिबिम्ब है, ईश्वर 
परमात्मा भगवान्‌ ब्रह्मादि-शब्दवाच्य बिम्ब है । जव 
व्यक्ति अपने बिम्बकी, अपनी बुद्वि-चित्तादिको, 
क्रियाओंको तथा अपने-आपको समर्पित करता है 
| तव प्रतिविम्ब खरूप खयंको ही प्राप्त करता है”-- 
। श्तचात्मने प्रतिमुखस्य यथा मुखश्रीः ।' 

( श्रीमद्धा० ७ | ९। ११) 
| जव जीव भगवानूकी कायाकी छाया बन जाता है 
(तब भगवान्‌ भी भक्तकी कायाकी छाया बन जाते हैं । 
।भगवानूके अधीन जब हमारी स्थिति, गति, प्रवृत्ति 
हो जाती है तब भगवानूकी स्थिति भी हमारी स्थिति, 
गति, प्रबृत्तिके अधीन हो जाती है । जब भक्त 
| भगवानको छोड़कर संसारको जानने ळगता हे 
तब भगवान्‌ भी उसे छोड़ देते हें । जब भक्त 
| भगवानको पकड़कर संसारको भूल जाता है तब 
भगवान्‌ भी अनन्त ब्रह्माण्डोको छोड़कर केब्रल भक्तको 
हदी जानते हैं--“ये यथा मां प्रपद्यन्ते तांस्तथेव 
| भजाम्यहम्‌! ( गीता ) । 


खयं भगवान्‌ श्रीमुखसे कहते हैं-- 


' 
|] 
j 
+ 
1 


| 


| ( लेखक--स्वामी श्रीजगन्नाथानन्दजी महाराज ) 


ये दारागारपुचाप्तान्‌ प्राणान्‌ वित्तमिमं परम्‌ । 
हित्वा मां शरणं याताः कथं तांस्त्यकत्तुसुत्सहे ॥ 
( श्रीमद्धा० ९ | ४ | ६५ ) 

जो अपनी खी, गृह, पुत्र, विश्वासी,--गुरुजन, 
सखा-मित्रादि सबको छोड़कर यहाँतक कि अपने 
प्राणोंका भी मोह छोड़कर मेरी शरणमें आता है, 
में उसको एक क्षणभर नहीं छोड़ सकता हूँ-- 
'मदृते न जानन्ति नाहं तेभ्यो मनागपि!” 
श्रीमयादापुरुपोत्तम राम असंख्य वानरोंके सामने तथा 
देवोंके सामने त्रिमीषणका उद्देश्य करके अपने सहज 
पवित्र कल्याणकारी खमभावका वर्णन करते हैं---'देखो 
विभीषण ! मनुष्यका खभाव है अपराध करना, मेरा 
स्वभाव है अपराध क्षमा करना, किंतु जब रोगी वेद्यके 
पास आवे तब न; रोगी वेद्यके पास आता ही नहीं है, 
तब वेद्यका दोष ही क्या है ? यदि रोगी आ जाय 
तथा उसका रोग न जाय तब दोष वेका समझना 
चाहिये । रोग ही असाध्य है, क्योंकि मृत्यु-रोगकी 
किसीके पास भी दवा नहीं है । फिर भी मैं तो कतु, .अकतु 
अन्यथा कठु समर्थ बेच हँ---ऐसा सभी वेदशास्त्र कहते हे । 


किसीने भगवान्‌पर एक शंका की कि महाराज ! 
आपको खोटे तथा खरेकी पहचान नहीं है | साध्य 
रोगकी ही दवा आपद्वारा की जा सकती है, असाध्य 
रोगकी नहीं; यह रोग तो स्पर करनेसे भी बढ़ता है 
अर्थात्‌ हमलोगोंको रोगी बनायेगा | कहनेका अभिप्राय 
यह था कि यह राक्षस है न जाने किंस कारणसे यहाँ- 
पर आया है । इसे बॉधना ही उचित है । भगवानको 
हँसी आ गयी तथा वे हनुमन्तलालजीकी ओर देखने 
लगे । श्रीहनुमानूजी भगवानूकी बात समझ गये तथा 
कहने छगे कि प्रभो | यह बतलाइये कि आपका 

दरबार न्यायालय है या औषधालय १ यरि न्यायालय है 
तब तो कोई भी व्यक्ति मुक्त नहीं हो सकता है; 
क्योकि कुछ-न-कुछ सभीसे अपराध वनता ही है--- 
“न कश्चिन्ञापराध्यति’ ( वाल्मी० रा० । ९), 
यदि आपका दरवार औषधालय है, प्रभो | यह 
प्रन नहीं होता क्रि तुम अच्छे हो । यदि वह 
नीरोग होता तो आपके पास आता ही नहीं । 
क्यों है न? भगवान्‌ श्रीरामने कहा कि “आपका तात्पर्य 
क्या है ? “बस प्रभो ! तात्पय यही है कि आपसे बढ़कर 
कोई वद्य नहीं, जीवसे बढ़कर कोई रोगी नहीं? | तब 
आपका अंमिप्राय! ? “बस अनाथनाथ ! इस रोगी विभीषणको 
औषधाल्यमें भरती किया जाय और साथ ही प्रभो ! 
आपकी ओपरधका व्याख्यान भी हो जाय ।? भगवान्‌ 
राम हँस पडे तथा अपनी दवाका वर्णन करने लगे-- 


६ 
ज्‌ 
ब 


जो नर होइ चराचर द्रोही । आवे सभय सरन तकि मोही ॥ 
तजि मद मोह कपट छल नाना । करडँ सद्य तेहि साधु समाना ॥ 
अपि चेत्‌ सुदुराचारो भजते मामनन्यभाक । 
साधुरेव स मन्तव्यः सम्यग्व्यवसितो हि सः॥ 
(गीता ९ | ३० ) 
“यदि कोई अतिशय बुरे आचरणवाळा मनुष्य भी 
अनन्यभावसे युक्त मुझ- ( परमेश्वर- ) को भजता है तो 
उसे साधु ही मानना चाहिये, अर्थात्‌ उसे यथार्थ 
आचरण करनेवाला ही समझना चाहिये; क्योंकि वह 
यथार्थं निश्चय थुक्त हो चुका है--उत्तम निश्चयवाला 
हो गया है |? 
यह तो हुई दवा, अत्र आगे श्रीराम पथ्यका निरूपण 
करते हैं - 
जननी जनक बंधु सुत दारा । तनु धनु भवन सुहृद परिवारा ॥ 
सब के ममता ताग बटोरी | मम पद सनहि बाँध बर डोरी॥ 
समदरसी इच्छा कछु नाहीं । हरष सोक भय नहिं मन माहीं ॥ 
अस सज्जन मम उर बस केसे । लोभी हृदय बसइ धनु जैसे ॥ 
कहनेका अभिप्राय क्‍या ? प्रथम तो भक्त अपनी 
चित्तबृत्तिकी स्थिति, गति, प्रवृत्तिको भगवानके अधीन 

करता है, भगवानको अपने मनमें बसाता है; उसके बाद 
भगवान्‌ उस भक्तको अपने मनमें बसाते हैँ; साधारण 
रूपसे नहीं--'छोभी हृदय बसइ धजु जैसे |! 


यहाँतक तो दोनोंका व्यवहार सम दिखायी देता है, 
किंतु आगे बढ़ जानेपर भक्तका अधिकार बढ़ जाता है। 


भगवानूका अधिकार छोटा हो जाता हे । भगवान्‌ ऋणी | 


होते हैं, भक्त ऋणदाता होता है | अतः “भक्ताय मोक्षं 
धारयते हरि? भक्तके लिये हरि मोक्ष धारण करते हैं | जो 
कर्जा देता है, वह उत्तमण कहलाता है, जो कर्जा लेता है, 
वह अधमण कहलाता है । भगवान्‌ भक्तसे कहते हैं कि 
तुम मोक्ष खीकार कर लो, तब भक्त मना करता है-- 
“न परिलसन्ति केचिदयवगभीदइवर ते! ( भागवत- 
वेदस्तुति ) हे प्रभो ! आप मेरा मोक्षरूपी धन रकखे रहें 


तो मेरा ब्याज और बढ़ता ही रहेगा, नहीं तो आप | 
मुझसे भक्तका कर्जा चुका कर उऋण हो जायेगे; तब में | 


खतरेमें भी पड़ सकता हूँ । जब मेरा आपके पास कर्जा बना 


रहेगा तो कभी-न-कमी आप बुलायेंगे ही कि तुम | 
अपना कर्जा ले लो । इस प्रकार आपका तथा मेरा । 


सम्वन्ध बना रहेगा |! भगवानूने अपने भक्तांसे कहा-- 
है भक्तो | तुम अपना-अपना भार ले लो, भें अब दबा 
ही जा रहा हूँ ।' भक्तोंने कहा कि अच्छा टीक, दीजिये 


हमारा कजा | भगवान्‌ देने लगे, भक्त लेने लगे। भावान | 


देते-देते परेशान हो गये तथा कहने लगे-*अरी 
ब्रजाङ्गनाओ ! में तुम्हारा कर्जा नहीं दे 


सकता; क्योंकि । 


Torro हू 


पाउना 


| 
| 
| 
| 


| 


तुम लोगोंने तो सब कुछ त्यागकर मुझे भजा है। मैंने । 


तो सत्र कुछ रखकर तुम्हें भजा है । तुम सब्रोंने तो अपने | 
मॉ-बाप-बन्धु-पिता-पति, आर्यपथादिको छोड़ा है, मैंने तो । 
किसीको भी नहीं छोड़ा है, अतः में तो जन्म-जन्मान्तरमें । 


मी तुम्हारा ऋणी होना ही अच्छा समझता हुँ-- 


न पारयेऽहं निरवद्यसंयुजां 
स्वसाधुरुत्य विबुधायुषापि बः। 
( श्रीमद्धा० १०। ३२। २२ ) 

अर्थात्‌---देवताओंकी आयु भी रखकर या 
तुम्हारे शुभकृत्योंका प्रति-उप्कार नहीं कर सकता हूँ |! 
ठीक इसी प्रकार भावान्‌ श्रीएम भी पत्रनपुत्र श्रीहचुमन्त- 
छालके सामने एक बात कह रहे हैं कि श्रीहनुमानजी ! 
आप एक बही-खाता ले आओ । उन्होंने कहा-- 
(प्रभो | उसका यहाँपर क्या होगा ? यहाँपर भी भक्तांके 
दोषोंकी लिखा-पढ़ी होनेवाळी हैं क्या ? श्रीराम बोले--- 
नहीं |! “प्रमो ! तत्र क्या ?? “आप मुझसे यह लिखवा लो 
कि राम मेरा सदाके लिये ऋणी है!--- 
सुन सुत तोहि उऋन मैं नाहीं । देखे करि बिचार मन माहीं॥ 
पकेकस्योपकाराणां प्राणान्‌ दास्यामि ते कपे। 
रोषस्योपक्ाराणां भवाम ऋणिनो वयम्‌ ॥ 
अर्थात्‌---'है कपे | मैं अनेक जन्मोमें भी एक-एक 
उपकारका बदला चुकाने लगूँ, तब भी मैं आपके उपकारसे 
मुक्त नहीं हो सकूंगा । अन्ततोगत्वा मुझको ऋणी रहना 
ही पड़ेगा, इसलिये आज तुम मुझसे लिखवा लो |! 


लेफर में 


इतना कहकर श्रीम हनुमान्‌जीकी ओर देखने 
लगे तथा रोमाञ्चित होकर अश्रुपात करने लगे | यह 
दृश्य बड़ा ही अनोखा है. | बड़े-बड़े आत्माराम, निष्काम 
स्व-पभेद-विवर्जित महात्मागण कन्दराओंमें जाकर 
भगवानूके चरणोंका ध्यान करते हैं--यस्य स्फूतिं- 
लवाय हन्त हृदये योगी समुत्कण्ठते | दूसरी त(फ 
समस्त वानर भी भगवानकी ओर इष्टि लगाये हुए हैं, 
किंतु आज भगवान्‌ भक्तके अघीन होकर अपनी स्थिति- 
गति-प्रबत्ति उसके अधीन करके देख रहे हैं; नीएस आँखोंसे 
नहीँ, कठोर अन्तःकरणसे नहीं, अपितु द्रवितान्तःकरणसे 
देख रहे है-- 
पुनि पुनि कपिहि चितव सुरत्राता । लोचन नीर पुलकि अति गाता॥ 

बस, यही तो जीव चाहता है किं प्रभो! मुझे एक 
बार देखें | 

कविचक्रचूडामणि श्रीगोप्तामीजी महाराज 
कहते हें-- 
तू गरीब को नेवाज हों गरीब तेरो। 


बारक कहिये कृपाळ, तुलसिदास मेरो॥ 


cs र 


यहाँपर तो शेरा कहनेकी बात नहीं, प्रभु हनुमानके 
प्रति खयं भिखारी वने हुए हैं | कुछ कह नहीं पा रहे हैं, 
कुछ मनसे कहना चाहते हैं, किंतु आज मन भी सम्मुख 
होनेमें संकोच करता है--'सम्छुख होइ न सकत मन 
मोरा !! हनुमानूने देखा कि आज मेरे अनाथनाथ संकोचमें 
पड़ गये हैं | आज तो में ही सर्वश्रेष्ठ हो गया हूँ । 
लोग क्या कहेंगे ? खामी संको चमें हैं | नहीं-नहीं नाथ ! 
आप ऐसा मत सोचिये, मत कहिये, आपका मैं तो 
दास हूँ । आप मेरे खामी हैं, यह आप क्या कह रहे 
हैं । यह आपको शोभा नहीं देता है ।! ऐसा कहकर 
श्रीहनुमन्तलाल चरणोंमें गिर पड़े 

सुनि प्रभु बचन बिलोकि सुख गात हरषि हनुमंत । 

चरन परेड प्रेमाकुल त्राहि त्राहि भगवंत ॥ 
बार वार प्रझु चहइ उठावा। प्रेस सगन तेहि उठब न भावा ॥ 


प्रभु कर पंकज कपि कें सी सा सुभिरि सो दसा मगन गौरीसा॥ 
(मानस ५।३२। १) 


०४ 


प्रभु बारबार उन्हें उठाना चाहते हैं, किंतु भक्त 
क्या सोचता है कि जिन्ह चरननकी पादुका भरत रहे सन 
लाइ''",पगत्रान्‌ शिव जिन्ह चएणांका ध्यान ही कर पाते 
हैं, श्रीकिशोरीजी केवळ अशोकत्राटिकामें ध्यान ही कर 
रही हैं; औरकी तो चर्चा ही क्या, आज मेरा माथा- 
सिरुभगतानके उ हीं वरणोमें पड़ा हुआ है तथा तिरके ऊपर 
भगवानका करकमल भ्रमित हो रहा है; यह सोभाग्य 
किसको है ? यह सोचकर हनुमन्तलाल आनन्द-सुधा- 
सिन्धुमें निमग्न हो गये । जत्र इस दशाका भ्यानमात्र 
शंकरने किया तो वे भी कथा छोड़कर निमग्न हो गये | 


—— eee 

श्रीमद्वागवतके उद्देश् और उसकी महिमा | 
( पूज्य श्रीडोंगरेजी महाराजके काशी-( शानव्रापी-प्राक्नण ) में हुए प्रवचनका सारांश ) { 


[ गताङ्ग ५, पृष्ट-संख्या ५७८ से आगे | 


भागवत मक्खन है । दूसरे शास्त्र दूध-ददी-ेसे हैं । 
सारे शास्रोंमें साररूप यह श्रीकृष्णकथा है | शोतकजी कहते 
हैं---'ज्ञान और वेराग्यके साथ भक्ति बढे, ऐसी सारभूत 
कथा सुनाइये । ऐसा सारतत्त्व सुनाये कि जिससे हम 
भगवानका प्रत्यक्ष दर्शन करें | ज्ञान-वैराग्यके साथ भक्ति 
बढ़ानेके ल्यि यह कथा दै | कथा रोनेके लिये होती है । 
महान्‌ भक्तोंके, महान्‌ पुरुषोंके चरित्र सुनकर हमे भान 
होता है कि ओह ! मैंने अपनी आत्माके उद्धारार्थ तो 
कुछ किया ही नहीं है । 

कथा सुननेफे बाद अपने पापोफे लिये पश्चात्ताप हो 
और प्रभुके प्रति अपने हृदयमें प्रेम जगे तभी कथा-श्रवण 
सार्थक होता है । संसारके विषयोंके प्रति यदि वैराग्य न 
हो और प्रमुके प्रति प्रेम न जागे तो ऐसी कथा कथा ही 
नहीं है । ब्रह्माजीने नारद्जीसे कहा है---बेटा, कथा ऐसी 
कर कि जिससे लोगॉमें मेरे प्रभुके प्रति भक्ति जागे | कथा 
मनुष्यके जीवनको सुधारती है, जीवनका परिवर्तन करती दै । 
कथा मनुष्यके जीवनमें क्रान्ति करती दे | कथा सुनकर भी 
यदि जीवनमें कुछ परिवर्तन न हो तो मानो कि हमने 
कथा सुनी ही नहीं दे | शौनक सुनिने इसीळिये प्रार्थना की 
दै कि “मेरा ज्ञान बढ़े, मेरी भक्ति बढे-ऐसी कथा करें |? "अकेली 
भक्ति बढे? ऐसा नहीं कहा दै | भक्ति शान और वेराग्यके 
साथ-साथ बढ़े | 

हलवेमें लोकिक दृष्टिसे गेहूँकी कीमत कुछ अधिक 
नहीं है | किंतु आटेफे विना हलवा बन नहीं सकता । 
तच्वकी दृष्टिसे विचार करं तो आटेकी कीमत भी घी-नितनी 
ही दै | हलवा बनानेमें घी, गुड़ ओर आरेकी जरूरत एक- 
सी है । इसी प्रकार ज्ञान, वेराग्य ओर भक्तिकी जरूरत एक 
समान ही है । जीवनमें इन तीनोंकी जरूरत है | सोलह 
आने ज्ञान और वैराग्य आये तभी जीवका जीवभाव जाता 
है | जिसमें शान, भक्ति ओर वेराग्य परिपूर्ण हो, वही 
उत्तम वक्ता दै । 


अनेक ऋषि-मुनि वहाँ गङ्गाके किनारे बेठे थे; परंतु 
कथा कहनेको कोई तेयार नहीं हुआ तो भगवानने श्रीशुक- 

देवजीको प्रेरणा दी कि वहाँ जाओ । श्रीशुकदेवजीमे ज्ञान, | 
भक्ति और वेराम्य परिपूर्ण हैं । | 
भागवतयासतर प्रेमका शास्त्र दै । प्रेम तो पाँच | 
पुरुषार्थ है । श्रीकृष्ण-प्रेममें देह-भान भूले तो मानो कि 
प्रेम सिद्ध हुआ । परमात्मा प्रेमको ही अपना स्वरूप 
कहते हैं । । 
ज्ञानमार्गमें प्राप्तकी प्राप्ति है | ज्ञानमार्गम जो प्रात है; 
उसीका अनुभव करना है । भक्तिमारमें भक्तिद्वारा भेदका 
विनाश करना है । भक्तिमार्गमे भेदका विनाश है । ज्ञानमार्गमें 


भेदका निषेव है । ज्ञानमारगमें ज्ञानसे भेदका निषेध किया 


किसी एकको पकड़कर चलो, कल्याण हो जायेगा | पर 
भक्तिमार्ग सुगम है । जो चाहो, चुन लो । 

सूतजी कहते हैं--आप सब ज्ञानी हैं । परंतु लोगॉपर 
उपकार करनेके लिये आप प्रश्‍न पूछते हैं तो कृपया सावधान 


। 
| 
| 
गया है । ज्ञान और भक्ति दोनों मार्योका लक्ष्य एक ही है । | 
| 
| 


होकर कथा सुनिये । पूर्वजन्मोंके पुण्यका उदय होता है | 


तभी इस पबित्र कथाके सुनेका योग मिळता है । 
कल्युगके जीवोंको काललूपी सर्पफे मुखसे छुड़ानेके 


लिये श्रीशुकदेवजीने श्रीभागवतकी कथा कही है | जिस समय | 


श्रीशुकदेवजी राजा परीक्षित्‌को यह कथा सुना रहे थे तो उस 
समय अमृत लेकर स्र्गफे देवतागण वहाँ आये । उन्होंने 


| 
| 
i 
| 
| 
|| 
| 
} 
1 


कहा-स्वर्गका यह अमृत हम राजाको देते हैं ओर बदलेमें | 


यह कथामृत आप हमें दीजिये । शुकदेवजीने परीक्षित्से पूछा 
कि यह कथामृत पीना हें या स्वर्गका अमृत ? तो परीक्षित्‌जीने 
श्रीशुकदेवजीसे पूछा कि स्वर्गका अस्त पीनेसे क्या लाभ 
होता है ? श्रीशुकदवेजीने कहा--स्वर्गका अमृत पीनेसे 
स्वर्गके सुख मिलते हैं । परंतु स्वर्गका अमृत दुःखमिश्रित 
है | स्वर्गका अमृत पीनेसे पुण्योंका क्षय होता है, परंतु 
पापोंका क्षय नहीं होता हे । कथामृतके पानसे पापोंका 
नाझ होता है | कथामृतसे भोगवासनाका विनाश होता है 
अतः स्वर्गके अमृतसे यह कथामृत श्रेष्ठ है । व 
सनत्कुमार ब्रह्मलोकमें रहते थे | एक बार वे भी 
कथाका आनन्द लेने भारतमे आये । इससे लगता है कि 

ब्रझलोकमें भी इस कथाके आनन्द-जेसा कोई आनन्द नहीं 
है । तब राजा परीक्षितूने कहा--भगवन्‌ | मुझे यह स्वर्गका 
अमृत नहीं पीना है | में तो इस कथामृतका ही पान 
करूँगा । 

सात ही दिनोमें ज्ञान और वेराग्यको जाग्रत्‌ करनेके 
लिये यह कथा है । ज्ञान और वेराग्य अपने अंदर ही हैं 
परंतु वे सोये हुए हैं । उन्हें जाग्रत्‌ करना है | कथा आती 
है कि ज्ञान और वेराग्यको मूच्छो आयी हुई है । सात दिनमें 
ही इस ज्ञान और वेराग्यको जाग्रत्‌ करके भक्तिरस उत्पन्न 
करना है । इसके लिये यह कथा है । ऐसा और कोई ग्रः 
नहीं है कि जो सात ही दिनोंमे मुक्ति दिलाये । सात दिनोंमें 
मुक्ति दिलानेवाला यह भगवत-शास्त्र ( भागवत ) है । 


सूतजी कहते हैं कि सात ही दिनोंमें परीक्षितूजीको जिस 
कथासे मुक्ति मिली थी वही कथा आपको सुनाता हूँ । सात 
दिनोंमें ही परीक्षितको मुक्ति मिली; कारण, उनके लिये यह 
निश्चित था कि ठीक सातवें ही दिन उनका काल आनेवाला 
है । परंतु हम तो कालको भूल जाते हैं और हमारे लिये काल 
कब आयेगा, यह निश्चित नहीं है | काल कल आ सकता 
है, आज आ सकता दै, अभी आ सकता है | 


वक्ता श्रीशुकदेवजी-जेसा अवधूत हो और श्रोता 
परीक्षितूज़ी-जेसा अधिकारी हो तो सात दिनमें मुक्ति मिलसकती 
है | वक्ता और श्रोता दोनों अधिकारी होने चाहिये । 
विद्युतूका प्रवाह और गोला (बल्ब) दोनों ठीक होने चाहिये । 
वक्ता और श्रोता दोनों ही अधिकारी हों तभी यह कथा मुक्ति 
दिलाती है | कथा सुनी तो परीक्षितूको लिवा जानेके लिये विमान 
आया | परीक्षित्‌ मद्दाराज विमानमें बेठकर भीपरमात्माके धाममें 
गये | उनको सद्गति मिली | आजकल लोग कथा तो बहुत 
सुनते हैं, परंतु उनको लेनेफे लिये विमान क्यों नहीं आते १ 
इसका कारण यही है कि वक्ता और श्रोता अधिकारी नहीं 
मिलते हैं | मनुष्य जत्रतक वासनाओंमे फंसा है तबतक विमान 
कैसे आयेंगे और यदि आ भी जायें तो भी उनपर कोई 
बेठेगा ही नहीं । कदाचित्‌ लेनेके लिये स्वरसे विमान आ 
भी जाये तो भी मनुष्यकी जानेकी तेयारी भी कहाँ हे? 
हम सत्र विकार और वासनाओंमें बंधे हुए हैं । मनुष्य पत्नी, 
पुत्र, धन) घर आदिमे फॅसा है । जबतक यह आसक्ति 
छूटेगी नहीं, तबतक मुक्ति नहीं है । जिसका मन परमात्माफे 
रंगमे रँग गया है उसके लिये-तो वह जहाँ बेठा है वहीं 


मुक्ति है । ऐसॉके ल्यि तो विमान आये तो क्या और न 
आये तो क्या १ ईश्वरके साथ तन्मयता हो जाये उसीमें ही 
आनन्द मिलता है । उससे बढ़कर आनन्द तो वैकुण्ठमें 
भी नहीं है । 

भक्त ठुकारामको लेने विमान आया तो दुकारामने 
अपनी पत्नीसे कहा कि “इस जीवनमै तो मैं तुम्हें सुख न 
दे सका, परंतु परमात्माने हमारे लिये विमान भेजा है तो 
चलो, तुम्हें विमानमें विठाकर परमात्माफे धाममें ले चळ । 
आओ) मेरे साथ चलो | परंतु पत्नी नहीं मानी । उसने 
कहा कि महाराज ! आपको जाना हो तो जाइये । मुझे जगतको 
छोड़कर ख्वर्गम नहीं जाना है, और वह नहीं गयीं । 

संसारका मोह छोड़ना बड़ा कठिन हैं । जवतक 
बासनापर अंकुश न हो जाय तबतक शान्ति नहीं मिल 
सकती । कथाका एकाध सिद्धान्त भी यदि दिलमें उतर जाये 
तो जीवन मधुर बन जाये । वासनाएँ बढ़ती हैं, भोग बढ़ते 
हैं, इसीसे संसार कठु--विष बन जाता है । जबतक वासना 
क्षीण नहीं होतीं तबतक मुक्ति नहीं मिल सकती । पूर्वजन्मका 
शरीर तो चला जाता है परंतु पूर्वजन्मका मन नहीं जाता । 
लोग अपने तनकी, कपड़ोंकी खूब चिंता रखते हैं, परंतु 
मरनेके बाद भी जो साथ जाता है उस मनकी चिन्ता नहीं 
रखते हैं । मरनेके बाद जिसे साथ जाना है, उसीका फिक्र 
करो । धन-शरीरादिकी चिन्ता मत करो । मरनेके बाद तो जो 
अँगूठी तुम्हारी अँगुलीमें होगी वह भी लोग निकाल लगे | 

विवेकसे जबतक संसारका अन्त न आये तबतक संसारका 
अन्त आनेवाला नहीं है । जीवनमे संयम ओर सदाचार 
जबतक न आये तबतक पुस्तकॉसे मिला शान किसी काम 
नहीं आये । कोरा ज्ञान भी किस कामका ? 


आचार-विचारके बिना मनकी शुद्धि नहीं होती । जबतक 
मनकी शुद्धि न हो; तबतक भक्ति नहीं हो सकती । ज्ञान 
और वेराग्यको ढ़ करनेके लिये यह भागवतकी कथा है । 

एक गृहस्थके पुत्रका अवसान हुआ । ग्रहस्थ रोता है । 
उसके घर कोई ज्ञानी साधु आता है और उपदेश करता 
है--«आत्मा अमर है, मरण शरीरका होता है, अतः तुम्हे 
प्रकी मृत्युका शोक करना उचित नहीं है |? कुछ समयके 
बाद उस साधुकी बकरी मर गयी और वह रोने लगा | 
साधुको रोता देखकर उस ग्रहृस्थने साधुसे पूछा कि महाराज ! 
आप तो मुझे उपदेश देते थे कि किसीकी मृत्युपर शोक 

नहीं करते | फिर आग किसलिये रुदन कर रहे हें ? साधुने 
कहा कि बालक तुम्हारा था पर बकरी तो मेरी थी, अतः 
रोता हूँ । ऐसो "परोपदेशे पाण्डित्यम! किस कामका | 
उपदेशकमें विशुद्ध आचरण भी होना चाहिये । 

ज्ञानका अनुभव करो, मुक्त होनेके लिये ज्ञानक्रा उपबोग 
है । कथा जीवनको सुधारती हैं | जीवनको पलट देती है | 
कथा सुननेपर जीवन पलट न जाये तो मानो कि कथा 
बराबर सुनी ही नहीं दै । कथा मुक्ति देती दे, दर बात 
बिलकुल सच है | कथा स्वयं अमृत है । 

रोज मृत्युको एक-दो बार याद करते रहो । “शायद 
आज ही मुझे यमदूत पकड़ने आ जायें तो मेरी क्या दशा 
होगी १? यदि ऐसा आप रोजसोचेंगे तो पाप नहीं होगा | 
मचुष्य सरणका बिचार तो रोज नहीं करता, भोजनका 


कल्याण 


[. भाग ५८ 


विचार रोज करता है । पर कल्याण चाहते हो तो दो 
बातोंको न न भूलो--“नारायण एक मौतको दूजो श्रीभगवान्‌ ।” 


इस भागवत शास्त्रकी महिमाका वर्णन दूसरे बहुत-से 
षुराणोमें किया गया है | सामान्यतः पद्मपुराणके अन्तर्गत 
माहात्म्यका वर्णन करते हैं | अव श्रीभागवतक्री महिमाका 
वर्णन करना है | इस श्रीभागवतकी कथाका माहात्म्य एक 
बार सनत्कुमारोंने श्रीनारदजीको सुनाया था । माहात्म्यमें 
ऐसा लिखा है कि बड़े-बड़े ऋषि और देवता ब्रह्मलोक 
छोड़कर इस कथाको सुननेफे लिये विशाला क्षेत्रमे आये 
थे | इस कथामें जो आनन्द मिळता है वह ब्रह्मानन्दसे भी 
श्रेष्ठ है | 

बदरिकाश्रममें सनत्कुमार पथारे हैं। जिसे लोग 
बदरिकाश्रम कहते हैं, बही विशाला क्षेत्र है । 


— ~ 0 आया जा 


भक्तिक्रा प्रतीक 


-अभिवादन 


( लेखक--श्रीहरिहरनाथजी चतुर्वेदी ) 


अभिवादन शिशचारका प्रथम लक्षण है । इसमें 
हम अपने छोटेपन और अभिवन्दित व्यक्तिके दशनको 
शुभ और सुखदायी ही नहीं, वरन्‌ उसके महत्तरको 
खीकार करते हुए अपना आदर प्रदर्शित करते हैं । 
यह मानवीय शिष्टाचारकी प्रथम बारहखड़ी है, जिसमें 
अपने कल्याणके लिये आशीर्वादरूपी प्रसाइकी 
कामना निहित है । 
अधिक-से-अधिक अपनी विनय और सामनेत्रालेके 
प्रति अधिक-से-अधिक आदर प्रगट करना उत्तम 
अभिवादन है | हम अपने ल्घुत्वको स्वीकार कर 
जब सामनेंत्ाले व्यक्तिकी आयु, पद अथवा गुणोंके 
महत्त्वको खीकार वरते हैं तो हमारा मस्तक ही नहीं, 
वरन्‌ हृदय भी खयं ही झुक जाता हैं । त्रिश्वमें भगवानको 
देख श्रद्वापूर्वेक नमन बड़े मठत्त्वका है -- 
जड़ चेतन जग जीब जत लकल राम मय जानि। 
बंदर सब के पद कमल सदा जोरि जुग पानिं ॥ 
(मानस १ | ७ ग) 

गोख्वामीजी भगवाल्रामको सवमें व्याप्त देखते हैं 
ओर इस कारण वे सबके चरणकमलोंकी वन्दना करते 
हैं | उनके प्रभुका ब्यापक रूप मनुष्यमात्रमें ही नहीं, 
प्राणिमात्रमें भी नहीं, वरन्‌ जड़चेतनमय प्रकृतिमें निहित 
है। प्रथ्वीपर ही सीमित नहीं है, वरन्‌ उसके अतिरिक्त 
नभ और जलमें भी है-- 
आकर चारि लाख चौरासी | जाति जीव जळ थळ नभ बासी ॥ 
सीय राममय सब जग जानी। करडे प्रनाझ जोरि जुग पानी ॥ 
(मानस १।८।१) 
अपनी अनुभूतिके साथ अपने आराध्यको सदा 
सवत्र अशु-अणुमें ब्याप्त देखकर उनकी असीमताका 
सर्वोच्च आभास भक्तिका सर्वश्रेष्ठ आयाम है | 
हिरण्यकरिपु अपनी शक्ति और उससे अधिक प्राप्त 
वरदानोंकी शक्तिसे मदान्ध हो रहा था। वह तलवार लिये 
अपने पुत्र भक्त प्रहादसे पूछता है कि "तेरा राम, जिसे 
तू सदा जपता है, वह कहाँ है ? प्रहादका उत्तर 
बड़ा साधारण था कि--ैं और तू ही नहीं, वरन्‌ 

इस तलवार और खम्भमें भी प्रभु न्यात है |! अहकारका 
मद इसे कब खीकार करनेको तेयार था । चटसे 
तल्त्रारद्वारा उस खम्भेपर प्रहार किया गया, जिसमेंसे 
ही नरसिंह भगवान्‌ प्रकट हुए और उ्हीसे उसका 
अन्त भी हुआ । ऐसे उदाहरणोंसे हमारा इतिहास 
भरा पड़ा है । 
रावण भगवान्‌ शंकरका भक्त है और भावान्‌ 
शंकरने भी उसे अनेक वरदानोंसे “ठेस? कर सब प्रकार- 
की शंका और भयसे मुक्त निरडुश बना दिया है, जिस 
शक्ति एवं जिन वरदानोंका वह खुला दुरुपयोग करता है । 
अपने बलके प्रदरीनमें उसने भगवान्‌ रांकरको उनके 
वास केलाससहित उठा लिया था । यह उसका 
अहंकारपूर्ण अभिवादन था, परंतु इसके बिपरीत भरतजी 
अपने बड़े भ्राता भगवान्‌ रामसे मिलने चित्रकूट जाते 
हैं तो वे किस प्रकार अभिवादन करते हैं-- 
सानुज सखा समेत मगन मन। विसरे हरष सोक सुख दुख गन ॥ 
पाहि नाथ कहे पाहि गोसाई । भूतल परे लकुट की नाई ॥ 
“पाहि माम्‌, पाहि माम्‌? कहते हुए निर्जीव छकड़ीकी 
तरह जमीनपर गिर पढ़े । भगवान्‌ रामने जब यह 
देखा तो-- 
“उठे राम सुनि पेम अधीरा । कहुँ पट कहुँ निषंग धनु तीरा ॥' 
भगवान्‌ क्षत्रिय-कुलभूषण हैं, जिन्होंने कभी अपने 
धनुष-बाण-जेसे आयुधको फेक कर निरादर नहीं किया 
है; परंतु सामने पड़े भक्त भाईके अभिवादनको स्वीकार 
करनेके लिये वे अधीर थे, जिसकी तुळनामें उनके लिये 
कोई भी वस्तु नगण्य थी | फिर तो क्या था-- 
बरबस लिए उठाइ उर छाए एृपानिधान । 
भरत राम की मिलनि लखि बिसरे सबहि अपान ॥ 
जमीनसे उठाया ही नहीं, हृदयसे चिपका लिया; 
जिसे देखकर सब भावन्रिचलित हो अपनी खुध-बुध 
ही भूल गये-- 

अगम सनेह भरत रघुबर को। जह न जाइ सनु बिधि हरि हर को॥ 

इस भावात्मक अभिवाइनकी हर प्राणी तो क्या 
ब्रह्मा, विष्णु, महेरा भी कल्पना नहीं कर सकते । सहसे 
शब्द नहीं निकल रहे थे; क्योंकि हृदय तो भरा था 
और आँखोंसे प्रेम छलक रहा था । 


भरतलालजी रामके अनुज ही नहीं, उससे भी 
बढ़कर उनके भक्त हैं--“मोरे सरन रामहिं की पनही ।” 
अपनी मातृतुल्या जानकीजीको भी तो उन्हें अभी 
अभिवादन करना है, तो-- 
सानुज भरत उसगि अनुरागा। धरिसिर सिय पद पदुम परागा॥ 
पुनि पुनि करत प्रनाम उठाए। सिर कर कसल परसि बठाए ॥ 
सारा वातावरण ही प्रेम-पुलकित, भावविभोर था । लोग 
त्रिहळताके कारण बोळनेमें अशक्य हैं । साथमें शुरु 
बसिष्ठजी भी पधारे हैं । यह सूचनातक कोई नहीं दे 
पाया तो अपनेको धेयंपूवेक सँभालते हुए केतरटने 
साहस करके यह भेद खोला है | सुनते ही बस 
क्या था--- 
चले सबेग राम तेहि काला । धीर धरम धुर दीन दयाला ॥ 
गुरहिं देखि सानुज अनुरागे। दंड प्रनाम करन प्रभु लागे ॥ 
और गुरुजीने अपने समक्ष आदरसे दण्डवत्‌ करते 
हुए भगवान्‌ रामको देखा, तो-- 
सुनिबर धाइ लिए उर लाई । प्रेम उसगि भेटे दोउ भाई ॥ 
राम और रावणमें केसा विरोधाभास है । रावण 
गुरुको उठाता है और अन्तमें अपना पराभव देखता 
है । उधर गुरुजी "जगत प्रकास्य प्रकासक रामू | मायाधीस 
ग्यान गुनधामू ॥ को उठाकर ऊंचा करते हैं तो वह 
सर्वत्र विजयी होते हैं | यह सफळ राक्तिवानके सहज 
शीलका सर्वोच्च सम्मान है । 


उपासक अपने उपास्यको ऊँचा-से-ऊँचा स्थान देता 
है । उसके गुण, साहस, रूप, लावण्य और राक्तिके 
बीच शीळकी सुनहली जगमगाती ज्योति सत्रीङ्ग 

मङ्गङकामनाको जगमगा देती है । परंतु अपनेको 
वही सबसे अधम खीकार करता हुआ अपने लघुत्वके 
अचुभवमें उसे ख़यंमें गुणोंका अभाव-ही-अमाव नहीं, 
वरन्‌ सब अवगुण ही दीखते हैं-- 
मो सम कौन कुटिल खल कामी । 
जिन तन दियो ताहि बिसरायो ऐसी नमक हरामी ॥ 

जिसे वह ढोल बजा-बजाकर सबको बताता है 
ओर दिखाता भी है । यह ही उसके हृदयका निर्मळ 
आनन्द है । 

उपास्यकी उज्ज्वल मङ्गळ-कल्पना और खयंके 
अत्रगुणोंको उजागर करके निम्नतम स्थानपर रहना-- 
इस ओर-छोरकी दूरीका अन्दर ही भक्तिकी गहरी 
अभिव्यक्ति है, जिससे ही उसकी गहनताका आभास 
होता है । 

तू दयाळ दीन हों, तू दानि हों भिखारी । 

हों प्रसिद्ध पातकी, तू पाप पुंज हारी ॥ 

उसकी आकाङ्काकी इससे भी तुष्टि नहीं होती तो- 

राम सों बड़ो हे कौन, मो सौं कौन छोटो ? 

राम सों खरो है कौन, मोसों कौन खोटो? 

~ अह्दकर अपने आराध्यको सबसे बड़ा एवं सबसे 
खरा ओर खयंको सबसे छोटा एबं खोटा बताकर उसकी 
असीमता और अपनी निकृष्टताका बोध राता है । 

उपास्यसे उतरती भक्ति-भावना जब अपने माता- 
पिता-गुरु-स्रामी तथा अन्य बड़ोंके प्रति आचरणमें प्रकट 
होती हैं, तत्र यह भक्ति शिशचारमें परिणत होती ह 
जिसका प्रथम आचरण अभिवादन है । इसकी प्रारम्भिक 
शिक्षा माता-पितासे प्राप्त होती है, जो मनुष्यकी प्रकृतिमें 
भक्तिके साथ शील और सात्त्रिकताकी स्थापना करती है | 

एक ओर भगवान्‌ भूतनाथ रामके अनन्य भक्त हैं 
और महादेव होकर भी उन्हॉके ध्यानमें सद्र लीन 
रहते हैं, जिसका माता भवानीको भी आश्चर्य है. 

तुम्ह पुनि राम राम दिन राती। सादर जपहुँ अनंग आराती ॥ 
तो दूसरी ओर भगवान्‌ भी शंकरजीके भक्त हैं । 
सतीको सामने देखते ही-- 
जोरि पानि प्रश कीन्ह प्रनामू। पिता समेत लीन्ह निज नासू ॥ 
हाथ जोड़कर अपने पिताके नामसहित परिचय देते 
हुए पहले प्रणाम करते हैं | इतना ही नहीं, नल और नील 
द्वारा सेतुकी निर्माण सफलता और उसकी सुन्दर रचनाको 
देखकर स्थानकी उपयुक्तता समझते हुए कहते हैं-- 
करिहडें इहाँ संभु थापना । मोरे हृदय परम कलपना ॥ 


~ x 
सुनि कपीस बहु दूत पठाए | सुनिबर सकल बोलि ले आए ॥ 
लिंग थापि बिधिवत करि पजा | सिव समान प्रिय मोहि न दूजा॥ 


~ मोहि 


सिव द्रोही मम भगत कहावा। सो नर सपनेहुँ मोहि न पाघा॥ 
संकर बिसुख भगति चह मोरी सो नारकी मूढ़ मति थोरी॥ 

संकर प्रिय मम द्रोही सिव द्रोही मस दास । 

ते नर करहिं कळप भरि घोर नरक महुँ बास ॥ 

भगवान्‌ शंकर ओर राम अपने-अपने स्थानपर दोनों 
ही बड़े हैं | परंतु एक दूसरेको आदर प्रदान करते 
हैं । अभिवादनशीलतामें शीळ शिक्षा और सौजन्यका 
समन्वय है । यह नरमें नारायणके दर्शन हैं । सीमामें 
असीमकी पूजा-प्रतिष्ठा है | 

विराट के युद्धके अत्रसरपर समस्त कौरवोंको खदेड़ने- 
का निश्चय अजुनने किया था, यद्यपि तबतक वे 
अज्ञातवासमे ही थे । गुरु द्रोणाचायके चरणोंमें दो तीर 
जाकर गिरे | गुरु द्रोणको प्रतीत हो गया कि विपक्षमें 
अजुन है और दोनों छोड़े तीरोंके द्वारा चरणोंमें वीरोचित 
प्रणाम कर रहा है। इतनेमें कानके पास होकर दो 
तीर और निकले, जिससे उन्हें और विश्वास हो गया 
कि अजुन मेरा शिष्य प्रणाम ही नहीं, वरन्‌ मेरा कुशल- 
भी पूछ रहा है | 

अभिवादनके विविध विधान हैं | शासकोंको तोपोंसे 
या शख्रोंसे अथवा सेनाद्वारा अभिवादन किया जाता 
है । इस प्रकार अभिवादनके ढंग प्रत्येक अवसरपर 

अलग-अलग होते हुए भी अपने समक्षवाळेकी महत्ता 
और अपने लघुत्वकी अनुभूति तो सबमें समान है । 

इस अन्तरकी सात्विक अनुभूति करानेवाळी बृत्ति 

ही भक्ति है, जिसमें लघुत्व ही नहीं, वरन्‌ देन्यके साथ 

अन्य पक्षके सम्मान-प्रदशनमें भी आनन्दका अनुभव होता 
है । शीळवानूका खभाव ही सम्मानमूचक्र होता है-- 
अभिवादनशीलस्य नित्यं वृद्धोपसेविनः । 
चत्वारि तस्य वर्धन्ते आञुविंद्या यशो वलम्‌ ॥ 

(मनुस्मृति २ | १२१ ) 

“जो अभिवादनशील है और जो नित्य बृद्र- 
जनोंकी सेवा करता है, उसकी आयु, विद्या, यश और 
बलमें सदैव वृद्धि होती रहती है |? मार्कण्डेयजीकी 
सातकल्पपर्यन्तकी आयु अभिवादनसे ही प्राप्त हुई है । 
भगवान्‌ राम भी--- 
प्रातकाळ उडि के रघुनाथा । मातु पिता गुरु नावहि माथा ॥ 

इस प्रकार अभित्रादन करते थे और परिणामखरूप 
सबके आशीर्वाद प्राप्त करते थे, जिसकी शक्ति नहीं 
दीखते हुए भी अमोघ है । 


=_> 


ब्रह्मचर्य एवं ब्रह्मकी उपलब्धि 


( लेखक---डॉ० श्रीसर्वानन्द्जी पाठक, डी ० छिटू० ) 


बूंह धातुसे सिद्ध ब्रह्म अनन्त एवं विशाल तत्त्व है । 
बृंह धातुका अर्थ बढ़ना है और तब इसका ब्युत्पन्नार्थ 
होता है--( बंहति वर्थते-निरतिशयमहत्त्वलक्षण- 
बरद्धिमान्‌ भवति ) अर्थात्‌ निरन्तर बृद्विशील तत्त्व । 
बृद्विशीलताका अर्थ केवळ विशालता या स्थूळतामें ही 
बढ़ना नहीं, अपितु हृखता या मूक्ष्मताकी ओर भी 
बढ़ना है । ब्रह्म सर्वत्र व्याप्त है, कोई भी जगह या 
तत्त्व उससे खाली नहीं । वह महानूसे महत्तम है तो 
वह मूक्ष्मसे सूक्ष्मतम भी है--मक्ष्मतामें अणु-परमाणु ही 
नहीं, यदि परमाणुसे भी छोटा-सा कोई अंश सम्भव हो 
तो उसमें भी वह परिव्या्त हे | हम अपना रहस्यमय 
काम छिपाकर करते हैं और समझते हैं कि उसे कोई 
देख नहीं रहा है, पर परमात्मा तो अदछ-रूपसे सर्वत्र 
दृष्टिपात करता है । उससे खाली कोई जगह नहीं या 
ऐसा कोई गुप्त स्थान नहीं, जहाँ उसकी दृष्टि न 
पहुँचती हो । वह समस्त विश्षव्यापारको देखता है-- 
सब सुँघता है, रसको आसादित करता है, स्पश 
करता है तथा गुप्तातिगुप्त वाणीको सुनता है, वस्तुतः 
उससे कोई वस्तु अदृष्ट नहीं, अनाघ्रात नहीं अनाखादित 


नहीं, अस्पृष्ट नहीं तथा कोई भी वाणी अश्रुत नहीं है । 
परंतु हम न तो उसे इस चक्षुसे देख सकते, न इस 
नासिकासे सूँघ सकते, न उसे इस रसनासे पी सकते 
और न उसे छू सकते तथा न उसकी आवाजको सुन 
ही सकते हैं । अपने अनुभवमें उसे ले आना बड़ा 
कठिन कार्य है । 

सात्विक बुद्धि या प्रशिक्षित निर्विषय मन ही जीवको 
ब्रतक पहुँचानेका प्रधान साधन है और यही मन यदि 
विषयासक्त हो तो जीवको अधम लोकमें भी ढकेल देता 
है और यही मन यदि निर्विषय हो तो मोक्षकी भी 
उपलब्धि करा सकता है । मन भी शरीरका ही एक 
सक्मतम भाग है और शरीर मनका स्थूल भाग है। 
दोनोमें अन्योन्याश्रय सम्बन्ध है । शरीरकी प्रतिक्रिया 
मनपर और मनकी प्रतिक्रिया शरीरपर होती है । शरीर 
और मन दोनों एक दूसरेसे सम्बद्ध हैं | राजयोग शरीर- 
की उपेक्षा करना नहीं सिखाता । शरीरकी इढ़तापर ही 
मनकी दृढ़ता निर्भरित है | अतः राजयोगानुसार संयमित 
आहार-विहार, नियमित साधन तथा परिमित झयन- 
जागरण आदि मध्यम मार्गाय साधनोके द्वारा शरीरको 

सबल, मनको अचंचल रखनेसे ही साधनमें सिद्धि और 
सफलताका मिलना सम्भव है । चरम सिद्धिके लिये 
मानसिक एकाग्रता परम आवश्यक है | मनकी एकाप्रताके 
अतिरिक्त ब्रह्मोपलब्पिके लिये दूसरा साधन या रास्ता 
हो ही नहीं सकता । मानसिक एकाम्रताके अभावमें योग- 
साधनाकी दीवार कमजोर होकर गिर जाती है । बुद्धि, 
यद्यपि मनसे बड़ा तत्त्व है, पर वह परमतत्त्वके पास 
साधकको पहुँचानेमें असमर्थ है, वह आगेका रास्तामात्र 
बता सकती है । बुद्धिमें खयं परमतत्त्वके द्वारसे आगे 
बढ़नेकी शक्ति नहीं है | एकाग्र मन ही जीवात्माको 
प्रशिक्षित कर वहाँतक पहुँचानेका साहस कर सकता 
है, यदि वह पूरा निर्मल और निर्विष्रय तथा एकान्त हो 
गया है. । इस विपयमें आप्त महापुरुषोंकी उक्ति हे कि 
यदि पुरुप या स्रिया. व्यवहारको शुद्र ओर आहारको 
सात्विक बनाकर शरीरको ठीक रखें और विषयांसे मनको 
हटाकर अन्तर्मुख करें तो उन्हें अपने भीतरके खजानेका 
पता चल सकता है | इसके अतिरिक्त इस दिशामें 
नेतिक आचरण भी परम प्रयोजनीय है | यह आचरण 
भगवत्प़ाप्रिकी साधनामें सर्वोपरि है | नेतिक आचरणकी 
शुद्विके लिये पतज्ञलिके प्रतिपादित यम-नियमोंका पालन 
सर्वोत्तम हैं | यम-नियमोंके अभावमें पाठ-पूजा, जप-ध्यान 
आदि समस्त क्रियाकलाप अपूर्ण हैं, इनका लाम जितना 
होना चाहिये उतना नहीं हो पाता । जेसे---किसी 
असाध्य रोगाक्रान्त व्यक्तिको लिये बहुमूल्य बाह्य 

चिकित्साका पूर्ण प्रबन्ध हो, पर रोगी पथ्य-सेवनसे 
कतराता हो, अपथ्य आहार करता हो, कुसंयम करता 
हो तो पथ्याभावमें रोगका नाश कदापि सम्भव नहीं 
और तद्विपरीत यदि पथ्यक्का ही पालन सम्यक रूपसे 
होता हो तो बाह्य चिकित्सा-दवादारूके अभावमे भी 
रोगका निवारण स्वयं प्रकृति भी क्रमशः करने लगती 
है | इसी प्रकार यदि भगवत्प्रापिका साधक नेतिक 
आचरण यम-नियमादिका पालन कर लेता है तो 
साधनाकी प्रतिके लिये कोई-न-फोई रास्ता स्वयं निकल 
जाता है और पाठ, जप आदि साधन शीघ्रतर सिद्ध 
होने लगं जाता है । इस क्रियाके द्वारा साधक अतीन्द्रिय 
शक्ति पाकर अपने चरम लक्ष्यतक अवश्य पहुँच 
जायगा । ऐसे योगमागमें अतीन्द्रिया या परामानसिकता 
परम प्रयोजनीय है । अतीन्द्रियताके लिये भी यम- 
नियमान्तर्गत ब्रहमचर्थकी रक्षा परम प्रधान है | एक बार 
भी ब्रह्मचयेके च्युत होनेसे महीनोंका परिश्रम मिड्ीमें मिल 
जाता है । ब्रह्मचय भी केसा ? -- 

कर्मण मनसा वाचा सवावस्याखु सर्वदा । 

सर्वत्र मथुनत्यागो ब्रह्मचयं प्रचक्षते ॥ 

अर्थात्‌--'कर्मसे, आचरणसे, मनसे सोचकर या वचनसे 
बोलकर सभी अवस्थाओंमें सदा मैथुनका त्याग करना 
ही सच्चा ब्रह्मचर्य है |? इस विषयमें मेथुनके सम्बन्धमें 
कभी न सोचना है, कभी न बोलना है और मेथुनाचरण- 
को तो कदापि ध्यानमें लाना ही नहीं है । तब 
ब्रह्मोपछब्धि सम्भव है । 


TM 
> का य 
|| यशोदाका भार 
॥॥  जसोदा, तेरे भाग की कही न जाय। | 
( जो मूरति ब्रह्मादिक दुलभ, सो प्रगटे हैं आय ॥ | 
॥॥ सिव-नारद-सनकादि महामुनि मिलि के करत उपाय । | 
। ते नदळाळ धूर-धूसर बयु रहत गोद लिपटाय ॥ 
|| रतन जडित पौढ़ाय पालने, बदन देखि सुसिकाय। | 
९9  झूळो लाळ, जाउँ बलिहारी, 'परसानन्द' जसु गाय ॥ (|) 

परमात्मा तत्काल कसे मिले ! 


( परम श्रद्धेय स्वामीजी श्रीरामसुखदासजी महाराजका एक प्रवचन ) 
[ गताळू ५, प्रष्ठ-संख्या ५८५ से आगे ] 


आज संयोगजन्य सुखकी छाल्साके ऊपर ही गाडी 
अटकी हुई है, सबकी बात यहाँ आकर टिकती है । 
यह सुखकी लालसा ही बाधक है । सुख इतना बाधक 
नहीं है अर्थात्‌ मनमें सुखकी लालसा है---यही खास 
बाधा है । असली बीमारी कहाँ है १ हमें तो इस बातका 
बर्षोतक पता ही नहीं लगा था । व्याख्यान देते, प्रवचन 
करते वष-के-बष बीत गये, तब पता ळगा कि बीमारी 
यहाँ है | हमें सुख मिल जाय, संयोगजन्य सुख मिले 
यह लालसा ही परमात्माकी अनन्य छाल्सा होनेमें 
बाधा है, यह ही अनर्थका मूल है। यह जहरका 
बीज है । इसके सिवाय अन्य बाधा हो तो आप 
बताओ । आप भी तो सत्संग करते हो, पुस्तके पढ़ते 
हो । मुझे तो वर्षोके बाद यह बात मिली । 
प्र ०-संयोगजन्य सुखकी वासना, उसकी छाल्सा 
कैसे छूटे ? 
०-इसके छूटनेका बड़ा सरळ उपाय है | आप 
पक्का सोच लें कि हमें इसको छोड़ना है तो यह छूट 
जायगी, पर इतनी इच्छा घरकी--खयंकी होनी चाहिये । 
इसके बिना कोई उपाय काम नहीं देगा | इसको आप 
छोड़ना चाहते हो तो इतने आप तेयार हो जायं तो 
बहुत जल्दी यह काम बन जाय, ऐसा उपाय मेरे पास 
है । मैंने पुस्तकोंमें जो पढ़ा है, संतोंसे जो सुना है, 
उनमेंसे कई बातें याद हैं | इसका सीधा सरल उपाय 
सबके कामका है | उपाय यही है कि एक ही बात 
मनमें रहे कि दूसरोंको आराम कैसे मिले, दूसरोंका भला 
कैसे हो ? यह लालसा लग जाय तो संयोगजन्य सुखकी 
लालसा छूट जायगी । करके देख लो, सफलता न मिले 
तो मुझसे पूछो | युक्तिसंगत न दीखे तो कह दो कि 


युक्तिसंगत नहीं दीखती । इसमें प्राब्धकी भी कोई बाधा 
नहीं । इसमें प्रारब्ध मानना तो केवळ बहानेबाजी है | 
किस तरह हम उद्योग करनेसे वञ्चित रह सकते हैं, 
इसके लिये एक उपाय है । 
मनुष्य बहानेवाजी करते हैं कि प्रारब्ध ऐसा ही 
है | समय ऐसा आ गया कि ईश्वरने कृपा नहीं की ! 
अच्छे गुरुजी नहीं मिले | अच्छे सन्त-महात्मा नहीं 
मिले | कोई बतानेवाला नहीं है । हमारा भाग्य ऐसा 
ही है---यह सब बहानेबाजी है | मेरा यह सब खूब 
देखा हुआ है, विचार किया हुआ है | यह केवल तत्त्वसे 
बच्चित्‌ रहनेका उपाय है और कोई बाधक नहीं है । 
ईश्वर भी कमी ऐसा हो सकता है, जो अपनी तरफ 
आनेमें बाधा दे ? हमारा किया हुआ कर्म हमको 
बाधा दे दे! वासना हमारी बनायी हुई हमें बाधा 
दे दे ! ऐसा भी कभी हो सकता है ? नहीं हो सकता; 
क्योंकि हमने---प्वयंने क्म किये हैं । खयंने वासना 
बनायी है तो हमने जो बाधाएँ पैदा की हैं, उनको हम 
ही मिटा सकते हैं । गुरुजी नहीं मिले, गुरुकी जरुरत 
नहीं है । महात्मा नहीं मिले तो महात्माकी आवश्यकता 
नहीं है; क्योंकि भगवानूने जब अपनी प्राप्तिके लिये 
मसुष्य-शरीर दिया है तो अपनी प्रा्िकी सामग्री कम 
दी है क्या ? विवेकरूपी इतनी महान्‌ सम्पत्ति परमात्मासे 
मिली है, जिसके मिळनेसे गुरुकी भी आवश्यकता नहीं 
है। अगर जरूरत होगी तो गुरु बनकर खयं भगवानको 
आना पड़ेगा “कृष्णं बन्दे जगहुरुमः--वे जगदुरु 
हैं, उन्हें आना पड़ेगा । 
अच्छे संत-महात्मा जगतूमे क्यों रहते हैं ? संसारमे 
आकर उनको जो काम करना था, वह काम पूरा कर 

छिया तो उसको उसी वक्त मर जाना चाहिये ? अब वे 
जीते हैं, तो केवल हमारे लिये जीते हैं | उनपर हमारा हक 
लगता है, पूरा-का-पूरा ! जेसे बाळक दुःख पा रहा है 
तो माँ जीती क्यों है ? अगर माँ बालकके लिये ही माँ 
नहीं है तो माको मर जाना चाहिये | उसको जीनेकी 
जरूरत नहीं है । ऐसे ही महात्मा पुरुष संसारमें जीते 
हैं तो केब्रल संसारके जीवोंके कल्याणके लिये जीते हैं । 
इसलिये महात्मा नहीं मिले--ऐसा कहना व्यर्थ है | 
महात्मा हमें नहीं मिलेंगे तो वे कहाँ जायेंगे ? उनको 
मिळना पड़ेगा | उनको विवश होकर आना पड़ेगा । यदि 
हम परमामाको चाहते हैं और गुरुकी जरूरत होगी तो 
गुरुजी खयं आ जायेंगे | भगवान्‌ गुरुजीको भेज देंगे | 
ऐसी कई घटनाएँ घटी हैं | यह एकदम सच्ची वात 
है | इसलिये प्रारब्ध और कर्मकी कुछ बाधा नहीं है । 
एक प्रबळ इच्छासे सव हो जायगा | प्रबल इच्छा 
हो तो अन्य सव इच्छाएँ भस्म हो जायं--इसमें इतनी 
ताकत है | यह एकदम सच्ची बात है । इन बातोंपर 
हमने प्रश्न-उत्तर किये हैं, पुस्तके देखी हैं और विचार 
किया है । 

परमार्थिक मार्गमें हमें संतोष नहीं होता | अब भी 
मेरी यही खोज है कि जल्दी-से-जल्दी भगत्रत््रापि कैसे 
हो ? क्या उपाय है वह £ मेरी लगन इतनी बढ़िया 
नहीं है, यह भी मैं जानता हूँ, परंतु भगवानूकी ऐसी 
विलक्षण कृपा है मेरेपर कि वे मुझे अटकने नहीं देते | 
अगाड़ी धक्का लगा देते हैं | ऐसी विचित्र-त्रिचित्र बातें 

हैं, क्या-क्या बताऊँ ? मुझमें एक दोष भी है कि कोई 
सुने तो सुनाऊँ । कोई समझे तो समझाऊँ । कोई 
पूछे तो कहूँ । ऐसी भीतर जोरदार इच्छा हो रही है । 
मुझे आश्चर्य होता है कि मेरी जितनी सुननेकी इच्छा 
है, उतनी तुम्हारे सुननेकी इच्छा है क्या ? 

एक आदमी भी कल्याण करनेको तेयार हो तो मैं 
समझूँ कि उसने बड़ी मारी कृपा की है मेरे ऊपर ! 
मुझे बहुत धन दे दिया, भोजन दे दिया, आदर दे 
दिया, महिमा कर दी, सुख दे दिया । मेरा कल्याण 
हो--एऐसी इच्छावाळा एक भाई भी मेरे सामने आ जाय 
और पूछे कि मेरा कल्याण केसे हो ? में क्या करूँ. ? 
इस बातो में समझना चाहता हूँ | समझनेका नाम 
ज्ञानमार्ग है | दूसरेको सुख पहुँचाना कर्मयोग है । 
भगवानको अपना मानना, उनमें प्रेम करना यह भक्ति- 
मार्ग है अर्थात्‌ भगवान्‌ विना रह नहीं सकता--यह 
भक्तिमार्ग है । ये तीनों मार्ग स्वतन्त्र हैं | अब आपको 
जो अच्छा ळगे सो कर लो । इनमें मेरी बहुत माथा-पच्ची 

अब आप कहो कि मुझमें छगन नहीं होती । ना। 
ना ! यह बात नहीं है । साधारण-से-साधारण आदमीके 
बहुत लगन हो सकती है | उत्कट ळान होनेकी 
बहुत गुंजाइश है । सब-केसव परमात्माके अंश हैं, 
इसलिये पूण हैं । हिम्मत नहीं हारनी चाहिये कभी । 
केवळ लालसा जोरदार हई कि परमात्मा तत्काळ मिले | 

नारायण ! नारायण ! नारायण ! 


— BD 
क्या मत करो ओर क्या करो 


` ऐसा कोई काम मत करो) जिससे दूसरे किसीका अपमान होता दो ओर ऐसा तो कभी विचार हो मत करो, जिससे 
दूसरोंके हितकी दानि होती हो । दूसरोंको मान दो, खयं मान मत चाहो | दूसरोंके अहितमें अपना हित कभी मत समझो और 
ह दि गं उसीमें अपना हित समझो | ऐसा कुछ भी मत करो, जिससे अपना मिथ्या अहंकार बढ़ता हो और 
कतव्यकी विस्मृति होती हो | ऐसा कुछ भी मत करो, जिससे दूसरोंका न्याय्य अधिकार छिनता हो । दूसरोंके अधिकारकी 


रक्षा कणे और अपने कर्तव्यका पालन करो | 


"७४82. 


८८-७0. Nanaji Deshmukh Library, BJP, Jammu. An eGangotri Initiative 


| 


| ६] 


“म जो क ME पक्क rust Donations 


शिखा" चोटो)धारणकी महत्ता 


( लेखक--ज्योतिर्विद्‌ प° शरीसुरेशचन्द्रजी ठाकुर एम्‌० ए०) 


हमारा भारत धर्मप्राण देश है | तन-मन एव 
धनसे कृतसंकल्प होकर धर्मका पालन करना एवं 
उसकी रक्षा करना ही हम भारतीयोंका प्रधान कर्तब्य 
है । विशेषकर समस्त हिन्दू जातिके लिये धर्मका परम 
पालन करना अनिवार्यं और आवश्यक है। गीतामें कहा 
भी है---'यतो धर्मस्ततो जयः अर्थात्‌ जहाँ धर्म है, 
वहीं विजय है | इसी धर्मपालनके अन्तर्गत शिखा अर्थात्‌ 
चोटी और यज्ञोपवीत धारणका भी विशेष महत्त्व बताया 
गया है | प्राचीन कालमें किसी समय संसारके अधिकतम 
भू-मागोंकी मानव-जातियोंमें शिखा-धारण करनेके रीति- 
रिवाज प्रचलित थे । शिखा ( चोटी ) रखनेका इतना 
महत्त्व हो गया था कि शिखासहित बाल कटवाना 
बड़ी सजाके रूपमे माना जाने लगा और अपमानका 
सूचक बन गया था । शिखाका वास्तविक महत्त्व 
हमारे पूर्वज हिन्दू लोग जानते थे । यवन-राज्यमें हिन्दू 
जातिने अपनी शिखाकी रक्षाके लिये अपने सिर कटबाकर 
प्राण गवाँ दिये, परन्तु चोटी न कटायी । युरुगोविन्द 
सिंहके पुत्र जोरावरसिंह और फतेहसिंहने अपनी 
शिखाकी रक्षाके लिये अपनेको जीवित ही दीवारमें 
चुनवा दिया, किन्तु शिखा न कटवायी । इसी 
प्रकार इकीकतरायने अपना सिर कटवाकर चोटीकी 
रक्षा की थी । 


सिरके बालोंकी उत्पत्ति गर्भमें ही होती है। 
गर्मावस्थासे आये हुए बालोंको कटानेके कर्मको 
“बाळचूड़ा-संस्कार'की संज्ञा दी है । हिन्दुओंके 
सोलह संस्कारोमें इसकी भी गणना होती है । इस 
संस्कारका मुख्य कार्य केरा-मुण्डन अर्थात्‌ बालोंका 
कटवाना है, न की चोटीका, और इसी कारण इसे 
म॒ण्डन-संस्कार भी कहते हैं । इस क्रियाके बाद 


ही बालककी शिक्षा प्रारम्भ होती है तथा बाळककी 

शारीरिक झुद्धिपर बोद्रिक विकासके लिये शुभ मुहुत्तमें 

सिरके बालोंको कटवाकर शिखा ( चोटी ) रखते हैं, 

पश्चात्‌ ईश्वरकी पूजा-आराधना करके उनसे प्रार्थना की 

जाती है; यथा-- 

“दीर्घायुत्वाय बलाय वर्चसे शिखाये वषट?। 

'प्रमो ! आयु, तेज, बल, एबं ओज, शक्तिको 

देनेवाळी इसकी शिखा इसे कल्याणप्रद हो | 


शिखा रखनेका बेज्ञानिक महत्त्व भी है, जैसे सिरके 
दो प्रमुख भाग हैं । प्रथम भागको मस्तिष्क और दूसरेको 
'मस्तुळिङ्गः कहते हैं । ये दोनों भाग सुषुम्ना नाड़ीसे 
सम्बन्धित रहते हैं । इससे मस्तिष्क हमारी ज्ञानशक्तिका 
केन्र होकर ज्ञानेन्द्रियोंकी प्रभावित करता है और 
मस्तुलिङ्ग कर्मशक्तिका केन्द्र होकर कर्मेंन्द्रियोंकों 
प्रभावित करता है । परन्तु इनकी प्रकृति भिन्न-भिन्न 
हैं । मस्तिष्क शीत-प्रधान है और मस्तुलिङ्घ उष्ण-प्रधान 
है। मस्तुठिक्क उष्ण-प्रधान होनेसे मस्तुळिडपर 
( बालांका ) गुच्छा अर्थात्‌ शिखा-चोटी रखना 
अनिवार्य होता है; क्योंकि शिखाके बाल अपने स्थानको 
रसद तक पहुँचाते रहते हैं । 


भाषा-विज्ञानके अन्तर्गत संस्कृत भाषामें अग्निको 
“शिखी? कहते हैं, यथा--.'शिखा यस्यास्तीति स शिखीः 
अर्थात्‌ जिसकी शिखा हो, वह शिखी कहा जाता है । अग्नि 
सम्बद्ध अर्थमें “शिखा? ज्वालाका प्रतीक है तथा यह सभी 
भलीभाँति समझते हैं कि बिना ज्वाला- ( शिखा- ) की 
अग्नि हवनके उपयुक्त नहीं होती । जसे यज्ञोंमें कुण्डके 
भीतर अग्नि तो रहती ही है, परन्तु जबतक अग्नि- 
मुख अर्थात ज्वाला प्रकट नहीं होती है, तबतक आहुति 

नहीं दी जाती है, इसी प्रकार बिना चोटीके मनुष्य 
भी बौद्धिक ( यज्ञादि ) कार्योके उपयुक्त नहीं है । 

शिखा ब्राह्मण, क्षत्रिय, वेर्य, और शद्र---चारो वर्णोके 
लिये अर्थात्‌ समस्त हिन्दू जातिके लिये आवश्यक है | 
बिना यज्ञोपवीतके इृद्रोंका सब कार्य चल सकता हैं, 
परन्तु शिखा-( चोटी- ) के बिना शुद्रोंका काय भी 
विफल हो जाता है । अतएव प्राचीन समयमे समस्त 
हिन्दू शिखा रखते थे । कात्यायनादिके अनुसार शिखा 
रहितके कार्य व्यर्थ हें--विशिखी व्युपत्तीती च 
यत्कुयोत्तन्रिष्फलम । 

शाखनोमें शिखा-धारणको ही अत्यन्त आवश्यक और 
महत्त्वपूर्ण कहा गया टे, रिला-धारणसे ही हिन्दुत्व 
की पहचान होती है तथा हिन्दुत्वका रक्षण और 
पोषण होता है । केवळ क्यों और झूद्रवर्णके लोगोंको 
यज्ञोपवीत पहना देनेसे ही हिन्दुत्वकी रक्षा न होगी । 
शाक्षांमे स्लरी व शद्॒को यज्ञोपवीतका अधिकार नहीं 
दिया गया है | परन्तु शिखा उाद्रके लिये भी विहित 
है । उसके बिना शाद्रके काय विफल हो जाते हैं । 
इस प्रकार हमारे पूर्वाचार्योने शिखा-धारण वेज्ञानिक 
और धार्मिक दोनों प्रकारसे आवश्यक माना है | जिस 
पुरुषके शिखा नहीं होती वह हिन्दू होले हुए भी 
बस्तुतः हिन्दू नहीं कहा जा सकता । 

समस्त शुभ कमॉमें शिखाबन्धन आवश्यक है, 
झाख्नोमें संध्या, देवपूजन आदि शुभ कर्मके समय शिखा 
बाँधनेका विशेष विधान बतलाया गया है; यथा--- 


स्नाने दाने जपे होमे संध्यायां देवताचेने । 
दिखाग्रन्थि खदा कुयादित्येतन्मनुरत्रबील्‌ ॥ 


कः ल्या ण 
Vinay Avasthi Sahib Bhuvan Vani Trust Donations 

्थात्‌--'स्तानके समय, दानके समय, जप करते 
समय, हवन और देवपूजनके समय हमेशा शिखाको 
बाँधना चाहिये अर्थात्‌ चोटीमें गाँठ लगानी चाहिये 
यह बात मनुने कही है |! 
धर्मशाक्षोमें शिखा-आारण या. गर्भके बालांको 
काटनेकी एक विशिष्ट संस्कार-विधि है, जिसे “चूडाकरण? 
या “मुण्डन-संस्कार? या 'वाल-पंस्कारः इत्यादि संज्ञा 
दी गयी है | सामान्यतया मालवप्रान्तमें और अन्य जगह 
भी इसे 'जमाळ उतारना? कहते हें । यह जमाल 
उतारनेका कर्म ही 'चूड़ाकरण-संस्कार? है | समस्त 
हिन्दू आज भी अपने बच्चोंके “जमाल? उतारते हैं | यह 
हमारे हिन्दुत्वकी एक पहचान है । परंतु इसमें इतना 
अवश्य ध्यान रखना चाहिये कि शिखाको नहीं काटना 
चाहिये ओर सिरके समस्त बालोंको कटवाना चाहिये | 
जमाळके समय रखी गयी इस चोटीकी रक्षा आजीवन 
( मृत्यु-पर्यन्त ) करनी चाहिये । समस्त शुभ कमोमें 
शिखामें गाँठ लगानी चाहिये । बड़े दुःखकी बात है कि 
जिस चोटीकी रक्षाके विषयमें हमारे शाह्षोमें पूर्वाचार्योने 
इतना महत्त्व प्रतिपादित किया एवं पूर्वके क्र हिन्दुओंने 
इसकी रक्षामें अपने प्राणतक दे दिये, आज उसी चोटी- 
(रिखा- ) को हमारे हिन्दू भाई खयं अपने हाथोंसे 
कटवाते हैं | आजके बालक "ष्पी कट? बाल बनवा नेमें 
ही अपनी प्रतिष्ठा समझते हैं | प्रसङ्गात्‌ समस्त हिन्दू- 
बाळकके माता-पिता ओर अभिभावकोंसे मेरी प्रार्थना 
€ के बे अपने बालकांको चोरी रखनेकी आवश्यक्रता 
ओर महत्ताको बतलायें और यथासमय उसकी रक्षाके 
लिये उन्हें बाध्य करें एवं यज्ञ, दान, जप, होम, सन्ध्या, 
देवपूजनादि कमोके समय शिखामें गाँठ लगानेकी 


रेणा प्रदान करें । शिखा ही हमारे हिन्दुत्वकी. 
बिशुद्र भारतीयताकी प्रतीक 


उज 

गीताका कर्मयोग-६३ 
( श्रीमङ्कगवद्गीताके चोथे अध्यायकी विस्तृत व्याख्या ) 
( परम श्रद्धेय स्वामी श्रीरामसुखदासजी महाराज ) 


[ गताङ्क सं० ५, पृष्ठ-संख्या ६०० के आगे ] 


यदृच्छालाभसंतुष्टो द्वन्द्वातीतो विमत्सरः । 
समः सिद्वावसिद्धौ च कत्थापि न निवध्यते ॥२२॥ 
भावार्थ--फलासक्तिका उद्देश्य रहनेके कारण 
प्रवृत्ति-परायण कर्मयोगीको सुख-दुःख, लाभ-हानि आदि 
जो भी मिल जाय, वह उसीमें सन्तुष्ट रहता है अर्थात 
कर्मफलके रूपमें मिलनेवाळी प्रत्येक अनुकूल या प्रतिकूल 
परिस्थितिका स्पष्ट बोध होनेपर भी उसपर कोई प्रभाव 
नहीं पड़ता । किसी भी प्राणीप्नें उसका किंचिन्मात्र 
भी इष्यांका भाव नहीं होता | वह राग-देष, हर्ष-शोक आदि 
इन्द्रोंसे रहित होता है | कायके पूरा होने अथवा न 
होनेका, कर्मफल प्राक्त होने अथवा न होनेका उसके 
अन्तःकरणपर कोई प्रभाव नहीं पड़ता; वह प्रत्येक 
अत्रस्थामें सम रहता है । ऐसा कर्मयोगी कर्म करते हुए 
भी उनसे बँश्रता नहीं अर्थात्‌ उसके कर्म अकर्म हो 
जाते हैं | वह सदा निर्लिप्त रहता हैं । 
अन्वय-यदृच्छालाभसंतुष्टः; विमत्सरः, द्वन्द्रातीतः, 
सिद्धो, च, असिद्धौ, समः, कृत्वा, अपि, न, निबध्यते ॥२२॥ 
पद-व्याख्या-यदच्छालाभसतुष्टः ( जो कर्मयोगी ) 
फलकी इच्छाके बिना अपने-आप जो कुछ ( अनुकूलता 
या प्रतिकूलता ) मिळ जाय, उसमें ( सदा ) सन्तुष्ट 
रहता हैं | 


कर्मयोगी निष्कामभावपूरवक भलीभौँति सम्पूर्ण कर्तव्य 
कर्म करता है | फलप्राप्तिका उद्देश्य न रहनेपर कर्म 
करनेपर फलके रूपमें उसे अनुकूलता या प्रतिकूलता, 
लाभ या हानि, मान या अपमान, स्तुति या निन्दा आदि 
जो कुछ मिलता है, उससे उसके अन्तःकरणमें कोई 


जन ५-६-- 


असंतोष उत्पन्न नहीं होता । जेसे, ] व्यापार करता 
है तो उसे व्यापारमें लाभ हो अथवा हानि, उसके 
अन्तःकरणपर उसका प्रभाव नहीं पड़ता । वह प्रत्येक 
परिस्थितिमें समानरूपसे सन्तुष्ट रहता हैं; क्योंकि उसके 
मनमें फलकी इच्छा नहीं होती । तात्पर्य यह है कि 
व्यापारमें उसे लाभ-हानिका ज्ञान तो होता है तया बह 
तदनुसार यथोचित चेश भी करता है, पर परिणामे 
वह घुखी-दुःखी नहीं होता | यदि सावकके अन्त: करण- 
पर अनुकूलता-प्रतिकूलताका किञ्चित्‌ प्रभाव पड़ भी 
जाय, तो भी उसे घबराना नहीं चाहिये; कारण कि 
सावकके अन्तःकरणमें वह प्रभाव स्थायी नहीं रहता, 
शीघ्र मिट जाता है | 

उपयुक्त पदोंमें आया “लाभ? शब्द प्राप्तिके अर्थमें 
है, जिसके अनुसार केळ लाभ या अनुकूलताका मिलना 
ही “लाम? नहीं है, प्रत्युत लाभ-हानि, अनुकूल्ता- 
प्रतिकूलता आदि जो कुछ प्रात हो जाय, वह सब 'ळाभ? 
ही है । 

विमत्सरः--इ्ष्यासे रहित । 

कर्मयोगी सम्पूर्ण प्राणियोंके साथ अपनी एकता 
मानता है--*सर्वेभूतात्मभूतात्मा' (गीता ५ | ७) | 
इसलिये उसका किसी भी प्राणीसे किंचित्‌ भी ईर्ष्याका 
भाव नहीं रहता । 


चिमत्सरः--पद अलासे देनेका भाव यह है कि 
अपनेमें किसी प्राणीफे प्रति किञ्चित्‌ भी ईर्ष्याका 
भाव न आ जाय, इस विषयमें कर्मयोगी बहुत सावधान 
रहता है; कारण कि कमेयोगीकी सम्पूर्ण क्रियाएँ प्राणि- 

मात्रके हितके लिये ही होती हैं; अतः यदि उसमें 
किंचित्‌ भी ई्याका भाव होगा, तो उसकी सम्पूण 
क्रियाएँ दूसरोंके हितके लिये नहीं हो सकेगी । 
ईप्या-रोष बहुत सक्म है. । दो दूकानदार हैं और 
आपसमें मित्रता रखते हैं | उनमें एककी दूकान दूसरेकी 
अपेक्षा अधिक चल जाय, तो दूसरेमें थोडी ईर्ष्या उत्पन्न 
हो जायगी कि उसकी दूकान अधिक चल गयी, मेरी 
कम चली | इस प्रकार ईष्या-दोषके कारण मित्रसे भी 
मित्रकी उन्नति नहीं सही जाती । जहाँ आपसमें प्रेम 
है, एकता है, मित्रता है, वहाँ भी इ्या-दोष आ जाता 
है; फिर जहाँ वेर, भिन्नता आदि हो, वहाँक। तो कहना 
ही क्या है ? इसलिये साधकको इस दोषसे बचनेके 
लिये विशेष सावधान रहना चाहिये । 
न््वातीतः--दन्द्रोसे अतीत | 


कर्मयोगी लाभ-हानि, मान-अपमान, स्तुति-निन्दा, 
अनुकूलता-प्रतिकूलता, सुख-दुःख आदि इन्द्वोसे अतीत 
होता है, इसलिये उसके अन्तःकरणमें उन इन्द्रोंसे 
होनेवाले राग-द्वेम, हष-शोक आदि विकार नहीं होते । 

इन्द्र अनेक प्रकारके हैं; जेसे--भगवानूका सगुण- 
साकाररूप टीक है या निर्गुण-निराकारखूप ठीक है, 
अद्वैत सिद्धान्त टीक है या द्वैत सिद्रान्त ठीक है, 
भगवानमें मन लगा या नहीं लगा, एकान्त मिला या 
नहीं मिला, शान्ति मिली या नहीं मिली, सिद्धि मिली 
या नहीं मिली इत्यादि | इन सत्र इन्द्रो साथ सम्बन्ध 
न होनेसे ही साधक निद्र होता है | जैसे तराजू, 
किसी भी तरफ झुक जाय तो वह बराबर नहीं कहलाता, 
वसे ही साधकक्रं अन्तःकरणमें किसी भी तरफ क्रुकाव 
हो जाय तो वह दन्दातीत नहीं कहलाता | 

कर्मयोगी सब प्रकारके इन्द्"ोंसे अतीत होता है, 
इसलिये वह सुखपूवेक संसार-तरन्धनसे मुक्त हो जाता है 
(गीता ५। ३) । 

सिद्धौ च असिद्धौ समः--( तथा ) सिद्धि और 
असिद्विमें सम है । 

किसी भी कतव्य-कर्मका निर्विध्नरूपसे पूण हो 
जाना सिद्धि है और किसी प्रकारके त्रिव्न-त्राधाके कारण 
उसका पूर्ण न होना असिद्वि हैं | कर्मका फळ मिल 
जाना सिद्धि है और न मिळना असिद्धि है । सिद्धि और 
असिद्विमें राग-द्वेष, हर्ष-शोक आदि बिकारोंका न होना 
ही सिद्धि-असिद्धिमें सम रहना है । दूसरे अध्यायके 
अड़तालीसवें ह्छोकमें 'सिद्धयसिद्धयोः समो भूत्वा’ 
पदोंमें भी यही भाव आया है । 

अपना कुछ भी नहीं है, अपने लिये कुछ भी नहीं 
चाहिये ओर अपने लिये कुछ भी नहीं करना है--ये 
तीनों बातें ठीक-ठीक अनुभवमें आ जाय, तभी सिद्धि 
और असिद्विमें पूर्णतः समता आयेगी । समताका आना 
भी इन्द्रातीत स्थितिका योतक है । 


कृत्वा अपि न निवध्यते--( वह कर्मयोगी कर्म ) 
करते हुए भी ( उससे ) नहीं बँधता । 

“कृत्वा अपि? पदोंका तात्पय है कि कर्मयोगी कर्म 
करते हुए भी नहीं बँधता, फिर कर्म न करते हुए 
बँवनेका प्रश्‍न ही पेदा नहीं होता । वह दोनों 
अवस्थाओंमें निर्लिप्त रहता है । 

जैसे शरीए-निर्वाहमात्रके लिये कर्म करनेवाला कर्म- 
योगी करमोसे नहीं बॅधता, बेसे ही शात्रविहित सम्पूर्ण 
कर्मोको करनेवाला कर्मयोगी भी कमोसे नहीं बँधता । 

वास्तविक दष्टिसे देखा जाय तो कर्मयोगमें कर्म 
करनी, अधिक करना, कम करना अशवा न करना 
बन्धन या मुक्तिका कारण नहीं होता है । इनके साथ 
जो लिता ( लगाव ) है, वही बन्धनका कारण है और 
जो निर्लिप्तता है, वही मुक्तिका कारण है। जसे, नाटकमें 
एक व्यक्ति लक्ष्मणका और दूसरा व्यक्ति मेघनादका स्वग 

संख्या ६ ] 


धारण करता है और दोनों व्यक्ति अपने-अपने स्वॉगको 
भलीभाँति निभाते इए भी उससे निर्लित रहते हैं अर्थात्‌ 
अपनेको वास्तवमें लक्ष्मण या मेघनाद नहीं मानते, 
ऐसे ही कर्मयोगी अपने वणे, आश्रम आदिके अनुसार 
कर्तन्यका पालन करते हुए भी उनसे निर्ल्प्त रहता है 
अर्थात्‌ उनसे अपना कोई सम्बन्ध नहीं मानता | उसका 
सम्बन्ध नित्य-निरन्‍्तर रहनेवाले स्तरूपके साथ रहता 
है, प्रतिक्षण परिवर्तनशील प्रकृतिके साथ नहीं । इसलिये 
उसकी स्थिति स्वाभाविक ही समतामें रहती है । समतामें 
स्थिति रहनेसे वह कमं करते हुए भी उनसे नहीं बॅधता । 
समताका ही फळ निर्लिप्तता हैं | 

यदि विशेष विचाएपूवेक देखा जाय तो समता स्वत:- 
सिद्ध है । यह प्रत्येक मनुष्यका अनुभव है कि अनुकूल 


३ पित्र औट 


परिस्थितिमें हम जो रहते हैं, प्रतिकूल परिस्थिति आनेपर 
भी हम वही रहते हैं | यदि हम वही (एक ही ) न 
रहते, तो दो भिन्न-भिन्न ( अनुकूल और प्रतिकूल ) 
परिस्थितियोंका ज्ञान किसे होता ? इससे सिद्ध हुआ कि 
परिवतेन परिस्थितियोंमें ही होता है, अपने स्वरूपमें 
नहीं । इसलिये परिस्थितियोंके बदलनेपर भी स्वरूपसे 
हम सम ( य्यों-केन्यों ) ही रहते हैं | भूल यह होती 
है कि हम परिस्थियोंकी ओर तो देखते हैं, पर खरूपकी 
ओर नहीं देखते | अपने सम स्वरूपक्ती ओर न देखनेके 
कारण ही हम आने-जानेवाली परिस्थितियोंसे मिलकर 
सुखी-दुःखी होते हैं | वस्तुतः हमें अपने स्वरूपपर 
सदा दृष्टि रखनी चाहिये । ( क्रमशः ) 


ABB 
श्रीमाँ शारदादेवी --नारियाँका पवित्र आदश 


( लेखक--श्रीओ मप्रकाशजी शर्मा ) 


श्रीरामकृष्ण परमहंसदेवकी लीला-सहचरी श्रीमाँ 
शारदादेवीके आदश जीवन-चरितको इष्टरिगोचर रखते 
ए स्वामी विवेकानन्दजीने ये उद्गार व्यक्त किये थे--- 
माताजीके जीवनकी अपूर्व विशिष्टता कौन समझ सका 
है ? कोई मी नहीं । किंतु धीरे-धीरे सब जान जायेंगे । 
जिस शक्तिके बिना जगतूका उद्गार नहीं हो सकता 
उसी अनुपम शक्तिका भारतवर्षमें पुनरुत्थान करनेके 
लिये माताजीने जन्म लिया द और उनका आदश लेकर 
एक बार फिर संसारमें गार्गी और मेत्रेयीके समान खीरत्न 
उत्पन्न होंगे | 

भारतवर्षेमें समय-समयपर महापुरुषोंकी भाति महान्‌ 
नारियाँ भी जन्म लेती रही हैं जिनसे इस देशमें नारी 
जातिको प्रकाश मिलता रहे एवं उसका पथ-प्रदशन होता 


` रहे । श्रीमाँ शारदादेवी भी एक ऐसी ही दिव्य विभूति 


थीं जो आद्ह-गृहिणी होती हुई भी पूर्णतया संन्यासिनी 


थीं, जो किसी बालक या बालिका-विशेषकी सांसारिक 
माँ न होते हुए भी सारे जगतूकी माँ थीं ओर जिनके 
जीवन और संदेशसे असंख्य लोग अभी भी प्रेरणा लेते 
हैं और अपनेको धन्य मानते हैं । कोई भी ऐसा न 
था जो उनके सम्पर्कं आया ओर उनके पवित्र एवं 
उन्नत करनेवाले सार्वभौमिक प्रेमसे बंचित रहा हो । 
भारतके भूतपूर्व राष्ट्रपति डाक्टर सर्वपल्ली राधाकृष्णन्‌ 
लिखते है--श्रीशारदादेबीजीके पास जाकर उनके 
उपदेशसे, उनके पवित्र सानिध्यसे, अध्यात्म-जीवनमें कोई 
भी अनुन्नत रह गया हो, ऐसा कभी नहीं हुआ है । 
जो कोई भी उनके दशन करनेका सुयोग पाते, वापस 
आकर कहते कि श्रीऱारदादेवी मृदुता, पवित्रता, 
माधुर्य व ज्ञानकी मूतंविग्रहरूप हैं । उनके मुँहसे कभी 
भी रक्ष शब्द निकलता ही नहीं था, वे कभी भी 
कठोर न होती थीं, जो कि इढ्-चित्त तो अवश्य 

थीं |" हर कोई अनुभव कर पाते कि वह--किसी 
बिराट्‌ सत्य-दृष्टिके सामने हाजिर हुआ है जो परमेश्‍वरके 
राज्यमें विचरती है, जो निर्विरोध ब्रह्म उपलब्धि कर 
पायी है और यही कारण था कि आप जातिकुल- 
निर्विशेष सभीको उदार समदृषटिपूण समादरसे धन्य कर 
पातीं थीं । 

श्रीरमक्रप्णपरमहंसदेब जब २४ वर्भके थे, उनका 
विवाह बालिका शारदामणिके साथ सम्पन्न हो गया था, 
जो कि केवल छ: वर्ष की श्रीं, ओर वह हुआ भी 
बड़े बिचित्र ढंगसे था | जगन्माताके दशनार्थ परमहंसदेव 
कठोर साधनारत थे, इमशानमें विचरते थे और माँ | दशन 
दो, माँ | रामप्रसादको तो दशन दिया, मुझे क्यों नहीं 
देती ? की व्याकुलता एवं हृदय-स्पन्दन और करुणा उत्पन्न 
करनेवाली पुकारसे दक्षिणे३वरके काली मंदिरके प्रांगणको 
गुँजा देते थे | उनकी इस सामान्य इश्सि दयनीय 
अवस्थाको देखकर उनके कुटुम्त्री, विशेषकर उनकी 
माता चन्द्रामणि देवी और ज्येष्ट भ्राता रामेश्‍वर, अत्यन्त 
चिन्तित हो उठे ओर उन्होंने ठाकुर श्रीरामकृष्णको 
शीघ्र ही व्ित्राह-त्रन्ध्रनमें बाँत्रनेका निश्चय कर लिया 
जिससे उनका मन संसारमें पड जाय और वे इस 
दिव्योन्मादसे बच जाये | किंतु जब बहुत प्रयत्न करने- 
पर भी उनको उपयुक्त कन्या न मिली, तब एक दिन 
श्रीरामकृप्णने खयं उनसे कह।--इधर-उधर खोजनेसे 
कोई लाम नहीं । कन्या तो जयरामबाटी ग्राममें रामचन्द्र 
पुखोपाध्यायके घरमें पहलेसे ही नियुक्त है--दूवसे 
बाँतकर ( अर्थात्‌ उन्हींके लिये देवनिर्दिट ) अळगसे रखी 
हुई है [और हुआ भी वैसा ही । जब माँ चन्द्रामणि और 
रामेश्वर जयरामबाटी-स्थित रामचन्द्र मुखोपाध्यायके घर 
पहुँचे तो ध्रीशामकृप्णद्वारा वर्णित अत्यन्त सुलक्षणा 
और होनहार छोटी-सी बालिकाको पाया और वे बड़े 
अचम्मित हुए | यह कन्या बचपनसे ही माता-पिताकी 

सेवा, छोटे बोकी मातृवत्‌ देख-भाल और दीन- 
दुकषयोंके प्रति दया, करुणा और सहाबुभूति आदि 
गुणोंसे सम्पन्न थी तथा सारे गाँवकी दुलारी थी । और 
आश्चर्यकी वात तो यह थी कि उम्रमें इतना अन्तर 
होते हुए भी उसके माता-पिता विवाहके लिये राजी 
हो गये । 

यही कन्या बाइमें जाकर श्रीमाँ शारदा बनी और 
आदरो-गृहिणी, परमयोगिनी और आध्यात्मिक ` गुरुके 
रूपमें नारी-जगतमें प्रख्यात हुई । भगिनी निवेदिता 
उनको अमेरिकासे एक पत्रमें उन्हींके सम्बन्धमें 
लिखती ह-- 

५---. प्यारी माँ ! तुम प्रेमसे परिपूर्ण हो और वह 
प्रम कुछ हमारे-जेसा सांसारिक लौकिक उभरता प्रेम 
नहीं, परंतु वह तो सबका कल्याण करनेवाला, किसी- 
का भी अहित नहीं चाहनेवाला, मृदु शान्तिमय प्रेम है, 
वास्तवमें वह तो लीलामय सात्विक प्रभा है. तुम्हारे 
आशीर्वाद और सानिध्यमें मैंने अनोखी मुक्तिका अनुभव 
किया । परमप्यारी माँ ! तुम्हारा अद्भुत स्तव या तुम्हारी 
स्तुति का सकूँ, ऐसा चाहती हूँ । परंतु जेसा 
भी हो, यह बात भी बड़ी मूर्खता या अधिक शोर 
करनेवाली छाती है--तुम्हारे सामने जो शान्तखरूप 
हो । संचपुच तुम ईश्वरी एक अद्भुत देन हो-- 
जगतूके लिये श्रीरामकृष्णदेवकी साक्षात्‌ प्रेमाधार खरूप 
हो । उनके अभावमे, उनकी सन्तानोंके पास तुम मूर्त 
स्मृतिरूप हो और तुम्हारे समक्ष हमको अतिवादी 
नहीं होना चाहिये । 

ईश्वरको सभी अलोकिक अमूल्य बस्तुएँ शान्त होती 
हैं और हमारे जीवनमें बौर शोरगुळ किये सूक्ष्म 
गतिसे प्रवेश कर जाती हैं, जैसे स॒यका प्रकाश व गर्मी, 
हवा, गंगाजीकी शीतलता, पुष्पोद्यानकी सुगन्ध ओर 
मधुरता आदि | तुम भी वैसी ही हो, तुम्हारे श्रेष्ठ 
अलोकिक प्रभावकी वैसी ही गति है.--..-..]। 

यद्यपि माँ शारदाका विवाह श्रीरामकृष्णदेवके साथ 
हो गया था तथापिं दोनोंकी इतनी उच्च आध्यात्मिक 
अवस्था थी कि उनका सामान्य शादी-शुदा ळोगोंकी 
तरह कोई भी भौतिक-वैषयिक या शारीरिक सम्बन्ध न 
था । श्रीरामक्रप्णने तो उन्हे साक्षात्‌ जगज्ननीके 
रूपमें ही देखा और उनके साथ सदैव वैसा ही 
व्यवहार किया । उपयुक्त उम्रमें ( श्रीमाँके पूर्ण योवन 
प्राप्त करनेपर ) परमहंसदेवने उनकी विधिवत्‌ षोडशी 
पूजा भी की और अपनी जपमाला तथा सम्पूर्ण 
साधनाका फल उनके श्रीचरणोंमें अपण कर दिया | 
उस शुभ घडीमें दोनों पुजारी तथा पूज्य देवी समाधि- 
मग्न हो गये और इस प्रकारसे उनके दिव्य और 
अलौकिक वित्राहकी आध्यात्मिक परिपूर्णता हुई तथा 
आत्मिक मिलन हुआ । श्रीमाँ शारदादेवी भगवान्‌ 
रामकृष्णदेवके हाथों जगजननीके खरूपमें प्रतिष्टित हुई 
और विश्वमातृत्वका अकुण्ठ प्रकाश उनके अन्तरतळमें 
उदूत हो गया |! 


एकबार ठाकुरकी पदसेवा करती हुई श्रीमॉने 
उनसे पूछा भी--आप मुझे किस दिसे देखते 
हो ? श्रीरामकृष्णने तत्काल उत्तर दिया--जिस माँ 
(चन्द्रामणि-) ने इस शरीरको जन्म दिया हे और जो 
जगन्माता काली मंदिरमें विराजमान हैं---वही माँ अब 
इस समय मेरे पैर दबा रही हैं । कोई अन्य भाव तो उनके 
मनमें कभी आता ही नहीं था। वे तो सदा सर्वत्र सब 
स्त्रियोमें मॉ भगवतीको देखते थे और फिर माँ शारदामें तो 
मातृत्वका विशेष आविर्भाव हुआ ही था। वे खयं एक 
बार बोली थीं, जब टाकुरने शरीर छोड दिया था-- 
“जातूर्मे मातृभावके विकासके लिये ही ठाकुर मुझे छोड़ 
गये हैं । ठाकुर उनके सम्बन्धमें और भी कहते थे, जैसे 
कि भाँ शारदा साक्षात्‌ सरखती हैं---रूप छिपाकर 
आयी हैं जिससे कि लोगोंकी बुद्ृष्टि न पड़े । वे 


मॉ शारदा देवीः ps गो यांक वि दर्डा 
श्री के नारियाका पवित्र आहा 


जगतूको ज्ञान, भक्ति, वैराग्य, मुक्ति देने आयी हैं | 
मेरे जानेके पश्चात्‌ उनको सार्वजनिक कल्याण-हेतु 
बहुत काम करना होगा । खामी विवेकानन्दजी-जैसे 
तीक्ष्ण बुद्विवाले व्यक्तिने भी उनके अपूव आध्यात्मिक 
प्रकाश, दैवी गुण, मातृ-भाव तथा गुरु-भावके अद्भुत 
समावेशको दृश्मिं रखते हुए उन्हे 'जीती-जागती दुर्गा? 
की उपाधि दी । उस आधुनिक दुर्गाके अनोखे दाम्पत्य 
जीवन, सहृदयता, सरलता, दया, प्रेम, सेवा-भाव 
इत्यादिके सामक्ञस्यने संसारके समक्ष एक नवीन आदर्श 
प्रस्तुत कर दिखाया जो कि कलिकालमें होते हुए भी 
सतयुगकी याद दिलाता है । 


श्रीरामकृष्णके देहावसानके पश्चात्‌ कुछ खयंको 
समाजसुधारक धोषित करनेवालांने यह विचार व्यक्त किया 
कि यदि ठाकुरको सांसारिक कुटुम्ब नहीं करना था 
तो उनको माँके साथ विवाह करके उनके साथ 
अत्याचार नहीं करना चाहिये था । और विवाह कर ही 
लिया तो उन्हें उनके माँ बननेके अधिकारकी सम्पुष्टि 
करनी चाहिये थी, अर्थात्‌ सन्तानोत्पत्तिका लाभ और 
पारिवारिक सन्तोष ब आनन्द देना चाहिये था । शायद 
ऐसी ही कुछ आगे चलकर अज्ञानमें की हुई सम्भावित 
आलोचनाको दृष्टिगोचर रखते हुए श्रीरामकृष्णदेवने 
श्रीमाँसे एक बार पूछा--तुम मेरी विवाहिता पत्नी हो- 
तुम्हारा मेरेपर पूर्ण अधिकार है । यि तुम मेरे साथ 
शारीरिक सम्बन्ध करके मुझे सांसारिक विषय-भोगमें 
घसीटना चाहती हो तो मैं तेयार हूँ ।! श्रीमॉने तुरंत उत्तर 
दिया । सांसारिक विषय-भोगमें क्यों घसीटने लगी, मैं 
तो आपकी साधनामें सहयोग देने आयी हूँ ।? बादमें 
माने ठाकुरके. देहान्तोपरान्त यह भी कहा--( जो उन 
आलोचकों, जो सन्तानोत्पत्तिद्रारा मानसिक और 
पारिवारिक सन्तोष व आनन्दवी बात करते थे, एक प्रकारसे 
उपयुक्त उत्तर भी था | ) 'जितने दिन मुझे ठाकुरके 

समीप रहनेका सोभाग्य प्राप्त हुआ--उनके दिव्य 
ईश्वरीय आनन्दका रसाखाद करनेका मौका मिला, उतने 
दिन ऐसा प्रतीत होता था कि मानो हृदयमें एक 
अम्रृतकलश रखा हुआ है | कब और केसे दिन और 
रात बीत जाते थे, पता ही नहीं चलता था--सहज 
ईश्वरीयभाव रहता था ।' निःसन्देह ऐसी अवस्थामें 
केवल अपने शरीरसे उत्पन्न पुत्र, पुत्री ही अपने हैं, यह 
महसूस होनेका प्रश्‍न ही नहीं उठता । समस्त जगत्‌ ही 
अपना परिवार लगता होगा और गौर-निताईकी तरह 
सबसे गले मिलकर सबको वह दिव्यानन्द वॉटनेकी 
हार्दिक इच्छा अवश्य होती होगी | और, जब ठाकुर 
और माँ दोनोंकी शारीरिक उपस्थिति नहीं है, तब भी 
हमको उनकी स्मृतिमात्रसे ही वेसा आनन्द प्राम 
होता है | यह बात कौन संकुचित परिवारवाला समझ 
सकता है ? 


माने ठाकुरसे कहा था--'मैं आपको संसारमे 
घसीटने नहीं, आपकी साधनामें सहयोग देने आयी हूँ ।? 
और सहयोग भी कसा श्रेष्ठ और देविक दिया, जिसकी 
जगतूम मिशाल नहीं है | लगभग एक वर्षतक श्री- 
ठाङुरके साथ एक ही घरमें रहकर उनकी निकटसे 
शारीरिक सेवा करते हुए भी उनमें तनिक भी काम- 
वासनाकी गन्धतक नहीं आयी-और न उनके आराध्यदेव 
्रीरामक्णमें ही । संसारके बड़े-बढ़े दार्शनिक, 
मनोवज्ञानिक, साहित्यकार तथा धर्मगुरु इस धटनाको 
अद्वितीय बताते हैं ओर पूछते हैं, क्या प्राणिमात्रसे यह 
सम्भव हैं ? लिखते हैं इस सम्पन्धमें खामी अपूर्वानन्द--- 


श्रीरामक्ृष्णदेवने श्रीशारदादेवीके लिये रहनेकी 
व्यवस्था तो अपनी मातावाले घरमें नौबतखानेके नीचे 
कर दी थी, पर रात्रिमें उनके शयनका प्रबन्ध उन्होंने 
अपने ही कमरेमें किया था | एक या दो दिन नहीं--- 
लगातार आठ माहतक वे दोनों दिन-ात एक साथ 

रहे । खस्थ सबल और पूर्ण युवा थे ठाकुर और 
नवयोवन-सम्पन्ना थीं श्रीशारदा देवी | इसके साथ-साथ 
उनके सम्बन्ध भी बहुत ही घनिष्ठ और अन्तरंग थे । 
“कभी-कभी वे उनके साथ इतनी सरस बातें करते 
कि श्रीशारदादेवी हँसते-हँसते लोटपोट हो जातीं 
"*"दिन-रात एक समान दिव्य आनन्दमें कट रहे थे । 
श्रीशारदादेवी सानन्द खामीकी सेवामे तत्पर रहतीं | 
रयनगृहको साफ-सुथरा रखना, उनके सिरमें तथा 
शरीरमें तेलकी मालिश करना, खयं पकाकर उन्हें 
भोजन खिलाना, उनके पेर दबाना आदि सभी कुछ 
खाभाबिक गतिसे चलता था ।''"'ठाकुरका गृहस्थजीवन 
बहुत ही मधुर था । कमी-कमी तो दोनों ही ईश्वर- 
चर्चामे तन्मय हो जाते | कभी-कभी ठाकुर विभिन्न 
भावोंसे उन्हें घरकें कामकाज सिखाने लाते । संसारमे 
दस आदमियांसे कसे व्यवहार करना चाहिये, उनके 
लाथ किस प्रकार चलना चाहिये आरि छोटी-से-छोरी 
बात भी वे छोड़ते नहीं थे । किंतु रात होनेपर ठाकुर 
अपने-आपमें नहीं रहते थे । ज्यों-ज्यों रात बढ़ती 
जाती, त्यो-्यों उनकी समाधि और भावमें भी गम्भीरता 
आती जाती | कभी-कभी वे सारी रात समापिमे ही 
बिता देते |? 


पहले-पहल तो माताजी यह विचित्र स्थिति देखकर 
घतरा जाती थीं, किंतु फिर ठाकुरने उनको बता दिया 
कि यदि वे भावावेशमें होवें या समाधिस्थ हो जावें 
और ऐसे-ऐसे लक्षण प्रकट होवें तो माताजीको उनके 
सम्मुख अमुक-अमुक मन्त्रका उच्चारण करना चाहिये, 
जिससे उनके भावका उपरम हो । इस प्रकार ठाकुरने 
माताजीको अनेक मन्त्रोंका ज्ञान दिया तथा अनेक 
आध्यात्मिक रहस्योद्घाटन किये | 


८८-७0. ॥ Deshmukh Library, BJP, Jammu. An eGangotri Initiative 


संख्या ६ ] 


बादमें श्रीरामकृष्णने यह खीकार भी किया कि 
यदि श्रीमाँ उतनी उच्च कोटिकी पात्र नहीं होतीं तो 
यह सब सम्भव नहीं हो पाता और वे मन और देहकी 
इतनी पवित्र नहीं होतीं तो शायद उनकी साधना ही 
पूरी नहीं होती । उस अवस्थामें सम्भवतः श्रीराम-कृष्ण 
विश्ववरेण्य श्रीरामकृष्ण न हो पाते । श्रीमाँ शारदादेवी 

वास्तवमें ओर सच्चे अर्थम ठाकुरकी 'सहधर्मिणी’ 
निकलीं, जिनका एकमात्र लक्ष्य पतिसेवाद्वारा ईश्वर- 
लाभ करना एवं उनके धार्मिक और आध्यात्मिक पथमें 
बाधा न होकर सहायक बनकर ही रहना था । 


( क्रमशः ) 


~ 


पाँच दिशाएं 


भगवान्‌ बुद्धका श्रगाल नामक एक शिष्य प्रतिदिन 
स्नान करके पूर्व, पश्चिम, उत्तर, दक्षिण, ऊपर और 
नीचे--इन छओं दिशाओंको प्रणाम किया करता था । 
एक दिन भगवानूने कृपा करके उसे इन दिशाओंकी 
पूजाका रहस्य इस प्रकार समझ!या-- 

माता-पिताको पूर्वे दिशा समझना, गुरुको दक्षिण 
दिशा, पत्नीको पश्चिम, मित्र-बरान्धवोंको उत्तर, सेवकोंको 
नीचेकी और साधु-त्राह्मणोंको ऊपरकी दिशा समझना | 

पूवे दिशा अर्थात्‌ माता-पिताकी पूजाके पाँच अङ्ग 
हे--१-उनके काम करना, २-भरण-पोषण करना, 
३-कुलमें प्रचलित सत्कार्योको चाळू रखना, ४-उनकी 
सम्पत्तिका हिस्सेदार बनना ओर ५-मरनेपर उनके 
नामसे दानधर्म करना । इन पाँच अङ्घोके द्वारा पूजित 
माता-पिता सम्तानपर पाँच प्रकारसे अनुग्रह करते हैं-- 
१--उसको पापसे बचाते हैं, २-कल्याणकारी मार्गपर 
ले जाते हैं, ३-कला-कोशल सिखलाते हैं, ४-योग्य 
पत्नीके साय उसका विवाह कर देते हैं और ५- 
उपयुक्त समयपर अपनी सम्पत्ति सौंप देते हैं । 

दक्षिण दिशा अर्थात्‌ गुरुकी पूजाके पाँच प्रकार 
हैं १-गुरुके समीप आनेपर उठकर खड़े हो जाना, 
२-ीमार पड़नेपर उनकी सेवा करना, ३-उनकी दी 


हई शिक्षाको श्रद्वापूवक समझ लेना, ४-उनके काम 
करना और ५-वे जो विद्या दान करें उसे उत्तम 
रीतिसे ग्रहण करना । इन पाँच प्रकारोंसे पूजित गुरु 
अपने उस शिष्यपर पाँच प्रकारसे अनुग्रह करते हैं-- 
१-सदाचार सिखाते हैं, २-उत्तमरूपसे विद्यादान 
करते हैं, ३--अपनी सीखी हुई सम्पूर्ण विद्या सिखा देते 
हैं, ४-अपने आत्मीय-खजनोंमें उसका गुण वर्णन करते 
हैं और ५-शिप्यको कहीं भी खान-पानकी अड्चन न 
भोगनी पड़े, इसकी व्यवस्था करते हैं । 

पश्चिम दिशा अर्थात्‌ पत्नीकी पूजाके पाँच अङ्ग 
हैं १-उसका सम्मान करना, २-अपमान न होने 
देना, ३-एक पत्नीत्रतका पालन करना, 9-धरका 
कारोबार उसे सौंप देना ओर ५-वखालंकारकी कमी न 
होने देना । इन पाँच अङ्गोसे पूजित पत्नी पतिपर पाँच 
प्रकारसे अनुग्रह करती है--१-धरमें सुव्यवस्था रखती 
है, २-नौकर-चाकरोंकी प्रेमसे सँभाल करती है, ३- 
पतिव्रता होती है, ४-पतिसे प्राप्त की हुई सम्पत्तिकी 
रक्षा करती है और ५-समस्त गृहकायोमिं तत्पर 
रहती है । 


उत्तर दिशा अर्थात्‌ मित्रमण्डलकी पूजाके पाँच अङ्क 
हैं १-उन्हें प्रदान करने योग्य वस्तु देना, २-उनके 
साथ मीठा बोलना, ३-उनके सहयोगी अनना, ४- 

उनके साथ समताका बर्ताव करना और ५-निष्फपट 
व्यवहार करना । इन पाँच अङ्गोसे पूजित मित्रमण्डल 
पाँच प्रकारसे अनुग्रह करता है---१-अचानक संकट 
आ पड़नेपर उसकी रक्षा करते हैं, २-ऐसे अवसरपर 
उसकी सम्पत्तिकी भी रक्षा करते हैं, ३-संकटमें घबड़ा 
जानेपर उसे धीरज देते हैं, ४-विपत्तिकालमें छोड़कर 
नहीं जाते और ५-उसके बाद उसकी सन्ततिका भी 
उपकार करते हैं । 


नीचेकी दिशा अर्थात्‌: सेवकोंकी पूजाके पाँच अङ्ग 
है--१-उनकी शक्ति देखकर तदनुसार काम लेना, 
२-पर्याप्त वेतन देना, ३-बीमार पड़नेपर देख-भाल 
करना, ४-उत्तम भोजन देना और ५-समय-समयपर 
उत्तम कामके बदलेमें उन्हें पुरस्कार देना | इन पाँच 
अङ्गांसे सत्कृत सेवक अपने खामीपर पाँच प्रकारसे 
अनुग्रह करते हैं---१-खामीके उठनेसे पहले उठते 
हैं, २-खामीके सोनेके बाद सोते हैं, ३-खामीके 
सामानकी चोरी नहीं करते, ४-उत्तम प्रकारसे 
काम करते हैं और ५-खामीका यशोगान करते हैं । 

ऊपरकी दिशा अर्थात्‌ साधु-त्राहणोंकी पूजाके भी 
पाँच अङ्ग हैं १-शरीरसे उनका भादर करना, २- 
वाणीसे आदर करना, ३-मनसे आदर करना, ४-भिक्षा 
लेने आवें तब उनका किसी प्रकार भी अपमान न करना 
और ५-उन्हें उपयोगी वस्तु देना । इन पाँच प्रकारसे 
पूजित साधु-त्राह्मण गृहस्थपर पाँच प्रकारसे अनुग्रह 
करते हैं--१-उसको पापसे बचाते हैं, २-उसे 
कल्याणकारी मार्गपर ले जाते हैं, ३-प्रेमपूर्वक उसपर 
दया करते हैं, ४-उसे उत्तम धर्म सिखाते हैं और 
५-शङ्खा-निवारण करकं उसके मनका समाधान करते 
हैं एवं उन्हें स्वर्गका मार्ग दिखाते हैं | 


दान, प्रियवचन, अर्थचर्या ( उपयोगी बनना ) और 
समानता--सवको अपने समान समझना--ये चार 
लोकसंग्रहके साधन हैं | माता-पिता यदि इन साप्रनोंका 
उपयोग न करते तो केवळ जन्म देनेमात्रसे पुत्र उनका 
गौरव नहीं मानता । बिज्ञ पुरुष इन चार साधनोंका 
उपयोग करके जगत्‌में ऊँचा पद प्राक्त करते हैं । 


7 -:9--२०६०७--५$-- . 


चक्कादिकन सान दे 


च्<<“« <<< <<<< <<--- 


विनय 


संभारहु अपनेको गिरिधारी । 
मोर मुकुट सिर पाग पेंच कसि राखहु अलक सँवारी ॥ 
हिय हलकति वनमाळ उठावडु मुरळी धरहु उतारी । 
राखो कडून फँसन निवारी ॥ 
नूपुर लेह चढ़ाइ किङ्किनी, खींचहु करहु तयारी। 
पियरो पट परिकर कटि कसिके बाँधौ हो बनवारी ॥ 
हम नाहीं उनमें जिनको तुम सहजहि दीनो? तारी। 
बानो जुगवो नीकों अबकी 


'ह्रीचन्द्र की वारी ॥ 
-- भारतेन्ढु हरिइचन्द 


ECE — 

असृत-बिन्दु 
.किसीका भी बुरा न चाइना ही साधकका सर्वप्रथम घत होना चाहिये । 

व जो साधक अपने दोषोंको मिटाना चाहता है, उसे दूसरेके दोषोंकी ओर नहीं देखना चाहिये । 
दूसरांके दोष देखनेसे अपने दोष पुष्ट होते हैं और दोषोंके साथ सम्बन्ध हो जानेसे नये-नये दोष उत्पन्न 
होते हैं। ' 

स्वरूपको पहचाननेका तरीका है--नित्य और अनित्यका विवेचन और जाने हुए अखतका त्याग । 
“सब कुछ वासुदेव ही है, वासुदेवके सिवा कुछ है ही नही'--इसका जितना भी मनन किया जाय, 
विचार किया जाय, उतना ही उत्तम है । सब साधन इस एकमे आ जाते हैं । 
साधक जब अपने दोषोंको दोपरूपसे देखकर उनके दुःखसे दुःखी हो जाता है, उनका रहना उसे 
असह्य हो जाता है, तो फिर उसके दोष ठहर नहीं सकते । भगवान्‌की कृपा उन दोषोंका शीघ्र ही 
नाश कर देती है। 
प्रारब्धका काम तो सुखदायी-दुःखदायी परिस्थितिको उत्पन्न करदेना मात्र है। उसमें सुखी-दुःखी 
होना अथवा न होना--इसमें मनुष्यमात्र स्वतन्त्र है। 
प्रभु जो कुछ करते हैं ओर करेंगे, उसीमे मेरा हित है--पऐेसा विश्वास करके हर परिस्थितिकी 
प्राप्तिमे निश्चिन्त रहना चाहिये । 
भोगांकी प्राप्ति इच्छासे नहीं होती, ये तो कर्मफलके रूपमे मिलते हैं ओर जेसे-जेसे मिलते हैं, 
इच्छाको बढ़ाते रहते है । सुखभोगकी इच्छा कभी भी पूरी नहीं हो सकती । इसलिये इनकी इच्छाका 
~ L$ हे 
त्याग करना हो श्रेष्ठ है त्यागसे तत्काल शान्तिक्री प्राप्ति होती है । 
साधक जितना जानता है, उतना मानकर उसका पालन करना आरम्भ कर दे तो आणेको आवश्यक 
जानकारी स्वतः प्राप्त हो जाती है; यह भगवत्कपाकी महिमा है । 
जबतक भोगोकी लालसा हृदयमे भरी रहेगी, तत्॒ तक भगवानको हृदयम स्थान केसे मिलेगा ? अतः 
पहले भोगांकी कामनाका त्याग करके भगवान्‌से मिळनेकी लाळसाको प्रबळ बनाना चाहिये । 
हम इन्द्रियांके वशमे होकर वह काम भी कर लेते हैं, जिसको हम स्वयं ही बुरा समझते हैं । यही 
अपने ज्ञानका निराद्र है । 
~ ~ € (२ है 
हमारे पास जो भी वस्तु, योग्यता, सामथ्य आदि है, वह सब समाजकी ही है, अपनी नहीं । हमसे 
> ~ र्र 
भूल यह होती है कि उस वस्तु आदिको अपनी मानकर उससे सुख भोगने लगते हैं । इससे हमे विवश 
होकर दुःख भोगना पड़ता है । 
. ~ ९ ९७ 
संसारकी सेवा किये विना कर्म करनेक राग निवृत्त नहो होगा । 
अभ्यासका नाम भजन नहीं है, भगवानकी स्सृति और प्रियताका नाम भजन है । भगवानको 
पोर ~ (> 
अपना माने विना स्मृति ओर प्रियंता जाग्रत्‌ नहीं होगी । 
परमात्मप्रापतिके जितने भी साधन हे, उन सव साधत्तांको परमात्माकी प्रास्तिसे भी बढ़कर आद्र 
देता चाहिये । 
साधनमे विशेष आदरबुद्धि होनेसे साधन तेज होता है । साधनको ज़ितना आद्र देना चाहिये, 


उतना आदर न देनेसे ही साधनमें शिथिलता आती है ओर सफलता भी प्राप्त नहीं होती । 
~— क 

पढ़ो, समझो ओर करो 


साथी हाथ बढ़ाना 


पूना और बम्बईमे अधिक अन्तर नहीं हैं । अन्तर 
इतना ही है कि पूना है शान्त और खस्थ, जबकि 
वम्बई अलमस्त और अखस्थ । तूफानमें चक्कर काटते 
- हुए पत्तेकी भाँति लोग वहाँ दौड़ते रहते हैं | लोकल 
ट्रेनें बम्बईकी प्राण ही हैं | लोग जब्र आठ बत्तीसवाली 
पकड्नी है |? 'पाँच-पत्चीसवाली लगती हैं, चली गयी ।? 
“साढे सातवालीकी आज आशा नहीं हैं?--ऐसा बोलते 
हैं, तव कितना अजीब लगता है । 

छुट्टियोमें बम्बई गया था | दादर स्टेशानपर बेठा 
था | कहीं जानेकी शीघ्रता नहीं थी, इसलिये 
निश्चिन्तताके साथ घडीकी सुइयोंकी तरह दौड़ती हुई 
भीड़को देखनेका आनन्द ले रहा था । पूनामें यह सब 
कहाँ देखनेको मिलता है । 

“साब ! पोलिश'--मेरे रंगमें भंग हुआ | 


मैने मना किया, परन्तु फिर न जाने क्या सोचकर 
“चमक वढाओ? वाली बात कहकर अपना जूता आगे 
बढ़ा दिया । पालिशवालेने अपने साधन नीचे रखे और 
में भी पालिश करनेवाले स्टेण्डके पास ही स्थितप्रज्ञ की 
तरह खड़ा हो गया | 

उसने काम प्रारम्भ तो किया, परंतु उसमें मजा 
नहीँ आ रहा था | बम्बईवालोंकी स्फूर्ति उसमें नहीं थी | 
जब्र अधिक देर खड़ा रहना सहन-शक्तिके बाहर हो 
गया तब मुँहसे निकल गया---“अरे भाई ! केसे ठंडे 
दिमागसे काम करते हो । कुछ शीघ्रता करो |? वह 
मोन रहा | मुझे उसका मोन रहना अच्छा नहीं लगा । 
परंतु किया क्या जाय ? इतनेमें दूसरा पालिशवाला 
बहाँ आ गया । उसने इसको तुरंत अला कर दिया 


और खयं काममें जुट गया | काम एकदम फटाफट । 
पहलेवाला शूँगेकी तरह एक ओर खड़ा रहा । मुझे 
ऐसा लगा कि यह अभी नया-ही-नया है । इसलिये ये 
बम्बईके उस्ताद पालिशवाले उसे अपने ढंगसे परेशान 
करते हैं । 

पैसा किसे देने हैं, इसपर विचार करते इए मैंने 
जेबमें हाय डाला | मुझे लगा कि अमी इन दोनोंमें 
पेसोंके लिये झगड़ा या मारपीट होगी । 'समर्थहीका 
सब कुछ? इस सिद्रान्तके अनुसार मैने बादमें आनेवाले 
पालिशवालेको पेसे दिये | उसने पेसे ले तो लिये, 
परंतु तुरन्त ही पहलेवालेको दे दिये । प्रेमसे पीठ 
थपथपायी और हाथ मिलाकर चल दिया | अब में 
थोड़ा खस्थ हुआ । मैंने उसको तुरन्त वापस बुलाया 
और सीधा प्रश्‍न किया--'यह क्या चक्कर है ?? 

“साब, ये किशन तीन महीने पूवे चलती लोकल 
ट्रेनसे वाहर गिर गया था। बहुत चोट आयी । पेरमें १८ से 
२० टोके आये और हाथमें भी बहुत चोट आयी । 
बेचारा वच ही गया; नहीं तो बृद्धा माँ और पाँच 
बहिनोंका क्या होता--इधर-उधर भटकती फिरतीं ।? 


अत्र किशन पहलेकी भाँति स्कूर्तिसे काम नहीं कर 
सकेगा, यह सोचकर स्टेशनपर रहनेवाले हम सब 
साथियोंने तय किया कि प्रत्येक अपने एक जोड़ी 
जूतेकी आय नित्य किशनको दिया करेंगे ओर 
अवसर पड़नेपर उसके काममे सहायता भी करेंगे |! 
दूसरे पालिश करनेवालेक्ी बात सुनकर मैं तो चकित 
ही रह गया । 

किदन तथा उसके साथी स्टेशनपर आने-जानेवाले 
सब यात्रियोंको मानो संदेश दे रहे हों--'साथी 
हाथ बढ़ाना? | 

इस बातको कितना समय हुआ, स्मरण नहीं । 
परंतु जब मी में बम्बई या विशेषकर दादर स्टेशनपर 
जाता हूँ, तत्र किशन ओर उसके साथी स्मरण हो ही 
आते हैं | दादर स्टेशनकी अपार भीड़में भी मेरी आँखें 
किरानको ढूँढ़ती रहती हैं | ( अखण्ड-आनन्र ) 
--विजय रतिलाल पीर 
(3) 
जाको राखे साइयाँ मार सके नहिं कोय 
( श्रीसीताराम-नाम-जपकी विचित्र महिमा ) 
घटना माचे १९८०की है । उन दिनों मैं 
डाकघरमें निरीक्षकके परपर कार्यरत था । डाकघरके 
किसी कायसे मुझे लखनऊ जाना पड़ा । लखनऊ-झाँसी 
एक्सप्रेससे दिनाङ्क २७-३-८०को वापस अपने घर 
आ रहा था। उक्त ट्रेन प्रात. लखनऊसे चलकर 
दोपहर लगभग दिनमें १२ बजे चोराह रेलवे स्टेशनपर 
पहुँची । वहाँ उतरकर मैंने नळपर हाथ-मुँह धोया और 
पुनः अपनी सीटपर बेठकर अपने साथ रखा हुआ 
भोजन करने लगा । उसी समय मेरी सीउके पास ही 
बेठा एक वृद्ध ब्यक्ति अपना स्टीलका ग्लास लेकर 
पानीके लिये प्लेटफार्मपर उतरा । लेकिन नळपर 
प्यासोंकी लाइन लगी थी। इधर गाड़ी खुल जानेक्रे 
कारण उसे पानी नहीं मिला । वह व्यक्ति वापस आकर 
अपनी सीटपर बेठ गया । उसके हाव-मावसे मुझे यह 
अहसास हुआ कि वह व्यक्ति बहुत प्यासा है । थोड़ी 
ही देर बाद गाड़ी अगले स्टेशनपर रुकी | जळ-ग्रहणहेतु 
मैं फिर नीचे उतरनेको उद्यत हुआ । उसी समय मेरे 
सामने बेठा वह वृद्ध व्यक्ति भी अपना ग्लास लेकर 
नीचे उतरनेकी चेट्रा करने लगा । मैंने सोचा कि 
प्लेटफार्मपर नलपर प्यासोंकी लम्बी लाइन ला चुकी 
है तथा गाड़ी भी थोड़ी देर रुकती है, इस ब्यक्तिको 
शायद यहाँ भी पानी न मिल सके; अतः मैंने उससे 
कहा---“चाचाजी ! आप बोठिये, ग्लास मुझे दीजिये | 
मैं जल लेता आठंगा ।? उसने वेसा ही किया । में भी 

नलपर लगी लाइनके पीछे ग्लास लेकर खड़ा हो गया | 
में पानी पी ही रहा था कि ट्रेन सीटी देकर चल 
दी । म्लासमें पानी लेकर जत्रतक मैं ट्रेनके पास आया 
तत्रतक उसकी गति तेज हो चुकी थी । मैंने फिर 
सोचा कि मैं अपने डिन्बेमें ही चढूँ; क्योंकि एक तो 
बह बुड्ढा अति प्यासा था और दूसरे वह यह भी 
सोच सकता था कि माळूम नहीं कौन-सा आदमी मेरा : 
स्टीलका गिलाप्त लेकर चला गया ! अतः में अपने ही 
डिव्बेकी प्रतीक्षा करने लगा । जब उक्त डिब्बा मेरे 
समक्ष आया तबतक गाड़ीकी गति काफी तेज हो चुकी 
थी । अब तो चइना ही था । बायें हाथमें पानी भरा 
गिलास लिये दाहिने हाथमे दरत्राजेपर लगा छड पकड़ 
कर ट्रेनके साथ दौड़ने लगा । संयोगवश मेरा एक भी 
पेर ट्रेनके पावंदानपर नहीं पड़ा और में एक हाथसे 
छड़ पकड़े '्छेउफार्मपर दोड़ते हुए चढ़नेहेतु प्रयास- 
रत रहा | गाड़ीकी गति और तेज होती गयी। 
इतनेमे मेरे बायें पेरका बूट जूता पावंदान व प्लेटफामे- 
की दीवालके मध्य बुरी तरह फॅस गया । चूँकि जूतेका 
फीता खुला हुआ था इसलिये पेर ऊपर खींचनेपर 
फँसा जूता निकलकर नीचे गिर गया । तत्पश्चात्‌ मेरे 
दोनों पेरे ट्रेनके पावेंदान व प्लेग़्फामकी दीत्रालके 
बीच आ गया ओर अन्दर ही गिरता चला गया । एक 
खस्थ व्यक्ति डिन्बेके दरत्राजेप खड़ा था, उसने मुझे 
नीचे गिरते देखकर मेरी छड़वाली बाँह पकड़कर ऊपर 
खींचनेकी कोशिश की, लेकिन वह भी मेरे साथ ही 
नीचे गिरने लगा | अतः उसने मेरा हाथ छोड़कर 
खतरेकी जंजीर खींचने दोडा । इधर में नीचे खिंचता 
गया और पकड़े हर छड़का अन्त हो जानेपर मैं ट्रेने 
नीचे धड़ामसे गिर गया । 

बाँयीं करवट गिरनेके कारण मेरा मुँह प्लेउफार्मकी 
दीवाळकी तरफ पड़ा । में जिस रूपमे गिरा था उसी 
अवस्थामें प्लेटफ़ामंकी दीत्रालसे चिपका रहा । इस 

समय मेरे सिरके ऊपर रेळगाडीके चलनेकी तूफानी 
आवाज मुझे सुनायी पड रही थी । मेरी चेतना दुरुस्त 
रहते हुए भी मुझे यह नहीं माळूम है कि उस वक्त 
मेरी आँख बन्द थी या खुली । उसी क्षण में अचेतना- 
वस्थामें हो गया । इसके बाद मैंने जो दृश्य देखा वह 
निहायत भयंकर था । मैंने स्पट अनुभव किया कि 
चार यमदूत मुझे लेने आये हैं । वे चारों यमदूत दोनों 
रेल पटरीके बीच पूर्व-पश्चिम छाइनसे खड़े हैं । उनके 
ऊपरसे गाड़ी चल रही है । उन चारोंके सिर व पाँव 
नहीं थे । पीला कुरता व काला जकेट पहने थे। 
पश्चिमत्राला सबसे बड़ा था । उसके बाद तीनों क्रमसे 
छोटे थे । तत्पश्चात्‌ मेरे सिरके उपर रेलगाड़ीकी 
चळनेकी तीव्र गतिकी समाप्तिका अनुभव हुआ और यह 
भी आमास हुआ कि ट्रेन मुझे पार करके कुछ दूरीपर 
खड़ी हो चुकी है । इतनेमें मुझे आकाशवाणीकी तरह 
आवाज सुनायी दी “अब उठो गाड़ी पार हो चुकी ।' 
तत्रतक यमदूत भी अन्तर्ध्यांन हो चुके थे ! 


में जेसे ही उठकर प्लेटफार्मकी ऊँची दीवाळ 
पकड़कर ऊपर चढ़नेकी उद्यत हुआ तो देखा कि 
हजारोंकी संख्यामें आदमी मेरे सामने प्लेटफार्मपर यह 
पहचाननेके लिये खड़े हैं कि कौन व्यक्ति कट गया 
है । गाड मी लाइाको निकल्वानेकी मुद्रामें वहाँ आ 
गया । सभी लोग मुझे सुरक्षित देखकर दंग रह गये | 
मेरे प्लेटफार्मपर चढ़नेके पूर्व ही चार-पाँच नवशुवकोंने 
मुझे उपर ही उटा लिया और विजयी हुए खिलाड़ीकी 
तरह उपर ही छुकाते रहे तथा उस परम पिता 
परमात्माकी जय-जयकार बोलते रहे | जब मुझे जमीन 
पर उतारा गया तो तुरंत मुझे उस पानीवाळे गिलासकी 
याद आयी जो ट्रेनके नीचे गिरते समय पता नहीं कब 
हाथसे छूटकर गिर गया था । एक सञ्जनने गिलास 

लाकर मुझे दिया । गार्डने ले जाकर मुझे मेरे डिब्बेमें 
बेठाया । गाड़ी पुनः खाना हुई । 


मेरे डिब्बेमें सभी सवारियाँ मुझे देखने-हेतु टूट 
पड़ीं | बहुत दूर तक मेरा दिमाग संतुलित नहीं था | 


रामको गाड़ी झाँसी स्टेशनपर रुकी । मैं डिब्बेसे 
नीचे उतरा । घर पहुँचनेपर मेरे बृद्ध पिता तथा मेरे 
छोटे बच्चे आनन्दमें ही मिले | पिताजीसे अपनी पूरी 
घटना सुनाई और बताया कि में आज तो करुणाके 
सागर परमपिता प्रभुकी कृपासे ही मोतके मुँहसे 
निकलकर आ सका हूँ । मेरी पत्नी भी सब कथा 
बगळके कमरेमें बेठी सुन रही थी। सभी लोग वहाँ 
जमा हो गये | सबकी आँखोंसे अश्रुधारा बहने लगी | 
सबने मिलकर दीनदयाळ प्रभुको अनेक धन्यवाद दिये । 
कई माहतक मेरा मस्तिष्क असंतुलित बना रहा । मेरे 
बृद्ध पिताने उसी समय यह उद्गार प्रकट किया कि--- 
“जाको राखे साइयाँ मारि सके नहिं कोय? । करुणा 
वरुणालयके हाथ बड़े लम्बे हैं जिसकी वह रक्षा करना 
चाहता है उसका बाळ बाका कोई नहीं कर सकता | 


मुझे तो उसी समयसे यह संसार असार प्रतीत होने 
लगा । मेरे मनमें यह बात आने लगी कि घर-त्रार 
नोकरी आदि छोड़कर कहीं एकान्तमें भगवानका भजन 
करूँ । पर पारिवारिक दायित्व और जिम्मेदारियांको 
देखते हुए मैंने तत्काळ ऐसा निर्णय नहीं लिया । 
बचपनसे ही में “सीताराम! नाम मनमें जप किया 
करता था। आज भी मुझे यह दृढ़ विश्वास है कि 
उपयुक्त दु्घटनामें मेरे आराध्य श्रीसीतारामने ही मुझे 
बचाकर मेरा पुनर्जन्म देकर अपना निर्मल भक्तियोग 
प्रदान करते हुए अपनी कृपादष्टिकी चिरस्मरणीय दष्टि 
की है । मुझे ऐसा लगता है. कि इस दुर्धटनामें भी मेरे 
जीवनका मंगळ-विधान निहित था | --भिट्हूलाळ वर्मा 


— Ere 

( ४.) 

तेरना जानते हो या नहीं ! 
एक नवशिक्षित शहरीबाबू नदीमें नावपर जा 
रहे थे । उन्होंने आकाशकी ओर ताककर केवट्से 
कहा--भेया, तुम नक्षत्र-विद्या जानते हो ? केवट 
बोळा---'बाबूजी | मैं तो नाम भी नहीं जानता |? 
इसपर बाबूने हसकर कहा---'तत्र तो तुम्हारा चोथाई 
जीवन व्यथं ही गया |? कुछ देर बाद बावूने फिर 
पूछा--'भाई । तुमने गणित पढ़ी है? केवटने कहा-- 
“बाबू | मैंने तो नहीं पढ़ा |! बाबू बोले--“तब तो 
तुम्हारा आधा जीवन सुफ्तमें गया । केवट बेचारा 
चुप रहा । थोड़ी देर बाद वहींके दोनों ओर पेड़ोंकी 
पं्तियोंको देखकर बाबू बोले---'तो भेया ! तुम वृक्ष- 
विज्ञान-शान्न तो जानते ही होगे ?) केवट बोला--- 
“ाबूजी | में तो कोई शासतर-वास्तर नहीं जानता-- 
नाव खेकर किसी तरह पेट भरता हूँ |! बाबूजी हॅसकर 
बोले--“तब तो भैया ! तुम्हारे जीवनका तीन थौथाई 
हिस्सा बेकाम ही बीता |? यों बातचीत चल रही थी 
क्रि अकस्मात्‌ जोरोंकी आँधी आ गयी । नाव डगमगाने 
लगी । देखते-ही-देखते नावमें पानी भर गया | केवटने 
रीमें कूदकर तरते हुए पूछा--“बाबूजी ! आप 
तरना जानते हुँ या नहीं ? बाबूने कहा--'तरना 
जानता तो में भी कूद नहीं पड़ता | भया ! बता, अब 
क्या होगा |? केवट बोला--“बाबूजी ! अब तो सिवा 
इबनेके और कोई उपाय नहीं है । आपने सारी विद्या 
पढ़ीं, पर तेरना नहीं जाना, तब सभी कुछ ब्यथ है । 
अब तो भगवानको याद कीजिये |? भवसागरसे तरनेकी 
भजनरूपी विद्या ही सच्ची विद्या है । इसे न पढ़कर 
जो केबल लौकिक विद्याओके पण्डित बनकर अभिमान 
करते हैं, उन्हें तो इबना ही पढ़ता है । 


(२) 
शान्त ही सच्चा वीर है 

बादशाह हारुन-अन-रशीदके एक लड़केने 
एक दिन आकर अपने पितासे कहा कि 'अमुक 
सेनापतिके लड़केने मुझको मॉकी गाली दी है |! 
हारुनने अपने मन्त्रियोंसे पूछा कि इस मामलेमें 
क्या करना उचित है. ?? किसीने कहा 'उसे तुरन्त 
मार डालना चाहिए, किसीने कहा 'उस बदमारकी 
जीम निकाल लेनी चाहिये’, किसीने कहा “उसे दण्ड 
देकर देश निकाला दे. देना चाहिये ।? इसपर हारुनने 
अपने पुत्रसे कहा--'ेठा ! तू यदि अपराधीको क्षमा 
कर सके तब तो सबसे अच्छी बात हॅ । क्रोध्रका 
कारण उपस्थित रहनेपर भी जो पुरुष शान्त रहकर 
बातचीत कर सकता है, वही सच्चा वीर हैं । यद्यपि 
तू भी उसे वही गाळी दे सकता है, परन्तु यह क्या 
तुझे शोभा देगा १ 


प्रसिद्ध 


(३) 
शास्रीजीकी सहनशीलता 

पं० विश्वनाथ शास्त्रीजी बंगालके प्रसिद्ध पण्डित 
थे। एक बार किसी विषयको लेकर उनका कुछ 
पण्डितोंसे शालत्रा्थ हो रहा था । विरुद्ध पक्षकी हार 
होने लगी, तब उस पक्षके एक पण्डितने नाक 
छिनककर शाल्नीजीके मुँहपर डाळ दिया ? शाक्षीजीने 
तुरंत मुँह साफ करके हँसते हुए कहा--“यह तो 
क्षणभरके लिये अप्रासाङ्गिक विषयान्तरकी बात हो 
गयी । अब इसे भूलकर, चलिये मूळ विषयपर ध्यान 
दीजिये |” शाक्लीजीकी इस सहनशीलता और क्षमाको 
देखकर विरुद्ध पक्षवालांने छज्जित होकर अपनी हार 
खीकार की । 


~ 

सिक्ख भारतीय दर्शन एवं हिन्हू-संस्कृतिके अभिन्न अङ्ग 


भारत एक विशाल देश है, इसकी मूल संस्कृतिक 
एक होनेपर भी यहाँ विभिन्न धर्म, सम्प्रदाय, जातियाँ 
और मत प्रचलित हैं । पर इस अनेकतामें भी एकरूपताका 
दर्शन निरन्तर होता रहता है.। यहाँके ऋषि-पहर्षि, 
सन्त सुनि, गुरुजनोंने समय-समयपर जन-सामान्यको 
आध्यात्मिक मांग-दशन प्रदान किया है । इस देशमें 
कुछ ऐसे महापुरुषोंका प्रादुर्भाव हुआ जिन्होंने परम्परागत 
रूढियांके अन्तगत समाजमें उत्पन्न कुरीतियोंको समाप्त 
करनेके लिये कुछ नये पन्थ भी चलाये तथा खयं 
और अपने अनुयायियोंद्वारा इसका प्रचार>प्रसार किया 
और बहुत अंशोमें उन्हें सफलता भी मिली । 
बौद्धधम-जेनघमे आदि धर्मोका आत्रिमोव इसी 
रूपमें हुआ । एक समय ऐसा आया जब हिन्दूधमंकी 
प्राचीन परम्पराओंसे कुछ लोग दूर होते जा रहे थे । 
बौद्धधर्मका प्रभाव भी समाजमें क्षीण हो चुका था । 
लोग पथभ्नट हो रहे थे । देशपर विदेशियोंके आक्रमण- 
पर-आक्रमण होने लगे । वलात्‌ शिखा-ूत्रका त्याग 
कराकर धर्म-परिवर्तन कराया जाने लगा था । ऐसी 
विषम परिस्थितिमें सिक्ख सम्प्रदायके प्रवर्तक गुरु 
नानकका प्रादुर्माव हुआ । गुरु नानकका अन्म सं० 
१०२ ६में लाहोर जिळाके अन्तर्गत तलवंडी ( नानकाना 
साहब ) नामक स्थानपर सनातनी विचारत्रारामें विश्वास 
रखनेबाळे एक हिन्दू परिरमें ही हुआ । बाल्यावस्थासे 
ही बे शान्त, सौम्य, गम्भीर और एकान्तप्रिय थे--गुरु 
नानक सदेव हरिचिन्तनमें लव्रलीन रहते थे । सांसारिक 
रीति-खिज ओर व्यवहारमें इनकी रुचि नहीं थी | 
एक बार गुरुनानकके अन्तःकरणमें यह विचार इृढ़ हुआ 
क्रि अन्तःप्रकारासे ही जगतके अन्धकारका विनाश किया 
जा सकता है । इस विचारधाराने जोर पकडा और ये 
सर्वप्रथम सं० १५'५४मे देशाटनके लिये प्रचार-यात्रामें 


निकल पड़े । द्वेष, ईर्ष्या, वेर, विरोत्र आदिकी प्रचण्ड 
अग्निसे जळते हुए जगतूको ईश्वरे अमृत नामकी 
वर्षाद्वारा शान्ति-प्रदान करना ही आपके जीवनका 
लक्ष्य था | २५ वर्षोतक भ्रमण करनेके बाद गुरु नानक 
करर्तारपुरमें, जिसे उन्होंने खयं बसाया था, निवास 
किया तथा भक्तियुक्त सत्सङ्गके सदावतके साथ-साथ 
अन्नका लंगर भी चलाया | आपकी उच्चारण की हुई 
तथा रचित सारी वाणी पञ्चम गुरु श्रीगुरुअजुनदेवजी 
द्वारा श्रीगुरुग्रन्ध साहिबमें संकलित हुई है । निम्नलिखित 
पंक्तियोमें गुरु नानकके भावोंका दिग्दशन स्पश्रूपसे 
होता है-- 
सो ब्रह्मणु, जो चिंदे ब्रह्म । जपु-तपु संजमु कमाव करमु ॥ 
सील संतोख का राख धरमु । बन्चनतोड होव सुकतु ॥ 
सोई ब्राह्मण पूजण जुगतु । 
( गुरुग्रन्थ पृष्ठ १४४१ ) 

गुरु नानककी दट्टिमें सचा ब्राह्मण वह है, जो त्रहमके 
साथ तादात्म्य स्थापित. कर चुका हो | जप, तप और 
संयमपूर्ण कमे करता हो तपा शील ओर संतोषको 
जिसने धारण कर रखा हो । गुरु नानकजी कहते हैं कि 
जिसने अपने लौकिक बन्धनोंको तोड़ दरिया हो, वही 
ब्राह्मण वस्तुतः मुक्त है. और मेरे लिये पूज्य है । 

गुरु नानकदेवकी दृष्टिमें अच्छा गुरु, परम शिक्षक 
वही है. जो सत्रको एक-दूसरेके साथ जोड़ देता है । 
सबके हृदयसे घृणा दूरकर सबको मिलाता है--- 
“नानक सतिगुरु ऐसा जीणीए जो सबसे लिए मिलाइ जीउ” 

सिक्खधमं यद्यपि ज्ञानके सभी स्रोतोंका सम्मान 
करता है, परंतु मुख्यरूपसे इस धमका प्रेरणास्रोत और 
आधार “श्रीगुरुप्रन्यसाहबके नामसे प्रसिद्र है । 
४ श्रीगुरुग्रन्य की आन्तरिक संरचनाको देखनेपर यह 
मलीभाँति प्रकट हो जाता है कि इस महान्‌ ग्रन्थके 


८८-७0. Nanaji Deshmukh Library, BJP, Jammu. An eGangotri Initiative 


त 


hs 


संख्या ६ ] 


© त: ~ 
Vinay ८0:00 उपेसक्रूतिक्ला, कहता 


६५९ 


प्रणेता पाँचवें गुरु अजुंनदेवका ध्येय सर्बवम-सदूभावनाको 
स्थापित करना ही था | इसलिये इस महान्‌ ग्रन्थमें छः 
सिक्ख गुरुजनोंकी वाणियोंके साथ-साथ जयदेव, नामदेव, 
कबीरदास, रविदास, मीराबाई, सरदास आदि तत्कालीन 
भारतके प्रमुख सन्त-महात्माओंकी अमृत-वाणियाँ भी 
संगृहीत हैं, जो हिन्दू-धर्म और उसकी विभिन्न 
भावनाओंका प्रतिनिधित्व करती हैं । 

सिक्ख-गुरुओंकी परम्परामें पाँचवें गुरु अजुनदेवने ही 
अमृतसरमें स्वर्ण-मन्दिरका निर्माण कराया, जो आज भी 
सिक्ख समाजका सर्वमान्य तीर्थस्थळ है | इस मन्दिरकी 
जो मुख्य विशेषता है. वह यह है. कि यह सभी भारतीयोंके 
लिये खुळा है । इसी स्थानपर चतुर्दिकमें छठे गुरु 
हरगोविन्दजीद्वारा बनाया गया कोलसर नामक एक 
पवित्र सरोवर है जिसे अमृत-सरोवर कहते हैं । इसमें 
आज भी सिक्ख श्रद्वापूवक स्नान करते हैं | 


सिकखोंके अन्तिम तथा दसवें गुरु हुए हैं परम 
देशभक्त, गोभक्त श्रीगुरुगोबिन्दसिंहजी । इन्होंने सिक्ख- 
धर्मकी परम्परामें एक इतिहासका निर्माण किया । इनके 
पिता श्रीगुरुतेगबहादुरजी नवें गुरु थे | कहते हैं कि 
एक समय ऐसा आया जत्र इस देशके निवासी स्वयंको 
हिन्दू बहनेमें भी घबड़ाने लगे | शिखासूत्रकी रक्षा 
करना भी असम्भव-सा हो गया था | बलात्‌ धर्म-परिवर्तन 
कराया जाने लगा । तत्कालीन मुगल बादशाहको यह 
माळूम हुआ कि यदि गुरु तेगबहादुरजीका धम-परिवितन 
करा दिया जाय तो इनके सभी अनुयायी ओर देशकी 
हिन्दू जनता बहुत बड़ी संख्यामें धम-परिवतेन करनेके 
लिये तेयार हो जायगी । गुरुजीको धरम-परिवितन करानेके 
अनेक उपाय किये गये | उन्हें कष्ट भी बहुत दिया 
गया । साम, दाम, दंड, भेद सभी उपाय निष्फल 
हुए । सफलता नहीं मिली । अन्तमें ““स्वधमें निधनं 
श्रेयः परधमो भयावहः” गीताजीके इस सिद्रान्तको 


व्यवहाररूपमें चरितार्थं करते हुए अपने ध्म और 
हिन्दुलकी रक्षाके लिये खुशी-खुशी अपना सीस 
कटवाकर उन्होंने ११ नवम्बर १६७५को अपने 
जीवनकी कुर्बानी कर दी ! कहते हैं कि हिन्दू-संस्कृतिकी 
रक्षाके लिये बादका सिक्खसमाज सन्त सिपाहीके रूपमें 
अवतरित हुआ; जिसने सिद्धान्त ओर व्यवहारको एक- 
रूपता देते हुए भारतमें एक नये इतिहासका निर्माण 
किया । 

गुरु अजुनदेवजीने इस नये इतिहासमें कुर्बानीकी 
पहली नींव रखी, जिसे गुरु तेगबहादुरने सुद किया | 
बादमें तो गुरु गोविन्दर्सिह, उनके चारों बच्चे, माता, 
भाई मनीसिंह, बन्दा बह।दुर उसके साथी और अनेक 
सिक्रखोंने अपने प्राणोंकी बाजी लगा दी, पर देशवासियोंके 
इस स्वाभिमान जनेऊको उतरने नहीं दिया । 
श्रीगुरुगोविन्दसिंहजीके नन्हे दो सुकुमार बालकोंको 
मुसलमान न बननेक॑ अपराधमें सरहिन्दके नव्वाबने 
बड़ी निर्दयताके साथ दीवारमें जिन्दा चुनवा दिया 
था । क्या इसे हम इस देशके नये इतिहासका आरम्भ 
नहीं कहेंगे ? है कोई मिसाल संसारके इतिहासमें इस 
प्रकारंकी कुर्बानीकी और बलिदानके कहानीकी ? इस 
देशके सिक्ख-समाजका इतिहास इतना गोरवशाली है, 
जिसके समक्ष आज भी करोड़ों-करोड़ देशवासियोंका 
सिर श्रद्रासे नतमस्तक हो जाता है ।! 


पर कभी-कभी ऐसे पत्रित्र समुदायमें भी कुछ ऐसे 
तत्त्व प्रवेश कर जाते हैं, जो धके नामपर लोगोंमें 
उन्माद फेलाकर उन्हें भ्रमित करनेका प्रयास करते हैं 
तथा भोली-भाली जनताको समुचित मागसे पथ-श्रड 
करना चाहते हैं । ऐसे तत्त्वोसे सतक और सावधान 
रहना चाहिये । सिक्ख-सम्प्रदायक्रे गुरुजनोंने तो त्याग, 
तपस्या, संयम और सद्भावका संदेश संसारको प्रदान 
किया है । गुरु नानकदेवजी अपनी वाणीमें कहते हैं 

मन जीते जगजीत” अपने मनको वरमें करनेपर ही 
सारा जगत्‌ बशमें हो सकता है. | कथा, कीर्तन, भजन, 
व्याख्यानको सिक्ख धर्म मनको मजबूत करनेका तथा 
सही दिंशामें ले चलनेका साधन मानता है । श्री- 
गुरुगोविन्दर्सिहजी भगवानूसे प्राथना करते हैं कि 'डे 
प्रभु ! में अपने मनको सही मोड़ देनेके लिये और 
उसे उचित मागमें झाक्तिवान्‌ बनानेकें लिये सवेदा 
आपके गुणोंका गान करता रहूँ | “गबीए सगीए, मन 
रक्खिए भाउ? 


>> 


के अनुसार अपनेको ऊँचा उठाऊँ । 
आपकी महिमा-वर्णनका यह लोभ निरन्तर मुझे वना रहे । 


इस प्रकार भारतीय दशनके उच्च आदर्शोका 
दिग्दशन हमें इन गुरुजनोंकी वाणीमें प्राप्त होता है । 
हिंदूधर्म ओर सिक्ख धमकी एकरूपताका सबसे बड़ा 
प्रतीक अमृतसरका खर्णमन्दिर और वाराणसीका श्री- 

काशीविश्वनाय मंदिर है. | पंजाबके महाराजा श्रीरणजीत- 
सिंहने जहाँ एक ओर सिक्खोंके सर्वमान्य धर्मस्थल 
खणमन्दिरमें सोना लगाया वहाँ दूसरी ओर भारतके 
करोड़ों-करोड हिन्दुओंकी श्रद्राका केन्द्र श्रीकाशी- 
विश्वनाथ मन्दिरके शिखरपर इक्कीस मन सोना चढ़ाया 
जिस खण शिखरके दशन आज भी वहाँ होते हैं । 
इस प्रकार भारतवर्षका इतिहास हिन्दू ओर सिक्कों 
संगे भाईके रूपमें मानता है जिसका एक ही दशान 
है और एक ही संस्कृति है | गुरुवाणीका यह वाक्य 
“सरबत्त दा भला” अर्थात्‌ सवका भला हो--- 
सर्वे भवन्तु सुखिनः सवे सन्तु निरामयाः । 
सवें भद्राणि पद्यन्तु मा कश्चिदूदुःख भाग्भवेत्‌ ॥ 
इस वाक्यका स्मरण दिलाता है | 
राधेश्याम खेमका 


I TI 


आशीर्वाद 


[eS 


आशीर्वाद मॉगनेसे नहीँ मिळते 


ho ७ ७ छट 
द्रवित होनेपर प्राप्त हाते हँ । 


। वे तो वुजुर्गोकी सेवा करने एवं उनके आह्वादित हृदयके 


गुरुजनोंके द्रवित हृदयसे निकले हुए शब्द कल्याणकारी ही होते हैं । 


गुरुदेव सांदीपनिने तो श्रीकृष्णसे गुरुदक्षिणाके रूपमें विद्याके वंशकी वृद्धि ही माँगी थी, परन्तु 


गुहपत्तीकी आकाह्वा सागरमे डूवकर मर गये पुत्रको पुनर्जीवित करनेकी थी, ताकि विन्दु-बंशका नाश 
न हो । श्रीकृष्ण तुरन्त दोड़कर समुद्रके पास गये और गुरुपुत्रक्ों गुरुपत्नोके सामने ले आये । गुरुपत्नीके 
समक्ष उस वाळकको प्रस्तुत करते समय श्रीकृष्णने जिस नम्रताका आदर्श उपस्थित किया, उसे देखकर 
गुरुपत्नीका हृदय गदूगद हो गयां और उस द्ववित हृदयसे आशीर्वादके निझर फूट पड़े, श्रीकृष्ण ! तेरी 
हमेशा विजय हो । में आशीर्वाद देती हूँ कि तेरे घरमें लक्ष्मी, जिह्वापर सरस्वती और जगत्‌में कीर्ति 
बढ़ती ही जाय, बढ़ती ही जाय । 


बताओ,हृद्यके आशीर्वाद तो इसी रीतिसे मिलते हैं न ? 
इसी प्रकारके आशीवाद ही फलते हैं । 


—— ४२०५८६%६>--- 

कत्याणके सभी ग्राहक भहाँमुभावोके "लिऔं एं पाळनोय बातें । 


१-गीताप्रेसके अन्तर्गत 'पुस्तक-विक्रय-विभाग” एवं कल्याण व्यवस्था-विभाग” दोनों बिल्कुल अळग- 
अलग हैँ । पक-दूसरेकी व्यवस्था भी भिन्न है । अतरच उपयुक्त दोनों विभागोंके लिये रुपये भेजनेवाले 
सञ्जनासे निवेदन है कि वे सम्मिलित रुपये न भेजकर अळग-अळग रुपये सुबिधानुसार मनीआर्डर या 
ड्राफ्टसे भेजनेकी कृपा किया करें। ऐसा होनेयर उनके रूपयोको व्यता शोध होगो एवं हमारी 
कठिनायी भी कम हो जायगी । 

गीताप्रेस-पुस्तक-विक्रय-विभागक्ा पता इस प्रकार हे-- 

“व्यवस्थापक, पुस्तक-विक्रय-विभाग, पो० गीताप्रेस २७३००५ ( जिला गोरखपुर ) ( उ० प्र० ) | 

इसी पकार कल्याणके लिये पता हे--व्यवम्थापक) कल्याण व्यवस्था-विभाग, पो० गीताप्रेस 
२७३००५ ( जिला गोरखपुर ) ( उ० प्र० )। 

२--्राइक महाजुभावांको कल्याण ठीकसे मिल सके इसके लिये आवश्यक है कि उनका पता 
स्थायी हो । किंतु इसके विपरीत कई ग्राहकोंके पते वर्षभरमे चार-पाँच बार बदल जते हैं जिससे हमारे 
याहक-रजिस्टरमें उनके लिये सुरक्षित पन्ना गन्दा हो जाता है, तथा उन्हें कद्याण मिळनेमे भो कडिनायीका 
सामना करना पड़ता है । इसके अलावा पेसे पर्तोको हाथसे लिखकर भेजतेमे अशुद्धिकी भी आशंका 
रहती है । इसलिये निवेदन है कि ग्राहक महानुभाव अपना पता स्थायी तोरपर ही हमे अंकित करवायें । 
पता बदलनेकी सूचना देते समय ग्राहक-सं ख्या, पुराना तथा नया पता हिन्दी या अंग्रेजीमे बड़े-बड़े एवं 
साफ-साफ अश्तरोमे लिज्नना चाहिये । अत्यन्त आवश्यक होनेपर ही अपने पते बदल । हम ग्राहकोंके 
पतोंकी स्टॅसिळ करवाकर रखते हैं, उसमें बद्‌ ळनेकी गुंजाइश नहीं रहती है; अतः पुराने पतांपर अङ्क चळे 
जानेकी सम्भावना बनी रहती है । 

३-ग्राइक महानुभाव मनीआर्डर भेजते समय मतीआडर-कूपनपर अपना पता इतना अस्पष्ट 
लिखते हैं, जो हमारे कार्यकर्ताओंके द्वारा बहुत चेष्टा करनेपर भी शुद्ध रूपसे पढ़ा नहीं जा सकता । 
फलस्वरूप ऐसे ग्राहको भेजे गये पत्र या रजिस्ट्री पेकेट लौटकर वापस आ जाते हैं, जिससे 
ग्राहकोंको असन्तोष होता है तथा संस्थाकी आर्थिक क्षति होती है । अतएव ाहकोंसे बहुत आवञ्यक 
निवेदन है कि मनीआर्डर कूपनपर अपनी ग्राहक-संज्या लिलते हुए सुन्दर एवं बड़े अक्नरोमे अपना पता 


अवश्य लिखा करें। कई ग्राहक मनीआर्डर-कूपनपर पता बिल्कुल ही नहीं लिखते । उनसे भी हमारा बिशेप अनुरोध 
है कि अपना पता एवं ग्राहक-संख्या अशय लिखा करें । कल्याणके जो नये ग्राइक बनना चाहते हैं उन्हे 
चाहिये कि मनीआर्डर कूपनपर “नया ग्राहक? लिखकर अपना पता एवं संदेश अवश्य स्पष्ट अभरोमे लिखें । 

ही — =e 

जयपुरके कल्याणके ग्राहकोंके लिये विशेष निवेदन 

अब आगामी बर्ष जनबरी-( १९८५ ) से जयपुरके ग्राहकोंके लिये कल्याण जमपुरसे ही बितरित 
करनेकी स्थायी ब्यबस्था निश्चित की गयी है । इससे दो लाभ हैं; प्रथम यह कि जयपुरके ग्राहकोंको बिरेषाङ्क 
शीघ्र एवं अच्छी हालतमें प्रात होगा, दूसरा लाभ यह हे कि हमारे अधिकृत बिक्रेता अपने आदमियोंसे 
आहकोंको उनके घरोंपर जनचरीका विशेवाङ्ग पच प्रतिमास प्रकाशित होनेबाले साधारण अङ्क षइुँचा दंगे । 
इस बितरण-ब्यवस्थामे कोई त्रुटि नहीं होगो, ऐसा उन्होंने स्वीकार किया है । हमारे अधिकृत बिक्रेताका 
पता इस प्रकार है-- 

श्रीसतोष कुमारजी अग्रवाल, श्रौगोता-रामायग-प्रबार-केन्द्र, ३४ जुलिबन बिल्डिगके अन्द्र, 
हल्दियांका रास्ता, जोहरी बाजार, जयपुर ३०२००३ | 

माननीय प्राइकोंसे निवेदन है क्रि आगामी बरफ! करयागका। बार्बिक सूरप हमे सोधे न भेजकर 
उपयुक्त पतेपर दी जमा करवानेकी कपा करेंगे) आगामी वर्षका मूल्य २४.०० ( चोबोस रूपये ) ही रफ्खा 
गया है । | TASER व्यबस्थापक--कल्याण 

नया प्रकाशन 
° 
१-श्रीमद्भगवद्गीताकी विभ्नूति और विश्वरूप दशन 
( गीताके १० वें और ११ बे अध्यायोंकी विस्तृत व्याख्या ) र 
दसवें अध्यायमे वर्णित विभूति क्या है, भगवानका विभूति वर्णन करनेका क्या अभिमाय य 
किसे कहते हैं !-इन सब बातोंका इस पुस्तकमे विस्तारसे बिदेचन हुआ है। विभूतियाके र क 
भगचानूका तात्पर्यं यही है कि किसी भी बस्तु-व्यक्ति आदिकी स्वतन्त्र महत्ता झार लाचा नहीं हे। जा ङ 
महत्ता और सत्ता दीखती है वद्द केवळ भगवानकी ही है। कहाँ भी कुछ भी विशेषता दीखते दी साधक कोः 5 ची 
स्वतः भगवानका चिन्तन होना चाहिये । ऐसी अभूलय रहस्यमयी वातका प्रतिपादन इसमे हशा है। i | 


न उ प्रकट होती है । विभूति नेर योगका... 
भेगवानूक भावका नाम योग है जिससे सव विभूतियाँ प्रकट होतं ळा है, यह इसमें... 
कड हे न न क्या 

तत्त्वसे जाननेका फल भगवान्‌मे अपना अनन्य प्रेम होना है । उनको तत्त्वसे जानना क्या ६१ यद पक्क 

बताया गया हे जिससे हम सब भगवांनके अनन्य प्रेमी बन सके । ग्यारहवें अध्यायमे भगवानूने अझुनक 
अपना विराट रूप देखनेके लिये जिज्ञासा पैदा की । जिज्ञासा ऐदा करके विराट रूप दिखानेकी इच्छा $ | 
पकट करायी । इच्छा प्रकट करनेपर विराट रूप दिखाया; फिर चतुर्झुज रूप दिखाकर सौम्यरूप MS जा अब 
जा । भगवान-द्वारा अर्जुनसे बार-बार कहनेपर कि इस विशवरूपको देख, पर असुन नहीं देख स 

~ त्र क, ब की स्तक 
| भगवानने उनको दिव्य चश्चु दिये । इन सब बातोंका बहुत ही सुन्दर ढंगसे सरळ भाषामै इस पुस्तकम 
चणन हुआ है । र 
_ _ इस पुस्तकके लेखक हैं-गीताके मर्मज्ञ हमारे परम श्रद्धेय स्वामीजी रामसुखदासजी महाराऊ 
~ २०७७ >* जब क 
जो गीताके भाचांमे बहुत गहरे उतरते हैं । उन भाषाका हम सब पाठकगण रसास्वादन कर सक, इस * ग 
उर हा ~ लिपि nS 

हेतु उन्होंने यह पुस्तक लिपिबद्ध करायी है । 
यह पुस्तक सभीके लिये उपादेय है, परन्तु साधको एवं गीतापर विचार करनेवाले सञ्जनोके लिये 
बिशेष लाभकी चीज है । मुझे आशा है, पाठकगण इसके अध्ययन-मनन एवं चिन्तनसे लाभ उठायेंगे-इस | 
वक जा करर लिखे लछोगोंके लिये इलोक और भावार्थे f 
चिचारसे यह स्तक शीघ्र £काइ,त की गयी है । साधारण पढ़े-लखे लोगोंके लिये इलोक ऑर भाव 
भी दिये गये हैं । | 

इस पुस्तकमे एक चित्र एवं पृष्ठ-संख्या ५६ है | इसका मूल्य तीन रुपये है । नल 
निवेदक--व्यवस्थापक गीताप्रेस, गोरखपुर 


— SS | 
oe Co 
२-संव्योपासनःविधि 
. इस पुरूकमें संध्याके मत्त्रोंका अन्वय, पदच्छेद एवं अर्थ किया गया है । संध्याके मन्त्रोके 
अथं समझकर संध्योपासनाका महत्व बहुत अधिक हो जाता हे । विशेष संस्कृत न पढ़े हुए 
साधारण ।इज भाई संध्याके मन्त्रोके सरलतासे अर्थ समझकर संध्योपासना कर सके, इस हेतु 
यह छोटी ४४ पृष्ठकी पुस्तक प्रकाशित की गयी हे | इसका मूल्य चालीस पैसे है । 
। IRD 

